

احمدی مستورات کی تعلیم و تربیت کیلئے

ماہنامہ **مُصْبِح** ربوہ

شمارہ نمبر ۱۱

فج ۲۰۱۳ء / دسمبر ۱۹۹۳ء

جلد ۴۴ / ۲۳

محترمہ بشریٰ داؤد صاحبہ نمبر

ایڈیٹر

محمد اعظم اکبر

پبلشر: شیخ نورشید احمد ————— پرنٹر: قاضی منیر احمد
مصطب: ضیاء الاسلام پریس ربوہ ————— مقام اشاعت: دفتر ماہنامہ مصباح ربوہ ضلع جھنگ
سالانہ چندہ پاکستان ۲۰ روپے قیمت فی پرچہ ۱۰ روپے

شمارہ ۱۱	ماہنامہ مصباح ربوہ	جلد ۶۷ ۳۴
----------	--------------------	--------------

فتح ۱۳۷۲ھ / دسمبر ۱۹۹۳ء

قبولیت عامہ

حضرت ابوہریرہ رضی اللہ عنہ سے روایت ہے کہ "جب اللہ تعالیٰ اپنے بندے سے محبت کرتا ہے تو جبرائیل سے کہتا ہے کہ اللہ فلاں شخص سے محبت کرتا ہے، تو بھی اس سے محبت کر۔ اس پر جبرائیل بھی اس سے محبت کرنے لگتا ہے پھر جبرائیل ساکنانِ فلک میں اعلان کرتا ہے کہ اللہ تعالیٰ فلاں سے محبت کرتا ہے۔ پس آسمان والے بھی اس سے محبت کرنے لگ جاتے ہیں۔ اس کے نتیجے میں اللہ تعالیٰ اہل زمین میں بھی اسے قبولیت عامہ کا شرف بخشتا ہے۔ اور ہر ایک اس سے محبت کرنے لگ جاتا ہے۔" (بخاری کتاب الادب باب المقطع من اللہ۔)

کچھ عرصہ پہلے ہم سے بچھڑ جانے والی خود جہاں بشریٰ داؤد بھی ان ہی میں سے ایک تھی جن سے ہر کوئی محبت کرتا ہے وہ اپنی زندگی میں شاید ان ہی حلقوں میں جانی پہچانی جاتی ہو جہاں وہ جماعتی فرائض سرانجام دیتی تھی یا ان جگہوں میں جہاں اس نے تقاریر وغیرہ کی ہوں گی۔ لیکن اس کی وفات پر تو ساری دنیا کے احمدی احباب و خواہین نے اس کی وفات کو ایسے محسوس کیا جیسے ان کا اپنا کوئی عزیز ترین وجود ان سے بچھڑ گیا ہو اور یہ ایک مرنے والے کے لئے بہت عظیم خراجِ تحسین ہے اور یقیناً بشریٰ اپنے اوصاف کی وجہ سے اس اعزاز کی مستحق تھی اسی لئے اللہ تعالیٰ نے اسے قبولیت عامہ کا شرف بخشا۔ اللہ تعالیٰ اسے اپنی بوار رحمت میں جگہ عطا فرمائے اور پسماندگان کو صبر جمیل۔ اور ان کا ہر آن حافظ و ناظر ہو۔ موت تو بہر صورت ہر ایک کے لئے مقدر ہے لیکن بعض پیارے وجود اپنے پیچھے بڑی پیاری یادیں چھوڑ جاتے ہیں اور بشریٰ ان ہی میں سے ایک تھی جسے بے وفا زندگی نے ہم سب سے جدا کر دیا۔

پیارے کتنا بھی ٹوٹ کر کیجئے ————— چھوڑ جاتی ہے راستہ میں کہیں
زندگی نے وفائیں سیکھی

حضرت امام جماعت احمدیہ الرابع

کا

حُورِ جہاںِ بشریٰ داؤد کو خراجِ تحسین

لندن

۹۳-۸-۲۹

عزیزہ مکرمہ امۃ الباری ناصر

عزیزہ حوریؑ جہاں اللہ تعالیٰ کے وصال پر آپ کا سسکتا بلکنا ہوا اظہارِ درد موصول ہوا جو اس مضمون پر حرفِ آخر ہے۔ اس اظہارِ درد میں کہے ہوئے غموں کے پیچھے اُن کے غم بھی قطارِ درقطار کھڑے دکھائی دے رہے ہیں۔ اس میں وہ خوابیں بھی ہیں جو نقطۂ تعبیر تک پہنچنے سے پہلے ہی ٹوٹ کر بکھر گئیں۔ اور کچھ تعبیر کی حسرتیں بھی ہیں جیسے کھیں ختم ہونے سے پہلے بساطِ اٹھادی جائے تو کیفیتیں بے کیفیوں اور بے چینی جھنجھناہٹوں میں تبدیل ہو جاتی ہے۔ کچھ ویسا ہی منظرِ حروف کی چلمی سے دکھائی دے رہا ہے۔

آپ نے تصور کی پریاں روشنائی کے شیشے میں اتاردی ہیں۔ کاش حوری بھی آپ کا بیخِ خطِ پڑھ سکتی۔ ہر فقرے کے جھونکے سے اس کی روح احتراز کرتی۔ پتہ ہے میں نے کیا دعا کی ہے؟ اگر روحوں کو دلوں میں جھانکنے کی توفیق مل سکتی ہے تو اللہ اس کی روح کو یہ توفیق بخشے کہ اپنے سب پیاروں کے دلوں میں جھانکا کرے۔

دلِ ناصبور کی رگ رگ پھڑکتی ہوئی آپ کی وہ چیخیں جو دل کے پردے پھاڑ کر باہر نہ آسکیں کیسے یہ اعجاز دکھا گئیں کہ لگتا ہے جیسے فضاؤں کے سینے پیر دیئے ہوں۔ صبر و رضا کی زنجیروں میں جکڑی ہوئی بے بس اور بے اختیار یہ چیخیں جو ساتھ دل لے کرے ہیں بھی سنائی نہ دیں کیسے سات سمندر پار سنائی دینے لگیں۔ جس دوام پر پہنچ و تاب کھاتی ہوئی بھرتی، تڑپتی، سرچھلکتی اُدل کی آگ سے کیسے آپ نے اپنے عزمِ تسلیم و رضا کو بچا لیا کہ آج تک نہ آنے دی۔ کیسے کی آنکھوں کے سامنے ہر شعلہٴ فغاں سسکیوں میں ڈھل ڈھل کر خونِ دل میں سنسناسننا بھننا رہا۔

پاک لہی لہی محبت ہو تو ایسی ہو۔ لیکن ایک آپ ہی تو نہیں جو حورِ شمائل حوری کی

دفعۃً دلشکن جدائی سے ایسا تڑپتی ہیں۔ شہرِ کراچی میں آپ جیسی ہزاروں ہوں گی لیکن نہ انہیں شعر کہتے کا ملکہ نصیب نہ نثر میں اظہارِ درد کا سلیقہ۔ وہ تو ”فی الخصام“ بھی ”غیر مبین“ ہیں۔ ان کو بھی تو آپ ہی نے زبانِ دینی ہے۔ ان کی داستانِ غم بھی تو آپ ہی کو رقم کرتی ہے۔ جب دستِ قدرت گزرتے ہوئے وقت کی مرہم لگا کر آپ کے جھلائے ہوئے صبر کو ذرا قرارِ بخش دے اور یہ متلاطم پانی ذرا ٹھہر جائے تو حوری کی پاکیزہ یاد کو ایسا دلگداز خراجِ تحسین پیش کریں کہ ہر پڑھنے والے کا دل پگھل پگھل کر آستانِ الوہیت کی جانب دُعا میں بن کر بہنے لگے۔

جانے والی کا خیال تو بہت دیر ان کو بستانا رہے گا۔ جو اُس کے ساتھ رہیں۔ مجھے تو پیچھے رہنے والوں کا غم لگ گیا ہے۔ داد اور ان معصوم بچوں کا غم جن کی بعض پیاری باتوں کا ذکر میری زبان سے سنتی تھیں تو حوری کا دل کھلکھلا اٹھتا تھا۔ مرزا عبدالرحیم بیگ صاحب کا غم تو ایسا دل میں آن بسا ہے جیسے اپنے گھر میں آ بیٹھا ہو۔ ایک ادنیٰ اسی بھی اجنبیت نہیں۔

آپ نے ٹھیک ہی یاد دلایا ہے کہ یہ فقیروں کے سے غم میرے محسن ہیں جو دل کو ایک شرف عطا کر جاتے ہیں۔ لیکن بعض غم یہ شرف عطا کر کے چلے نہیں جاتے بلکہ وہیں ایک گوشے میں دھونی رہا کر بیٹھ رہتے ہیں۔ اور محض دھیان کی جو گنیں ہیں نہیں بلکہ بعض خطوں کی جو گنیں بھی راگنیں بن کر آتی ہیں اور رات بھر احساس کے دکھتے ہوئے تار چھیڑتی ہیں۔

اللہ سب پس ماندگان کو صبر جمیل عطا فرمائے اور صبر جمیل کا لامتناہی اجر بھی۔

والسلام۔ خاکسار

مرزا طاہر احمد

اسیرانِ راہِ مولیٰ کیلئے درخواستِ دعا

احبابِ تمام اسیرانِ راہِ مولیٰ کو اپنی خصوصی دُعاؤں میں یاد رکھیں۔ اللہ تعالیٰ اپنے فضلِ خاص سے آزمائش کی گھڑیاں مال دے۔ انہیں صحت و سلامتی سے رکھے اور جلد رہائی کے سانان پیدا فرمائے۔

محترم طاہرہ صدیقہ ناصر صاحبہ۔ صدر لجنہ امداد اللہ ربوہ

مکرمہ حور جہاں بشریٰ داؤد صاحبہ

مجھ سے ملنے رات کے وقت آئیں۔ وہ ایسے وقت میں آنا چاہتی تھیں جب وہ آرام سے نسیبلی گفتگو کر سکیں۔ ان کے ذہنوں میں ایک ہلچل تھی۔ ایک بے قراری تھی۔ ایک تمنا تھی کہ کس طرح وہ لجنہ کے کاموں کو بہتر طور پر کر سکیں اور نئی نسل کو دین کے کاموں میں صحیح خطوط پر چلا سکیں۔ اپنے پروگراموں اور کوششوں کا انہوں نے ذکر کیا۔ اور مجھ سے مشورہ چاہتی تھیں۔ میں نے اپنی بساط کے مطابق ان سے گفتگو کی لیکن حقیقت یہ تھی کہ ان دنوں ابھی تک میں ذہنی طور پر اپنے صدمے پر قابو نہ پاسکی تھی اور حقیقی معنوں میں پوری ذہنی قوت کے ساتھ سوچ نہ سکتی تھی۔ بس ملنے والوں سے بڑی مشکل کے ساتھ ایک ظاہری نباہ کرتی تھی۔ چنانچہ ان کے چلے جانے کے بعد دل پر ایک بوجھ سا رہا کہ سجانے وہ کتنی امیدوں کے ساتھ آئی ہوں گی اور میں انہیں کچھ بھی نہیں دے سکتی تھی۔

اور پھر جب بھی وہ ربوہ آئیں ملنے کے لئے آئیں۔ ہر وقت ہنسنا، سکھانا، بٹائشیں چہرہ۔ لجنہ کے کاموں کے لئے ہر وقت مستعد اور پرجوش جذبہ خدمت ان کی رگ رگ سے پھوٹ رہا ہوتا۔

ان ملاقاتوں کے علاوہ بشریٰ سے میری ملاقاتیں ایک اور جگہ بھی ہوتی رہیں۔ جس کی یاد ہمیشہ مجھے اُن

بچپن میں ناصرات کے اجتماع پر تفریحی مقابلوں میں حصہ لیتے ہوئے کراچی سے آئی ہوئی ایک ناصرو سے میری دوستی ہو گئی۔ اجتماع کے بعد شام کچھ دیر کے لئے میں اُس کے ساتھ دفتر لجنہ کے لان میں ٹھہر گئی۔ اور وہاں اُس دوست کی باجی سے میری ملاقات دوست کی وساطت سے ہوئی۔ انتہائی محبت کرنے والی، چھوٹی بہن سے بہت شفقت کرنے والی۔ بہت نرمی سے بات کرنے والی ہستی تھی۔ ایسی کہ اُس مختصر سی ملاقات میں بھی ان کی محبت کے چشموں کو میں نے پھوٹ پھوٹ کر پہننے ہوئے محسوس کیا۔ اور یہی محبت و شفقت میرے دل کو اُس مسکراتے ہوئے چہرے کی طرف کھینچتی چلی گئی۔ مجھے دوست سے بھی زیادہ اُس کی باجی اچھی لگیں۔ اتنی کہ پھر ہمیشہ اُن کے ساتھ ہونے والی یہ ملاقات میرے ذہن میں تازہ رہتی۔ دوست کی وہ باجی حور جہاں بشریٰ تھیں۔

بہت سال گذر گئے، میرے دل میں بچپن کی یہ نرم یاد ہمیشہ محفوظ رہی۔

پھر ایک لمبے عرصہ کے بعد بشریٰ داؤد سے ملاقاتوں اور مسلسل میری شادی کے بعد شروع ہوا اور یہ اتنی اکثر لجنہ کے حوالہ سے ہوتی رہیں۔ مجھے یاد ہے رُکے جلسے کی ایک رات۔ بشریٰ داؤد اور نگار

نقصی تھی کلیوں کا ہار میری آنکھوں کے سامنے ہے کیونکہ میں جانتی تھی کہ اُن بے موم کی کلیوں کو خدا جانے بشری نے کہاں سے حاصل کر کے اپنے پُرخلو ص جذباتِ محبت کی عکاسی کے لئے پرویا ہوگا۔

بشری نادبان میں ملیں تو اسی اپنے مخصوص پُرخلو ص انداز میں ایک تحفہ مجھے دیا۔ میں بہت حیران ہوئی۔ اور شہزادہ بھی۔ یہاں بھی یہ میرے لئے تحفہ اٹھا لائی ہیں۔ لیکن ان کے شدید جذباتِ محبت کے سامنے میں اتنی کچھ نہ کہہ سکی۔ اور خاموش رہی۔

بشری کا بے لوث، بے ریا اور بے پناہ خدمتِ دین کا جذبہ اور محض قلبی جذباتِ محبت کی یاد ہمیشہ دل کو گداز کرتی ہے اور کرتی رہے گی۔ اور یہ یاد ان کے لئے اور اُن کے بچوں کے لئے دُعا میں ڈھل جاتی ہے۔

لجنت کیلئے لائحہ عمل

پیارے امام ایدہ اللہ تعالیٰ بنصرہ العزیز کے ارشاد پر عمل پیرا ہو کر اپنے بچوں میں پانچ بنیادی اخلاق پیدا کریں۔

- ۱۔ ہمیشہ ہر معاملہ میں سچائی کو اختیار کرنا۔
- ۲۔ ہمیشہ نرم لہجہ اور پاک زبان استعمال کرنا۔
- ۳۔ ہمیشہ وسعتِ حوصلہ سے کام لینے اور ہر نقصان سے بچنے کا کوشش کرنا۔
- ۴۔ دوسروں کی تکلیف کا احساس کر کے ازالہ کی حتی المقدور سعی کرنا۔
- ۵۔ ہمیشہ مضبوط عزم اور ہمت سے کام لینا۔

کے لئے گہرے نشکر کے جذبات کے ساتھ ممنونِ احسا رکھتی ہے۔ ملک سے باہر آتے جاتے کراچی ایئر پورٹ سے اکثر میرا گذر ہوتا۔ میرا جہاز آدھی دوپہر کو آنا ہوتا یا آدھی رات کو۔ بشری اپنی کسی نہ کسی اور ساتھی کے ساتھ ضرور وہاں موجود ہوتیں۔ ہمیشہ خوشدلی کے ساتھ مسکراتے ہوئے۔ ایک آدھ دفعہ کسی مجبوری کے باعث (شاید شہر سے باہر تھیں) نہ آسکیں تو اس کے لئے بہت اظہارِ افسوس کیا، ایک مرتبہ مجھے یاد ہے میرا جہاز آدھی رات کو پہنچنا تھا۔ بشری کے ساتھ ان کی چھوٹی سی بیٹی عزیزہ طوئی بھی موجود تھی۔ کہنے لگیں کہ بہت ضد کر کے آئی ہے کہ میں نے ملنے جانا ہے۔ رات کا وقت نیند سے بڑا حال لیکن صرف ملنے کے شوق میں وہاں موجود تھی۔ مجھے اُس پر بہت پیار آیا۔ اس کا نام بھی مجھے پیارا تھا کیونکہ ایک اور طوئی بھی مجھے بہت پیاری ہے۔ نام سے یاد آیا ان کے بڑے دونوں بچوں عزیزم ناصر اور عزیزم طاہر کے نام بھی مجھے ہمیشہ محبت کے ساتھ یاد رہتے۔ اگرچہ ناموں کے معاملہ میں میری یادداشت بہت اچھی نہیں ہے لیکن بشری ہمیشہ کچھ اس طرح سے ان کے نام لے کر ان کے سلام پیار کے پیغامات دیتی ہیں کہ وہ مجھے ہمیشہ یاد رہے۔

بشری کی پُرخلو ص محبت کی ایک گہری یاد بھی میرے دل کو گدازتی ہے۔ ایک مرتبہ میں کراچی گئی۔ لجنہ کراچی نے اپنے ایک پروگرام میں بلایا۔ احمدیہ ہال میں پروگرام تھا۔ وہاں گئی تو بشری نے چھوٹی چھوٹی موٹی کی کلیوں کا ہار مجھے دیا کہ یہ میں خود آپ کے لئے بنا کر لائی ہوں۔ وہ کلیاں اتنی چھوٹی تھیں کہ ان میں کھلنے کی سکت بھی نہ تھی۔ لیکن ان کی یہی بات مجھے یاد رہ گئی۔ آج بھی ان

منظوم کلام حضرت امام جماعت احمدیہ اثنانی .

بروفات حضرت سیدہ سارہ بیگم صاحبہ

کر رحم اے رحیم مرے حال زار پر
 زخمِ جگر پہ دردِ دل بے قرار پر
 مجھ پر کہ ہوں عزیزوں کے حلقہ میں مثلِ غیر
 اس بے کس و نحیف و غریب الیاء پر
 جس کی حیاتِ اک ورقِ سوز و ساز تھی
 جیتی تھی جو غداے تمناے یار پر
 مقصود جس کا علم و تقی کا حصول تھا
 رکھتی تھی جو نگہ نگہِ لطف یار پر
 تھی ماخص حیات کا اک سعیِ ناتمام
 کا پی گئی غریبِ حوادث کی دھار پر
 دل کی امیریں دل ہی میں سب دفن ہوئیں
 پائے امیدِ ثابت رہا انتظار پر
 ہاں اے مرغیتِ سن لے مری التجا کو آج
 کر رحم اس وجودِ محبتِ شعار پر
 اُس مے گسارِ بادۂ الفت کی روح پر
 اُس بوستانِ عشق و وفا کی مزار پر
 ہاں اُس شہیدِ علم کی تربت پر کرنزول
 خوشیوں کا باب کھول غموں کی شکار پر
 میری طرف سے اس کو جزا ہائے نیک دے
 کر رحم اے رحیم دلِ سوگوار پر
 حاضر نہ تھا وفات کے وقت اے مرے خدا
 بھاری ہے بیخیالِ دلِ ریش و زار پر
 کلام محمود

شہد کی مکھیاں

اگر کسی وقت فنڈز میں کمی کا احساس ہوتا تو اپنے عزیزوں اور مخیر حضرات سے عطیات لے کر وقت پر شریعہ کرتیں۔ اس طرح فنڈز کی کمی سے ضرورت مندوں کی دادرسی میں کمی نہ آتی۔

عزیزہ بشری داؤد نے میرے ساتھ پہلے لجنہ کمیٹی کے پانچ سال ۱۹۸۱ء تا ۱۹۸۶ء بطور سیکرٹری جنرل کام کیا مسلسل دوڑ میں لگی رہی کہ کس طرح اپنے خدایا کو ادھر حضور کو راضی کر لوں اور حقیقت

میں وہ جیت گئی۔ حضرت صاحب نے عزیزہ امہ الباری نامہ سیکرٹری اشاعت کے نام خط میں بشری داؤد کا ذکر ان الفاظ میں کیا ہے۔

”پاکباز، فدائی، حسن و احسان کا مرقع بیٹی حضور کے ان الفاظ کے بعد جن کے حسن پر مر مٹنے کو دل چاہتا ہے، کچھ اور لکھنا کوئی اضافہ نہیں ہو سکتا۔ آج کل بشری داؤد سیکرٹری اصلاح و ارشاد کے طور پر

کام کر رہی تھیں۔ کام کیا کر رہی تھیں جگہ کار رہی تھیں۔ جب سے حضور ابدہ الودود نے سیرۃ النبی صلی اللہ علیہ وسلم کے جلسوں کی تحریک فرمائی تھی۔ مکمل طور پر اس

میں جنت گئی تھی۔ کراچی کے ہر گوشے میں سیرت پاک پر تقابیر لکھی تھیں اپنے پرلے سب اس کی تقریر کے مداح تھے۔ اس کی تقریر شخصوں صلی اللہ علیہ وسلم کی سیرت کو

عرصہ بارہ سال سے لجنہ امداد اللہ ضلع کراچی کی ٹیم جو ایک دوسرے کے ساتھ قدم سے قدم ملا کر چلی رہی ہے۔ حضور نے اسے ”شہد کی مکھیوں“ کا خطاب عطا فرمایا۔ اور انہیں شفقت سے اپنا محبت بھرا سلام بھجواتے ہیں اور ساجوانہ کوششوں پر خوشنودی کا اظہار فرمایا کرتے ہیں اور ایک دفعہ دست مبارک سے شکر فرمایا:-

”ٹیم ورک اور نیک کاموں میں اشتغال اور نظم و ضبط اس لجنہ کی خاص خوبیاں ہیں اور مجھے بطور خاص پسند ہیں“

اس فعال ٹیم کی تین پیاری پیاری کارکن کیے بعد دیگرے داعی اجل کو لبیک کہتے ہوئے اپنے مولیٰ کے حضور حاضر ہو گئیں۔

جانے والی پاک رو عین حقیقت ہیں... صالحات اور قاننات کی مکمل تصویر تھیں۔ نظام جماعت کی پابندی ان کا شیوہ اور اطاعت و فرمانبرداری ان کا زیور تھا۔ محترمہ امہ النعیم حمید رانا صاحبہ اور محترمہ مبارکہ ملک صاحبہ کا تعلق شعبہ خدمت خلق سے تھا۔ دونوں نے احسن طور پر اس شعبہ کا حق ادا کیا۔ ہر ضرورت مند کی ضرورت کو بروقت پورا کرنے کی کما حقہ کوشش کرتیں۔

محترمہ بشری داود صاحبہ کا ایک خط

اپنے بچوں کے نام

"میرے بے حد پیارے بچو! ناصر، طاہر اور طوبیٰ۔
اللہ تعالیٰ تم کو ہمیشہ ہمیش اپنی حفظ و امان میں رکھے۔
اپنے ساتھ میں پناہ دے۔ اپنی اطاعت و فرمانبرداری سے تم اسکی جنت
میں جھکے رہو۔ ہر آن اسکی رسام کو حاصل ہو۔ اسی کی خاطر
جیو اور اسی کی خاطر موت کو گھٹے لگاؤ۔
کبھی بھی میری جان! اس رب کے در سے جدا نہ ہونا کہ
اس کے سوا کوئی ٹھکانہ نہیں۔ انتہائی بد نصیب ہیں جو اس کو
تہیں پاتے۔ بد سخت ہیں جو اس کی محبت کو حاصل نہیں کرتے۔
میرے پیارے سے خدا! تجھ کو تیری عظمت و کبریا
کی قسم تو ان کو کبھی اپنے دامن سے جدا نہ کرنا۔ انہیں
توفیق نہ دینا کہ یہ کبھی تجھ سے تبرے اخراجات
سے تیری اطاعت سے انحراف کر سکیں اور ان کو
صرف اور صرف اپنے محبوب کی سچی محبت عطا
کرنا۔ تاکہ یہ اس دنیا میں بھی جنت حاصل کر
سکیں اور تیری رضا کے عطر سے مسح ہوں
یہ دنیا کے روشن ستارے ہوں اور تیری نوح
انسان کے خادم.....

..... غالب دعا

بشری داؤد

اس طرح احاطہ کرتی کہ خدا تعالیٰ سے ایک زندہ تعلق
پیدا ہوتا۔ اُس کی ہر ادا پر تقویٰ کا رنگ غالب نظر آتا
تھا۔ اللہ تعالیٰ کی محبت اور اُس کا خوف اس کے اندر
یکجا تھا۔

وہ ایک سچی اور پکی دائمی الی اللہ تھی۔ لجنہ کا
ٹارگٹ پورا کرنے میں جان کی بازی ہار دی۔
صد سالہ جشنِ تشکر کے موقع پر لجنہ کراچی نے
کتب شائع کرنے کا جو پروگرام بنایا تھا اس میں بشری
داؤد کا ہاتھ نمایاں تھا۔

شعبہ اشاعت کی سیکرٹری عزیزہ انزہ الباری
ناصر (جو اپنے شعبہ کی آبیاری اپنے ہوسے کرتی ہیں)
کا دست و بازو اور اس کی بہترین مشیر تھیں۔ سب
سے پہلی کتاب "مقدس درتہ" کے نام سے شائع ہوئی
تھی۔ وہ بشری داؤد کی تحریر کردہ تھی۔ جب تک یہ سلسلہ
کتب کا چلتا رہے گا۔ اس کا کام اور اس کا نام زندہ
رہے گا اور اس کے لئے صدقہ جاریہ رہے گا۔

۲۳ ر جولائی ۱۹۹۳ء کے خطبہ جمعہ میں پیارے
حضور نے جس پیارے اس کا ذکر فرمایا ہے وہ ہمیشہ
ہمیش کے لئے ناریخ احمدیت میں زندہ جاوید ہو گئی ہے۔
خوش قسمت ہیں اور مبارک باد کے قابل ہیں وہ والدین
جنہیں ایسی بیٹی عطا ہوئی جو اپنا اور اپنے والدین کا نام
روشن کر گئی۔ اس کا انجام بخیر ہوا۔

اللہ تعالیٰ سے دعا ہے کہ لجنہ کراچی کو نعم البدل
عطا فرمائے۔

اپنے بچوں کی تعلیم و تربیت کا خاص خیال رکھیں
اور انہیں نماز باجماعت کا عادی بنائیں۔

ملکہ مکھی

رہی ہوتیں تو کبھی بشری باجی نظمیں اور تقریریں یاد کروا رہی ہوتیں۔ قصیدہ اور چہل احاد بٹ یاد کروانے کی ایسی لگن اس کے دل میں تھی کہ ہمارے حلقہ کی تمام بچیاں اس میں آگے آگے ہوتیں۔

حضرت نواب مبارکہ بیگم صاحبہ نے ناصرات کے ایک اجتماع کے موقع پر فرمایا شوکت (شوکت گوہر دختر مولوی عبدالملک خان صاحب) حور جہاں نے بچیوں پر بہت محنت کی ہے۔

محنت کہنا اس کی فطرت تھی۔ اجلاس میں پڑھانے اور تربیت کرنے کے علاوہ ہمیشہ کچھ نہ کچھ ہنر سکھانے اور ہاتھ سے چیزیں بنانے کی طرف توجہ دلا یا کرتی۔ بہترین کام کرنے والی بھی کو انعام ضرور دینا۔ اور ہمارا انعام نانا جان کی اس کرسی پر بیٹھنا ہوتا تھا جو انگریزی حرف Y کی شکلی میں تھی جس پر دو کرسیاں مخالف سمت منہ کئے ہوئے تھیں۔ ہمیں اس پر بیٹھنے کی اجازت ملنے پر بہت خوشی ہوتی۔ بشری باجی نصیحت کرتی تھیں۔ دیکھو بزرگوں نے محنت کی تھی تو ہم نے یہ سب کچھ پایا جو محنت کرے گا اور ان کے نقش قدم پر چلے گا وہ اس کرسی پر بیٹھے گا۔

ناصرات کے جس مقابلہ میں آپ ہوتیں کسی دوسرے کے اول آنے کے بارے میں کوئی سوچ ہی

حضرت امام جماعت احمدیہ الرابع عہد پارانسی لجنہ کراچی کو شہد کی مکھیوں کے خوبصورت نام سے یاد فرماتے ہیں جس پر ہم بجا طور پر اللہ تعالیٰ کا شکر ادا کرتے ہیں اور خوشی محسوس کرتے ہیں اگر لجنہ کراچی شہد کی مکھیاں ہیں تو بشری داؤد ملکہ مکھی تھی۔

بشری والدین کی پہلی اولاد ہونے کے ناطے گھر میں خوشیوں کی نوید بنی اور خوبصورت عادات کی وجہ سے تمام خاندان کی آنکھ کا تارا بن گئی اور جماعتی خدمت کرنے اللہ کے فضل سے جماعت میں بھی ہر دل عزیز ہوئی۔

دیبا ماحول میں آنکھ کھولنے کی وجہ سے ابتدائی اثرات کے زیر اثر جو شخصیت بنی وہ ایسی بھرپور تھی کہ پانچویں جماعت میں ہی ناصرات الاحمدیہ کی سیکرٹری بنی اور اپنے وجود میں ناصرات کے لئے محبت لئے حور جہاں باجی بن گئیں۔ چھوٹی سی حور جہاں تھی ننھی ناصرات کی قطار کو رام سوامی سے احمدیہ ہال تک ہر ہفتہ لایا کرتی۔ والدہ یا حلقہ کی کوئی بزرگ ساکتہ ہوتیں اور حور جہاں کے ایک اشارہ پر تمام بچیاں منظم اور باذکار انداز میں احمدیہ ہال پہنچ جاتیں۔

ہر ہفتہ گھر میں ناصرات کا اجلاس ہوتا مگر ہفتہ کے باقی دن بھی بچیاں آپ کے گھر کسی نہ کسی کام سے آتی رہتیں۔ کبھی خالدہ جان قرآن کریم سن

ایران سے واپسی کے بعد آپ کے معاشی حالات اچھے نہ تھے ایک روز ناصر بشری باجی کے بڑے فرزند نے آکر پوچھا! امی وہ باہر فٹ پاتھ پر ایک مزدور بغیر کھانے کے سو رہا ہے اسے میں اپنا کھیل دے اؤں؟ آپ نے فوراً اجازت دے دی اور یہ تہ سوچا کہ گھر میں تو پہلے ہی گرم کپڑوں کی کمی ہے۔ رات دونوں بھائی ایک کھیل میں سوئے اور آپ دیکھ دیکھ کر خوش ہوئی رہیں کہ میرے بچے کے دل میں ضرورت مندوں کی مدد کرنے کا جذبہ موجود ہے۔

آپ ہمیشہ ہمیں ایسے واقعات سناتا کرتے اور نصیحت کرتے۔ دیکھو بچپن میں بچوں کے دل میں پیدا ہونے والے نیک جذبات کو ضرور اجھارا کرو۔ اس سے بچہ اچھا انسان بن جاتا ہے ورنہ بڑے ہوتے پرانے اوصاف کا پیدا کرنا مشکل ہو جاتا ہے۔

ایران سے آنے کے بعد جہاں حور جہاں باجی اور بہت سی باتوں میں معتبر ہو گئیں وہاں آپ کے دل نے عشقِ رسول اللہ کی ننھی چنگاری کو روشن شمع بنا لیا تھا۔

پہلے کی حور جہاں کسی تلاش میں تھی مگر ۱۹۶۷ء کی بشری داؤد اپنی منزل پا چکی تھی۔ وہ بچی جو کچھ کرنا چاہتی تھی اس کی شخصیت نے ایک حقیقی تصویر کا رنگ اختیار کر لیا تھا۔

ایران سے واپسی کے بعد خدا تعالیٰ نے آپ کو بھرپور خدمت کا موقع فراہم کیا۔ حضرت امام جماعت احمدیہ الثالث نے آپ کو پارٹی رکنی کمیٹی کا ایک ممبر مقرر فرمایا اور اپنے دست مبارک سے حور جہاں بشری کو بشری داؤد تحریر فرمایا۔

نہیں سکتا تھا۔ آپ ہمیشہ کہتے ہیں میں نے جمیلہ باجی (جمیلہ عرفانی صاحبہ) سے بہت کچھ سیکھا ہے۔ ہمیشہ اپنے استادوں کا ذکر تعظیم اور پیار سے کیا کرتے۔ اور حیرت ہم یہ کہتے کہ بشری باجی ہم آپ سے سیکھ رہے ہیں تو نہایت عاجزی کا اظہار کرتے ہیں۔ گردن جھکاتی جاتیں اور کہتے ہیں۔ "ہمیں چندا تم میں ہی بہت صلاحیتیں ہے ورنہ مجھے تو کچھ نہیں آتا۔" میں تو خود سیکھ رہی ہوں۔ یہ چاند جہاں بھی گیا چمکتا ہی رہا اور اپنے ماحول کو متور کرنے میں خوشی محسوس کی۔ اپنی تمام صلاحیتوں کو خدا تعالیٰ کی عطا جانا اور سید القوم خادمہ کے مصداق ہر عہدہ کو خدمت کا ذریعہ سمجھا۔ ہمیشہ پھلدار درخت بن کر زندگی گزارا۔

شادی کے بعد ایران گئیں تو وہاں جماعت احمدیہ لجنہ امام اللہ کی بنیاد رکھی۔ نامساعد حالات اور زبان ناشناسی کے باوجود کام کی دھن میں رہنے کی فطرت نے حلقہ احباب میں بہت جلد اضافہ کیا اور آپ کو جہالت احمدیہ کا موقف بہترین رنگ میں قوم فارس کو سمجھانے کا موقع ملا۔ ۱۹۷۷ء سے ۱۹۷۹ء تک آپ نے ایچان لوگوں کو انجان ملک میں خدا کی پہچان کرنے کا فرض ادا کیا۔

۱۹۷۹ء کے پر آشوب حالات میں اپنا تمام سرمایہ اور گھر بار چھوڑ کر وطن واپس آئیں مگر ایک لفظ بھی شکوہ کا زبان پر نہ آیا۔ ہمیشہ کہتے ہیں "میرے مولا تیرا شکر ہے پھر خدمت کا موقع مل گیا ہے تو اسے قبول کر لے۔"

آپ کا نام و وصف انسانیت کی خدمت کرنے کا جذبہ تھا ہمیشہ خدا کے حضور وہ چیز پیش کرتے جس کی سب سے زیادہ خود ضرورت مند ہوں یا جو بہترین چیز آپ کے پاس ہوتی۔

تفسیر پڑھائی۔

یہ کلاس بھی بعض حالات کی وجہ سے ہمارے لئے جاری رکھنا ممکن نہ رہی۔ اس کلاس کے بند ہونے کا آپ کو اس قدر ملال تھا کہ بار بار جب بھی کسی پروگرام کے بارے میں بات ہوتی آپ کہتے ہیں میرا مولا ایسا سبب پیدا کر دے کہ میرے آقا کے ہاتھ سے جاری ہونے والی کلاس پھر اپنی افادیت سے میرات کو فائدہ پہنچا سکے۔

آپ نے اپنی اس خواہش کو اپنے وسائل میں رہتے ہوئے یوں پورا کیا کہ عرصہ ایک سال سے صحیرہ مال میں ہر ماہ ایک کلاس بزم امور طالبات کے تحت جاری کر دی جس میں سیرۃ النبیؐ آپ کا خاص موضوع رہا۔ اس میں آپ نے آنحضرت صلی اللہ علیہ وسلم کی زندگی کے ان پہلوؤں کو طالبات کے سامنے اجاگر کیا جو آج کل کے حالات کے مطابق عین جماعت کی ضرورت ہیں۔ اس کلاس میں آپ طالبات کو فیلڈ میں کام کرنے کے طریقے بتایا کرتے ہیں۔ طالبات کو اختلافی مسائل پر لیکچر دیتے جاتے۔ ان کے تمام سوالات کے جوابات دیتے جاتے جو فیلڈ میں ان سے کئے گئے ہوں۔ طالبات سے مختلف عناوین پر مضامین لکھواتے جاتے اور بہترین مضمون کلاس میں سنایا جاتا۔ نامساعد حالات کے باوجود حاضر کی ۶۵ طالبات سے کبھی کم نہیں ہوتی۔ اس کلاس میں کاتب حضرت بانی سلسلہ پڑھائی جاتیں اور آپ کے مثنیٰ کے بارے میں طالبات کو معلوم ہونے کی جانتیں۔ آپ نے بچیوں سے افضل، جماعتی رسائل اور دینی کتب کی لائبریری بنوائی۔ بشری باجی کی شخصیت میں ایسی کشش تھی کہ طالبات کالج سے

آپ میں کام کرتے کی لگن اور نئے نئے منصوبوں کے ساتھ تربیت کرنے کا ایک خاص جوش تھا۔ ہر وقت کچھ کرنے رہنا آپ کی فطرت تھی۔ ہمیشہ اہل علم حضرات سے اس سلسلہ میں مدد کی درخواست کیا کرتیں۔

۴ مئی ۱۹۸۲ء کو آپ نے میٹرک کے امتحان کے بعد ایک ماہ کے لئے طالبات کے لئے تربیتی کلاس ضلع کی سطح پر لگائی جس میں مکرم مولیٰ محمد شرف ناصر صاحب مرنی سلسلہ، مکرم حسین احمد صاحب اور مکرم نعیم احمد صاحب کے علاوہ کماچی کی صاحبہ علم خواتین نے اساتذہ کے فرائض انجام دیئے۔ اس کلاس کا کورس آپ نے باقاعدہ مرکز سے منظور کر دیا۔ حضور نے اس کورس کو بہت پسند فرمایا اور خاص طور پر پڑھانے اور پڑھنے والوں کو خطوط ارسال فرمائے۔

یہ سلسلہ بعض حالات کی وجہ سے ہر سال جاری نہ رہ سکا مگر بشری باجی کا لگا یا ہوا یہ پودا یوں ٹر بار ہوا کہ اب مرنی بات میں سال میں ایک بار اس کلاس کا انعقاد کیا جاتا ہے جس میں بشری باجی خود بھی لیکچر ضرور دیا کرتے ہیں۔

اس کلاس کے کامیاب انعقاد کے بعد تو بس تمام سال آنے والے وقت کے لئے آپ منصوبہ بندی کرتی رہتیں اور خدا تعالیٰ نے ایسا فضل کیا کہ فروری ۱۹۸۲ء میں آپ نے حضور کی اجازت سے مرنی سلسلہ مکرم مولانا سلطان محمود اور صاحب کی مشاورت سے ایک پروگرام بنایا جس میں طالبات نے ۳ سال کے لئے باقاعدہ کالج چھوڑ کر داخلے لئے۔ حضور نے اس کلاس کا خود ۱۳ فروری ۱۹۸۲ء کو افتتاح فرمایا اور سورۃ الفاتحہ کی

کیسے کہہ لیتے ہیں؟ — کہتیں۔ ”بچے وہ ذات ہی ایسی ہے جس سے عشق کئے بغیر زندگی زندگی ہی نہیں“ یہ عشق ہی تھا کہ بشر کا باجی کا شروع کیا ہوا ہر عنوان سیرۃ النبیؐ سے ضرور جاملتا۔ جب بھی کوئی بات سمجھاتیں۔ سیرت آنحضرت صلی اللہ علیہ وسلم سے ہی حوالہ دیتیں۔

اس عشق تے ہی اس حور جہاں کی تقاریر میں وہ اثر پیدا کہہ دیا کہ اب جو بشری باجی جلسہ سیرۃ النبیؐ میں شریک ہونیں جلد جلد چند نکات چھوٹے سے کاغذ پر نوٹ کرتیں اور پھر اپنا دل کھول کر حاضرین کے سامنے رکھ دیتیں۔ کئی بار کئی گھنٹی ہوئی بات کچھ اس انداز میں حاضرین کے سامنے پیش کرتیں کہ معلوم ہوتا ہم مکہ کی گلیوں میں گھوم رہے ہیں۔ رسولؐ خدا ہمارے ساتھ ہیں اور ایک ایک بات ہمارے سامنے کی ہے۔ عموماً جلسہ کے اختتام پر غیر از جماعت مہمان ملاقات پر کہتے آپ بہت اچھا وعظ کرتے ہیں۔ ہمارے میلا و میں آئیں گی؟

آپ نہایت بشاشت سے دعوت قبول کر لیتیں اور ہم سے کہتیں ”لو بھئی میں بھی مولود پڑھنے والی بن گئی۔ پھر کہتیں ”اگر مجھے اپنے آقا کی سیرت بیان کرنے کی تو کرسی ملی جائے تو کیا ہی اچھا اجر ہے اور کیسی خوبصورت غلامی ہے“ آپ کی ہی وجہ سے ایسا بھی ہوتا کہ جلسہ منعقد کرنے والی غیر از جماعت بہنیں ہوتیں اور جلسہ کا پروگرام احمدی مہارت کی ٹیم کرتی۔

سخت بیماری کے ایام میں بھی کہیں سے جلسہ سیرت میں شرکت کی دعوت ملتی تو ضرور جانے کی کوشش کرتیں۔ خدا تعالیٰ نے بھی آپ کی اس خواہش کو یوں

سیدھا احمدی ریل آئیں جلد جلد منہ ہاتھ دھو کر نہایت بشاشت سے کلاس ایٹنڈ کرتیں اور انڈ کا فضل و کرم سے کہ طالبات نے اس کلاس سے اتنا کچھ سیکھا کہ اب وہ قبیلہ میں کام کرنے کے قابل ہیں۔ یہ کلاس اب بھی جاری ہے۔

آپ کو سیرت پاکت بیان کرنے میں ایک خاص مقام حاصل ہوا۔ یہ مقام آپ نے کس طرح اور کیوں حاصل کیا؟ یہ ایک ایسا سوال ہے جو ہم جیسے بہت سوں کے لئے خدا کی رحمتیں حاصل کرنے کا ذریعہ بن سکتا ہے۔ آپ نے سیرت مبارکہ کا مطالعہ کرنا ہی اپنا مقصد حیات بنا لیا اور اس سے جو کچھ سیکھا اس پر خود عمل کرنے کی ہر ممکن کوشش کی اور ہمارے لئے عملی نمونہ پیش کرنا شروع کیا۔

سیرت مبارکہ پر آپ ایک محققانہ نظر ڈالتے ہوئے ہر لمحہ اس کوشش میں رہتیں کہ اس بہتے دریا سے ہمیشہ نئے رنگ میں لوگ سیراب ہوتے رہیں۔ اس زندہ چغٹہ کا فیض تمام عالم میں جاری ہو جائے۔ کراچی میں آپ کی کوششوں سے ایک سال میں ۳۱۰ تک چھوٹے بڑے جلسہ ہائے سیرۃ النبیؐ کا انعقاد کیا گیا۔ ہم حیران ہوتے کہ ایک سال میں ۶۴ بڑے جلسوں میں آپ شریک ہوئیں اور نہ صرف شریک ہوئیں بلکہ جلسہ کے دوران ہی ایک کونہ میں بیٹھی کچھ لکھ رہی ہیں اور پھر اختتامی خطاب کے طور پر سیرت النبیؐ پر نثریں شروع کی تو تمام سامعین موجود حیرت کہ یہ کونسا عشق کا انداز ہے؟

آواز پر جوش، انداز پر درد، الفاظ پر اثر، شخصیت پر وقار!!!

ہم سب رشک کہہ کر میں اکثر پوچھتی آپ ایسا

پورا کیا کہ حضور ایدہ اللہ تعالیٰ کے ارشاد کے مطابق
جماعت احمدیہ لاہور لجنہ امام اللہ نے نومبر ۱۹۹۲ء میں
آپ کو جلسہ ہائے سیرۃ النبیؐ میں شرکت کا دعوت دی۔
ڈاکٹر نے آپ کو BED REST کے لئے کہا مگر آپ نے اس
سُنہری موقع کو ہاتھ سے نہ جانے دیا۔ سو دعاؤں میں لگ
گئیں۔ نہام ماہ آپ کی طبیعت بہتر رہی۔ خدا کا کہنا کہ ڈاکٹر
ہی اپنے کسی کام سے امر کیہ چلی گئی۔ یوں آپ نے اپنی
خوشی سے یہ فرض ادا کیا۔

آپ نے لاہور میں چھ جلسوں میں سیرت الخضر
صلی اللہ علیہ وسلم بیان کی جس میں ۷۸۷ جہان خواہین
نے شرکت کی۔ کراچی آکر آپ ہر لمحہ اپنے مولا کا شکر
ادا کرتے۔ ہم نے اس کامیاب دورہ پر مبارک دی
تو عاجزی سے کہتے لگیں۔ "میرے آغا کا ذکر تھا اس
لئے دودھ کامیاب رہا پھر میرے حضور حضرت امام جنت
احمدیہ الرابع کی خواہش تھی اس لئے
خدا تعالیٰ نے بہترین نتائج نکالے۔"

آپ ایک دن میں دو دو جگہ سیرۃ الخضر
صلی اللہ علیہ وسلم کے پروگراموں میں شرکت کرتے۔
بشریٰ حاجی میں حقیقی کارکن کی روح تھی ہمیشہ
کام اور بے لوث کام۔ کہیں نہ صلہ کی خواہش نہ نام و
نمود کی تنہا۔ جہاں لوگ کسی کا خاطر ناراض ہوتے
وہاں آپ چھپ کر بیٹھیں۔ ہم کبھی کہتے بھی کہ آپ
یہاں سامنے آکر بیٹھیں تو ہمیشہ کہتے ہیں نیچے
زیادہ آرام سے ہوں اور مجھے اُدپر بیٹھنے میں شرم آتی
ہے۔ "میں نے ایسا کونسا کام کیا ہے کہ اُدپر بیٹھ کر
فخر کروں۔"

آپ کا خاص انداز کام کرنے کا تھا۔ ہر کام

آج آپ کی تیار کی ہوئی کارکنات تمام دنیا میں
نہ جانے کہاں کہاں کام کر رہی ہیں اور اس اجر کا
کون کون سا حصہ ہے جو اللہ تعالیٰ نے ہمارا پیارا
بشریٰ حاجی کے حصہ میں لکھ دیا ہے۔
آپ کی تیار کی ہوئی کارکنات آپ کے زیر تربیت
رہنے کا وجہ سے جہاں بھی ہیں فعال کارکن ہیں۔ آپ
کا دیا ہوا درس خدمت عشق الہی اور حب رسولؐ
ایسی دولت ہے جو آپ نے بہت خرچ کی اور جسے ہم
نے خوب جمع کیا۔

آپ کے نام سے منسوب ہونا ہمارے لئے اعزاز
ہے۔ ۱۹۸۹ء کے سالانہ اجتماع ناصرانہ احمدیہ قیادت
نمبر ۴ کے موقع پر خالہ جان سلیمہ میر صاحبہ نے ہماری
قیادت کو پاکستان بھر میں سوم آنے پر مجھے مبارک
دی تو آپ نے فرمایا "اس قیادت کو جو سیکرٹری
ناصرانہ میٹر آئی ہے وہ مجھے اس لئے پیاری ہے
کہ یہ میری بشریٰ کی تیار کی ہوئی بچی ہے اور اپنے

استاد کا خوب رنگ اپنے اندر رکھتی ہے“

خدا تعالیٰ نے باجی بشریٰ کو رنگ ہی الیا دیا کہ ہر ایک جو آپ کے قریب ہوا اس رنگ و خوشبو سے ضرور حصہ پاتے والا بنا۔ آپ اپنے مولا پر عاشق تھیں ہمیشہ کہتیں کیسا پیارا مولا ہے کہ مجھ جیسی ناچیز ہستی کو بھی اپنے پیار سے ہر وقت نوازتا رہتا ہے۔ ہر خوشی کو خدا تعالیٰ کا انعام قرار دیتیں اور ہر تکلیف پر اپنی کوتاہیوں کو یاد کرتیں۔ حقیقی مومن کی طرح دونوں صورتوں میں خدا کے ہی استثناء پر حاضر ہوتیں خدمتِ دین کو ہی خدا کا انعام سمجھا اور زندگی کا مقصود جانا ایک واقف زندگی کی طرح دن رات صبح و شام سب خدا کی راہ پر تخرج ہو رہے تھے۔ عہد نامہ دہرایا اور اس پر عمل کر کے دکھایا“ اپنی ذاتی ضرورتوں اور کاموں کو جماعت کے کاموں کے سامنے کبھی نہ آنے دیا۔

شعبہ اصلاح و ارشاد کا یہ چلنا پھرنا دفتر احمدیہ مال کی گیلری میں درسی پر اپنی مخصوص جگہ پر پراجان اپنے گرد ملنے والوں کے جھرمٹ میں شمع کی مانند روشن ہر ایک کی آنکھ کا تارا اور مسائل کا حل۔ ہر وقت خدمت کو تیار بشریٰ داؤد کا وجود۔ کوئی رو رہا ہے تو اس کو تسلی مل جاتی اور ساتھ ہی صبر کی تلقین کوئی خوش ہے تو صدقہ کی تحریک کرتیں اور شکہ بجالانے کی طرف توجہ دلائیں کوئی شکایت کرتا تو سن کر کہیں اب میں نے آپ کی بات سن لی ہے۔ اب آپ اپنا دل صاف کر لیں اور خدا سے اجرا مانگیں۔ کہیں رشتہ ناٹھ کا سلسلہ چل رہا ہے تو کہیں کتب تقسیم ہو رہی ہیں۔ کارکنات کے آپس کے مسائل یا قیادتوں کے مسائل کوئی شیعہ کوئی

مسئلہ حل کرنے والی بشریٰ باجی!

ہمہ وقت خدمتِ دین بجالانے والی بشریٰ باجی کی خدمتِ دین بجالانے کی خواہش پیار سے مولیٰ نے کس کس طرح پوری کی اس کا ایک نظارہ جلسہ سالانہ قادیان ۱۹۹۱ء کے دوران ہم نے دیکھا کراچی سے لاہور تک ایک ساٹھ سفر کے دوران ہم تمام رات باتیں کرتے رہے۔ اپنی سیٹیں بزرگ خواتین کو دے دیں اور خود زمین پر بیتر ڈال کر بیٹھ گئے۔ باتیں کرتے رہے۔ دعائیں کہتے رہے۔ جلسہ سالانہ ربوہ کے بعد بیٹھ طویل عرصہ کے بعد اس طرح سفر کر رہے تھے۔ اس موقع کی خوشی تمام چہروں سے عیاں تھی۔ بشریٰ باجی تو اس خوشی کے تصور سے ہی نہال ہو رہی تھیں کہ ہم اپنے محبوب کی بستی کی طرف سفر کر رہے ہیں۔ اللہ کا کرم قادیان کی زمین پر قدم رکھا اور خدا تعالیٰ نے یوں رحمت برساتی کہ جلتے ہی لجنہ کراچی کی ڈیوٹی سیکورٹی پر رنگا دی گئی ہماری انچارج بشریٰ باجی اور ہم ملکہ کھسی کی کارکنات صبح سات بجے جلسہ گاہ جلتے رات آٹھ بجے واپسی ہوئی۔ ہمارے ہزار کہنے پر آپ کی طبیعت ٹھیک نہیں آپ بیٹھ جائیں ہم کہ لیں گے مگر خدمت کا جذبہ ان کو بیٹھنے ہی نہ دیتا۔ وہ تمام اشیاء جو ہم مستورات سے لے کر جمع کر لینے حیت تک واپس نہ ہو جائیں آپ گھر نہ جاتیں۔

صبح تہجد پر سب سے پہلے بیت مبارک میں موجود سیڑھیوں پر سے جوتیاں اٹھا کر اسٹینڈ پر رکھ رہی ہوتیں اور سات بجے پھر جلسہ گاہ میں موجود قیام قادیان میں طبیعت انتہائی خواب ہونے کے باوجود دارالضیافت میں قیام کیا۔ مہمان خانہ

سے جب ڈاکٹر ملنے آئی تو کہنے لگی پورے ہسپتال میں یہ ایک ہی مریضہ ہے کہ جب بھی حال پوچھو کہتی ہے کہ اللہ کا کرم ہے پہلے سے بہتر ہوں، ہمیں ہمیشہ وقت کی قدر کرنے کی تلقین کرنے والی بشری نے اپنا وقت یوں استعمال کیا کہ اگر میں نے کسی کام سے رات بارہ بجے بھی فون کیا تو پہلی گھنٹی پر ریورٹا لیا۔ میں نے معذرت کی تو ہمیشہ یہ جواب ملا میں تو جاگ رہی تھی کچھ پڑھنا تھا۔ ویسے بھی تم نے تو میرے ہی کام سے فون کیا تھا۔ میں نے جب بھی کہا بشری باجی آپ کو آرام کی ضرورت ہے کبھی اپنا خیال بھی رکھ لیا کریں۔ ہمیشہ کہتیں جان میں بالکل ٹھیک ہوں چند روز کی زندگی کے بعد تو آرام ہی کہتا ہے پھر کیوں نہ کچھ کام کروں۔

کام میں مصروف اس معتبر مہنتی نے ۷۰ سے زیادہ کتابوں کے مسودات تیار کئے ہوئے ہیں۔ یوں لگتا ہے کہ تمام دنیا کو خدا تعالیٰ نے ۲۴ گھنٹوں کا دن دیا ہے مگر حضرت بائی سلسلہ احمدیہ کی اس خادمہ کو آپ کے ... کے مطابق وقت نہ ضائع کرنے والی بشری بنا کہ لا محدود وقت دے دیا اور لافانی کام کروانے کے لئے لا محدود وقت دے دیا۔ اور لافانی کام کروا کر ہمارے دلوں میں ہمیشہ کے لئے زندہ کر دیا۔

زندگی کی پیمائش سالوں اور جہیتوں سے نہیں کاموں سے ہوتی ہے اور اس لحاظ سے ہماری توجیہ بشری ”زندہ تھیں، زندہ ہیں اور زندہ رہیں گی“

حضرت بائی سلسلہ سے اچھی کوئی جگہ نہیں اور یہاں پر مجھے کام کرنے اور رابطہ کرنے میں آسانی ہے۔

حضور کی تحریکات پر جان نثار کرنے والی بشری باجی BED REST پر تھیں کہ عالمی بیعت کی تحریک آگئی۔ بس پر فائدہ شمع سے کس طرح جدا رہنا تمام ڈاکٹری ہدایات ٹھکرا کر احمدیہ ہال آگئیں ہم حیران اور ناراض کہ آپ کو کس نے کہا تھا آئیں کہتے لگیں: میری جان آج میں بہت ٹھیک ہوں اور کہا میں اس موقع سے محروم رہوں کہ میرے آنا کی دعا میں میرے لئے بھی ہوں جو ہوگا دیکھا جائے گا۔ تم سب دعا کرو اللہ ہمیں بھی ہر سو کرے اور جب میں اپنے مولا کے حضور جاؤں تو شرمندہ نہ ہوں۔

ہسپتال میں آپریشن کے بعد ہوش آتے پر میری پہلی ملاقات پر فوراً پوچھا کیا خبر ہے۔ میں نے کہا ۷۰ ہو چکی ہیں۔ چھوڑا سامنہ نکل آیا آنکھوں میں نمی لئے کہتے لگیں۔ جان تنو کی تحریکیوں نہیں سنائی۔ میں نے تو بے ہوش ہوتے تک اپنے مولا سے یہ ہی دعا کی تھی کہ میرے مولا مجھے شرمندہ نہ کرنا۔ میں نے کہا ابھی تو تیرہ دن باقی ہیں۔ اگر چار ہفتوں میں ستر ہو گئی ہیں تو کیا ۱۳ دن میں ۳۰ نہ ہوں گی۔ کہنے لگیں ہاں ہاں ضرور ہوں گی۔ مہر مولا مجھے کبھی مایوس نہیں کرتا۔ وہ مجھے کبھی شرمندہ نہیں کرے گا۔

انتہائی عنایت کی حالت میں بھی اپنا تمام کھٹے پڑھنے کا سامان ہسپتال لے گئیں کہ لیٹے لیٹے وہی کام کروں جو وقت کی کمی کی وجہ سے نہیں کر پائی۔ پورے فارڈ میں سب کی دوست اور غمخوار بشری باجی

امتہ الباری ناصر۔ کراچی

ایک تھی بشری

موجود جہاں بشری کی تابلیت کا شہرہ اُس سے ملاقات سے پہلے مجھ تک پہنچ چکا تھا۔ ربوہ کے سالانہ اجتماعات میں ہر شہر کی چیدہ مقررات کے درمیان مقابلہ ہوا کرتا تھا۔ کراچی کی نمائندگی کرنے والی ٹیم میں انعامات وصول کرنے والوں میں دو چوٹیوں والی سمارٹ سی لڑکی پیش پیش تھی۔ تقریری مقابلے ٹوٹ لینے کا اہلیت کھنے والی حمدی بہت جلد معروف ہو گئی۔ ۱۹۶۲ء میں خاکسار کراچی آئی تو مرکز میں سیکرٹری نامرات الاحمدیہ ہونے کی سعادت کی وجہ سے کراچی ٹیم نے پذیرائی کی۔ استقبالیہ دیا گیا جس میں بشری نے بڑی اچھی تقریر کی۔ جب اس نے اپنی آڈیو گراف بک میری طرف بڑھاٹی تو اس میں بہت سی مقررہ ہستیوں کے دستخط اور نامیہ جیلے پڑھ کر سچی کے اس مفید شوق سے بہت متاثر ہوئی۔ کراچی، لاہور، اسلام آباد میں کچھ کچھ سال گزار کر جب ۱۹۸۰ء میں کراچی منتقل ہوئے تو خاکسار کو لینہ کا کام بانٹا عدگی سے کرنے کا موقع ملا۔ کسی شہر میں نیک مستعد ہم نواح ساتھی مل جانا نعمتِ عظمیٰ ہوتا ہے۔ ہماری کوئی رستہ داری نہ تھی۔ لہٰذا رفاقت نے بیک جان دو دفالیب کر دیا۔ اجمیریت کا رشتہ سب رشتوں سے قوی تر اور مبارک ہے۔ تنظیم کے مقصودہ زرائع میں ہم آہنگی اور تعاون کے علاوہ یہ تکلف تعلقات میں دو گھڑتے شریک ہو گئے اس طرح میرا اور بشری کا سگی بہنوں جیسا

معاملہ ہو گیا۔ بشری کی صحت کافی عرصے سے کسی نہ کسی عارضے سے کمزور ہو رہی تھی اور اس کے علاج پر مناسب توجہ نہ دینے کا موضوع اکثر زیر بحث رہتا۔ آپا سلیم، مسز جھنڈی، بی، برکت ناصر، نگار، نعیمہ سب ہی اُسے حسبِ توفیق ڈانٹتے اور اصرار کرتے کہ بشری ڈسٹک سے علاج کرواؤ تاکہ زیادہ کام کر سکو۔ بشری کو کاموں سے فرصت نہ تھی وہ حساب لگاتی کہ کتنے دن نکلیں گے اور کتنا کام پڑا رہے گا۔ اُسے اپنے عرصہ حیات کی تنگی کا علم نہ تھا ورنہ شاید وہ زندگی کرنے کی ضروریات جتنا وقت دیتی وہ بھی جماعت کو دے دالتی۔ بالآخر بڑے اصرار سے وہ آپریشن کروانے پر آمادہ ہو گئی۔

اپریل ہو گا جب ہم پہلی دفعہ ہولی فیمیلی ہسپتال کی اوپن ڈی میں کھڑے تھے۔ ہر علاقے کی خواتین اپنی اپنی باری کے انتظار میں۔ بچوں پر بیٹھی تھیں۔ بشری اور میں ایک دیوار کے ساتھ کھڑے تھے اور حسبِ معمول مختلف النوع موضوعات پر بحث کرنے کے لئے فرصت ہی فرصت تھی بہت دیر تک تو اپنی مٹری باتیں کرتی رہی۔ میں اس سے ذکر کر بیٹھی کہ چند دن پہلے جب تمہاری امی سے کہا کہ آپ بشری پر زور ڈالیں کہ وہ علاج کروائے تو کس طرح وہ یہ اختیار ہو کر روٹی تھیں کہ بشری اپنی صحت پر توجہ نہیں دیتی کہتی ہے ابھی بہت کام ہیں۔ اس بات پر بشری کو اپنی

ہماری نظریں تو ڈاکٹر کے کمرے کے دروازے پر تھیں کہ کب بلاوا آتا ہے مگر ماضی کو کھٹکانے میں مصروف تھے۔ ایک نازک سی کم عمر بیٹھائی لڑکی جب بغیر باری کے ڈاکٹر کے کمرے میں گھسنے کی ناکام کوشش پر پسپا ہو کر پیچھے ہٹتی تو اس کا ادھیڑ عمر موٹا تازہ بیٹھان شوہر اسے سر نہ لدی آنکھوں سے اس طرح گھورتا جیسے بس چلے تو یہیں ذبح کر دے۔ تیز قدموں سے آگے اسے ڈانٹتا اور اندر گھسنے کی کوشش جاری رکھنے کی پشتو میں تلقین کر کے مچھوں پر تاؤ دینے لگتا۔ بہت سی لکرائی، سندھی، پنجابی، بلوچی، بیٹھائی، آن پڑھ یا کم تعلیم یافتہ عورتوں کو دیکھ کر ہمارے دل درد مند ہو رہے تھے۔ دنیا میں کتنے لوگ بیمار ہیں۔ انہیں نور سے دیکھتے ہوئے بشری نے کہا دیکھو ہمیں کتنا کام کرنا ہے۔ ان سب کو احمدیت کی تعلیم دینی ہے۔ عورتیں اتنے دکھ اس لئے اٹھاتی ہیں کہ نہ ان کو علم ہے کہ ان کے حقوق کیا ہیں۔ واقف کیا ہیں نہ مردوں کو پتہ ہے انسانیّت ان سے کیا تقاضا کرتی ہے۔ ہمیں اُس پیمانے پر انقلاب لانا ہے جیسے دہر اول میں لایا گیا تھا۔

بشری کی آواز دھیمی تھی مگر تقریر کا سماں بندھ چکا تھا۔ میرے پرس میں حضور پر نور کا تازہ مکتوب تھا جو ہم نے ابھی مل کر نہیں پڑھا تھا۔ حضور کی یادوں سے ہم غیر محسوس طور پر آنحضور صلی اللہ علیہ وسلم کے ذکر تک پہنچے۔

میں یہ بتاتی چلوں کہ بشری کی سیرۃ پر کتنا میں لکھنے اور تقاریر کی تیاری میں ظاہر ہے۔ لازماً دل سے محبت بھی شامل تھی۔ کثرت سے سیرت کی کتب کا مطالعہ کرتی اور مجھے عمومی طور پر مطالعہ کی عادت ہے۔ اسی

امی پر ٹوٹ کے پیار آیا تھا وہ اپنے ماضی میں چلی گئی تھی۔ وہیں پر اُس نے بتایا تھا۔ ایک دفعہ وہ کچھ کھیلنے میں مصروف تھی۔ مگن کھڑی کہ فزک بکری نے کھایا کیسے وہ بیڑوں پر چڑھ کر دھما چو کھڑی مچا کہ کپڑے میلے کر کے پھاڑ کر گھرا آیا کرتی تھی۔ کیسے بہنوں سے مل کر کھیلنے اور جھگڑا کرتے تھے۔ گھر میں داری اماں کا لاڈلی تھی وہ کسی کو کچھ کہنے نہیں دیتی تھیں۔ امی جب کبھی ملوں تو یہی تو بڑی خاموشی سے اُن کی آنکھوں سے آنسو بہتے اور وہ یہ شعر پڑھا کرتی تھیں۔

حاجتیں پوری کریں گے کیا تری عاجز بشر
کہیں سب حاجتیں حاجت روا کے سامنے
کیسی بیگ صاحب کا مزاج ٹھکانے نہ ہو تو بڑی
عاجزی سے کہتیں آپ خفا میں تو مجھ سے کھانے سے کیا
جھگڑا ہے۔ کھانا تو کھا لیجئے۔ بشری نے بتایا کہ کس طرح
سال کے بعد کالج سے کاشن منی واپس ملنے پر خوشی سے
پاؤں زمین پر نہ ٹکنے اور یکمشت دس روپے خرچ کرتے
کے لئے سب سے بہتر ترکیب امی کے لئے چیل خریدنا ہوتا
اتنی بیگ صاحب کے پرانے کرتے رنگ کر کے
پہن لیتیں۔ پھٹے ہوئے دوپٹے پہن کر اور ٹھ لیتیں
پھر بیوٹ کی بوریوں کو سی کر اُس پر اون سے کڑھائی
کر کے قالین بنانے کا قصہ بھی سنایا۔

ہم دونوں عجیب جذباتی ہو رہی تھیں۔ میرے
بچپن کی یادوں میں بھی کچھ سی کچھ تھا۔ میں نے بھی
اسے بتایا کہ دورانِ تعلیم کتابوں کا پیوں کا مکمل ہونا کبھی
مکمل نہ ہوا تھا۔ اس پر اسے اپنی امی کی کتابوں کی سنبھال
جلد بندی اور پرائی کا پیوں سے کاغذ نکال نکال کر
سینا یاد آیا۔

دس پھر مغرب کی نماز، پھر کھانا اور قرآسا آرام اور
عشاء اور تراویح پڑھ کر گھر جاتی۔ گھر پہنچیں منزل
پر تھا اور لفٹ نہیں تھی۔ آخری مہینوں میں ڈاکٹر نے
سیرھیاں اترنے پر ٹھہرنے سے منع کیا تھا۔ ہمت بھی نہ
تھی اس لئے پیر کے پیر ملاقات میں کمی آگئی۔ ڈاکٹر صاحبہ
چھٹیاں کر آئیں تو آٹھ بجو لائی ہسپتال میں داخل ہونے
کی تاریخ دی۔ انہیں دونوں دعوت الی اللہ کا بیٹا مارگٹ
آگیا۔ پروفولہ دیوانی اس مارگٹ کے لئے تبا ہو کر
کام کرنے لگی۔ محترمہ مبارکہ ملک صاحبہ کی وفات حسرت
آیات پر ہم دونوں اکٹھے گئے تھے۔ جمنی خوشی جبار پرسی
تعزیت وغیرہ میں عموماً ساتھ رہتا مگر یہ ساتھ آخری
تھا۔ سارا رستہ باتیں پھر وہاں بھی ساتھ بیٹھے۔ واپسی
پر بھی ساتھ تھے اور یہ میری پیاری بشری سے طویل
ملاقات تھی جس میں علم کے آنسو بھی تھے۔ نئے احمدی
بنانے کے عزائم بھی تھے اور۔۔ اور۔۔ اور بہت بچہ
تھا۔ جو لائی کے شروع میں فون پر باتوں کا رنگ کچھ
طرح تھا۔ میں نے سارے بستروں پر صاف چادریں بچھاریں
ہیں تاکہ بچوں کو تکلیف نہ ہو۔ میں نے بہت سے کھانے
پکا کر فریج کر دیئے ہیں۔ میرے بعد کام آئیں گے۔ آج
ڈھیر سارے کپڑے دھوئے ہیں تاکہ میرے بعد کچھ عرصہ
تو نکل جائے۔ طوئی کے کپڑے اتاری کر کے لٹکا دیئے
ہیں۔ اب بالوں میں کنگھی کر رہی تھی۔

ایک دن کہنے لگی دل گھبرا رہا ہے کبھی ایسے بھی
ہو نا ہے کہ آپریشن کے بعد کوئی واپس آہن نہ سکے میں
داؤد کو کہوں گی کہ اگر ایسا ہوا تو سارے کاغذ باندھ
کہ تمہارے گھر دے آئیں۔ باقی کام تم کر لینا۔ ایک
دن اللہ پاک کے غفور الرحیم ہونے پر بات ہوئی۔

طرح ہمارا موضوع سیرۃ طیبہ ہی رہنا۔ ہم نے مکہ مدینہ
کی مقدس بستیوں کا خاکہ سا بنا رکھا تھا۔ مطالعہ سے جو
نئے رنگ ملتے ہم اُس میں بھرتے چلے جاتے حتیٰ کہ
ہمیں ایک جیتی جاگتی دنیا محسوس ہونے لگی تھی۔

بشری کو ڈاکٹر صاحبہ نے دیکھ کر آپریشن کا
فیصلہ کیا اور ساتھ ہی یہ بھی پتہ چلا کہ وہ کچھ عرصے
کے لئے چھٹی پر جا رہی ہیں۔ بشری کے پاس اب معقول
بہانہ تھا کہ ڈاکٹر صاحبہ کی واپسی تک وہ دو اکھا کھا
کے وقت گزار لے گی۔ بشری اپنی قوت ارادی اور
جذبہ خدمت دین سے چل رہی تھی ورنہ اکثر اسے کوئی
نہ کوئی تکلیف رہتی۔ ایک دفعہ بہت عرصہ ہلکا ہلکا
بخار رہا۔ کبھی کبھی کھانسی بھی اٹھتی تھی۔ دردِ حقیقہ
سے بے حال ہو جاتی۔ گردے میں بھی درد محسوس کرتی
اس کے علاوہ بھی اسے تکلیف تھی مگر وہ ہم سب سے
زیادہ لجنہ کا کام کرتی سب سے زیادہ گھر پر محنت
کرتی۔ جلسے تقاریر دوسرے بٹا وقت لیتے۔ اس کے
علاوہ فون سننا اور فون کرنا بہت وقت طلب کام
تھے۔ اُسے ملال رہتا کہ وہ بچوں کو اتنی فوج نہیں
دے سکتی جتنی دینی چاہیے۔ داؤد بھائی کو ذرا واقعی
وقت نہیں دے سکتی۔ امی آبا کو ملنے نہیں جا سکتی
باقی رشتے داروں سے ملنا، تقریبات پر جانا۔ سب کچھ
لازمی تھا۔ مگر وقت اور محنت میں کہاں سے گنجائش لاتی۔
وہ کبھی کبھی رات بھر بیٹھ کر لکھنے کا کام کرتی وہ
سارے کپڑے خود سیتی تھی۔ جمعہ، اجلاس، جلسہ کو ہر
کام پر ترجیح دیتی۔ رمضان المبارک میں دوپہر تک کھانا
پکانے اور دیگر گھر کے کام کر کے کھانا ساتھ لیتی اور
بچوں کے ساتھ احمدیہ ہال آ جاتی۔ عصر کی نماز، پھر

ہو کہ حال پوچھتے ہو اور چلے جاتے ہو۔ ادھر میرے قریب آؤ پھر اُس کا سر پکڑ کر اپنے سینے سے لگا کر بھینچ لیا اور بھونٹے پیار کیا۔ بہت دُعاؤں دیں۔ منہز دُعا صاحبہ اور میں اُس سے ملنے گئے۔ ہسپتال میں بستر پر میری بشری ہشاش بشاش لیٹی تھی زیادہ تر طارکٹ کی باتیں ہوئیں، واہمہ بھی نہ تھا کہ یہ آخری طاقت ہے۔ یہی نئے کہا بشری پانچ سیڑھیاں چڑھ کر جاؤ گی۔ انہیں سیڑھیوں نے تمہیں جیما رکھا ہے۔ یہ گھر بیچ دو کہیں نیچے لے لو۔ یہی طرف دیکھا اور بڑے سکون سے بولی۔

”میرا اللہ بھی تو جانتا ہے وہ جب چاہے گا میرے لئے انتظام کر دے گا۔ جہاں چاہے گا وہیں رہ لے گی وہ بڑا پیارا ہے۔“

بچوں کو بہت یاد کیا۔ طاہر زیادہ بے چین ہو جاتا ہے۔ طوبی معصوم انتظار کر رہی ہوگی۔ ناصر خود کو سنبھال لیتا ہے۔ مگر طاہر... میں سلام کر کے ماتھا چوم کے دُعا دے کے واپس آنے لگی تو آواز دے کر کہا... صاحب سے پوچھنا میں نے آخری دن ان کو دعوتِ حق دی تھی۔ کیا سوچا ہے۔ میری خاطر پوچھ لینا میرا نام لے کر پوچھ لینا... پھر میں نے بشری کی آواز نہیں سنی۔

۲۰ جولائی سہ پہر ہسپتال سے ڈاکٹر صاحب کا فون آیا۔ آواز میں دردِ عمیق۔

آپ کی بشری ٹھیک ہو گئی تھی۔ آج اُسے چھٹی ہو گئی تھی وہ سب سے بلیں مجھے بھی مٹے چوم کے پیار کیا۔ سب انہیں بہت پسند کرنے لگے تھے۔ مگر اچھی خبر نہیں ہے۔

ہر دفعہ بات میں ٹارکٹ کے لئے دُعا کرو۔ اس کی دُعا میں بھی عجیب ہوتیں۔ کہتی دُعا کرو۔ اللہ تعالیٰ مجھے اُس وقت اٹھالے جب اس کی رضا کی نظر میں مجھ پر پڑ رہی ہوں۔ پھر کہتی دُعا کرو۔ نسلوں تک نسلوں تک نسلاً بعد نسل ایمان کی دولت نصیب ہو۔ کبھی کہتی دُعا کرو خدا تعالیٰ مجھے اس جماعت میں شامل کر لے جسے رسول کریم صلی اللہ علیہ وسلم کا دیدار کرایا جائے گا۔ کبھی کہتی وہ نشر نہیں آتا۔ ملتا نہیں ہے ورنہ میں اسے ایسا چھوٹا کہ کبھی نہ چھوڑوں۔ میں ایک دفعہ مل جائے۔ تم دُعا کرو۔ میں اسے پالوں۔ میرے نفس میں اور مجھ میں اتنا بعد ہو جائے کہ اللہ تعالیٰ کو میرا دل پسند آجائے۔

محب اللہ تعالیٰ از رحمتِ رسول صلی اللہ علیہ وسلم اس کی سہاٹی کا محور تھا۔ اسی کی طاقت سے وہ چل رہی تھی۔ وہ اللہ والوں سے پیار کرتی تھی۔ وہ باعمل عالم تھی۔ وہ کبھی کسی کا دل نہ دکھاتی تھی۔ عجیب پیار بھرے انداز میں تسلیاں دیتی۔ یہ جیسے طے شدہ بات تھی کہ مشورہ کرنا ہو اُس سے کر لو۔ بہترین مشورہ ملے گا۔ کوئی ٹکیر اہٹ ہو اُسے فون کر لو پیار سے کوئی حل نکلے گی اور اللہ تعالیٰ کے شکر کی طرف رخ موڑ دے گی۔ کسی امر میں فیصلہ کرنا ہو تو وہ بڑی جلدی نتیجے پر پہنچ جاتی۔ اُس کی رائے موقر اور فیصلہ دہشہ ہوتی۔

دس جولائی کو ہسپتال داخل ہوئی۔ تیرہ دن کامیاب آپریشن ہوا۔ وہاں مریضوں سے ہمدردی کر کے دل موہ لیا پھر اپنا پیغام دیا۔ بہت جلد ہر دلعزیز ہو گئی۔ بہت لوگ اُسے ملنے گئے ہر ایک خوش باش آیا۔ بس وہ التجا کرتی دُعا کرو طارکٹ پورا ہو جائے۔ ایک دن اپنے بھائی باسط کو کہا تم آتے ہو کھانا دیتے ہو۔ وہاں کھڑے

”کیوں کیا ہوا“ میں چیخ کر بولی۔

وہ خود چل کر سب سے ملیں۔ خود بل پر دستخط کئے۔ نیار ہوئیں۔ میں نے بی بی لیا تھا ٹھیک تھا۔ پھر وہ لفٹ سے نیچے اتریں اور باہر گاڑی کی انتظامیہ کھڑی ہوئیں تو بے ہوش ہو گئیں۔

”پھر“۔۔۔ ایمر جنسی روم میں ٹیلیں پر جب میں نے ان کو دیکھا تو نہ بی بی تھا نہ بعض۔۔۔ مجھے خود بہت افسوس ہے۔ وہ بہت اچھی تھیں۔ آپ ان کے گھر اطلاع دے دیں۔

اب اپنی کیفیت خود کیا لکھوں جس کو با علم، ہم مذاق، ہم جنون سائنسی کی قریبی رفاقت ملی جو وہی محسوس کر سکتا ہے کہ یوں اچانک یہ خبر سن کے کیا حال ہو سکتا ہے۔

ہسپتال پہنچی تو ایمبولینس میں ڈالا جا چکا تھا۔ داؤد بھائی اس کے مسکرتے چہرے کو بغیر پلک ہچکے دیکھ رہے تھے اور ضحیف العمر عظیم ماں جس نے جنم دیا تھا، پالا تھا، بیا ہا تھا، میان اور بچوں کے ساتھ خوش باش دیکھا تھا۔ ہسپتال میں حدت کی تھی۔ آخری لمحوں کی روداد سن رہی تھیں۔

میں نے اُسے کہا تھا آہستہ چلو مگر وہ کہہ رہی تھی میں بالکل ٹھیک ہوں۔ پھر ہم وہاں پول کے پاس چبوترے پر بیٹھے تھے میں نے اُس کی کمر میں ہاتھ ڈالا ہوا تھا وہ آہستہ سے نیچے کو کھسکی اور لڑھک کر گونئی۔ بے ہوش ہو گئی۔ ناخن ہونٹ نیلے کالے ہو گئے۔ میری چیخ سن کر داؤد آئے۔ سڑ پھر منگوا یا اس نے آنکھیں کھولیں میں کہاں ہوں۔ تم میرے پاس ہو میری بچی۔ وہ بولی مجھے جلدی گھر لے جائیں بچے انتظار

کر رہے ہوں گے۔ پھر آنکھیں بند کر لیں۔ مجھے گھر لے جائیں میں بالکل ٹھیک ہوں۔ پھر سڑ پھر پر ایمر جنسی روم میں جاتے ہوئے کہا حضور کو فون کرادیں پھر آنکھیں بند کر لیں پھر ٹیلیں پر دو دفعہ آہ آہ کی آواز آئی پھر لمبی سہ آواز کھینچ کر اللہ کہا۔ اور اللہ کے حضور حاضر ہو گئی (ہم سب خدا کے ہیں اور اسی کے پاس لوٹ کر جانا ہے)۔

خدا حافظہ۔ پیاری بشری اللہ تعالیٰ تم پر اور تمہارے بچوں پر بے پایاں فضل فرمائے۔

ہو فضل تیرا یارب یا کوئی ابتلاء ہو

راضی ہیں ہم اسی میں جس میں تیری رضا ہو

بشری کی رحمت کی خبر آتا فنا شہر میں بلکہ دنیا کی

جائزوں میں پھیل گئی۔ بیگ صاحب کے گھر آخری دیدار کے

لئے آنے والوں کا تانا بندھ گیا۔ عجیب عالم تھا۔ کون

کس سے نفرت کرتا ہر ایک دکھی تھا۔ آنکھوں سے آنسو

رواں تھے۔ سسکیوں کی آوازیں تھیں۔ بشری امقبول ترین

لاڈلی سب کی پیاری پرسکون سوئی ہوئی تھی۔ جو کسی کو

دکھی نہ دیکھ سکتی تھی۔ سب کو دکھی کر گئی شام تک

آنے والوں کے لئے کھڑے ہونے کی جگہ بھی نہ رہی بٹرک

تک لوگ کھڑے تھے۔ عوزیں ہی تھیں مگر بھی بشری کو

اشکوں کا، وعافوں کا نذرانہ دے رہے تھے۔ جنازہ

احمدیہ ہال میں ہونا تھا۔ اس لئے لوگوں کو دیاں پہنچا دیا

گیا۔ احمدیہ ہال نے کسی جنازے میں اتنی رات گئے

اس قدر خواتین و احباب نہ دیکھے ہوں گے۔ دروازے

کے سامنے بلیک بورڈ پر ۲۰ جولائی ۱۹۹۳ء کی

تاریخ کے نیچے بشری داؤد کی رحمت کی خبر درج تھی۔

یہ لالی بشری داؤد کی جاندار آواز سے گونجا کرتا تھا۔

(باقی صفحہ ۲۹ پر)

نعت ہرور کو نبین صلی اللہ علیہ وسلم

ہے سارے عالم کی بناء، کون و مکان میں اس کی شناہ، مسجود ملائک وہ ہوا
 دونوں جہاں کا شاہنشاہ، نورانی حلقے میں ملا، صلّ علی صلی علی
 احمد، محمد مصطفیٰ تو ہے حبیب کبریا، شاہد، مہیتر بر ملا
 وہ پیارا ابن آمنہ جس کو فرشتوں نے کہا صلّ علی صلی علی
 اس کو ہوا عرفان عطا، یا خدا میں گم رہا، وہ دین حق کا راہنما
 قرآن اس کو یل گیا، وہ ہو گیا قرآن نما صلّ علی صلی علی
 جب ہوئی جلوہ گری، باطل کی صف الٹی گئی، آنے لگی حق کی صدا
 دین حق زندہ ہوا یہ تھا دعاؤں کا صلہ صلّ علی صلی علی
 ہے ذات اس کی دلربا، اسلام اس کا مدعا، دعوت الی اللہ کہ گیا
 وہ سب ہی کا کھڑا رہنما، کامل یہ دین اس سے ہوا صلّ علی صلی علی
 طائف کی دادی میں گیا، پیغام حق پہنچا دیا، ظلم و ستم اس پر ہوا
 زخمی ہوا، گھاٹن ہوا، پتھروں سے دی جزا صلّ علی صلی علی
 اس ظلم پہ بھڑکا خدا، اپنے فرشتوں سے کہا۔ پوچھو کہ ان کو دوں سزا؟
 وہ رحمۃ للعالمین نمود آڑ ان کی بن گیا، میرے خدا یہ حوصلہ صلّ علی صلی علی
 کو صفا سے دی صدا، آؤ سنو دیکھو ذرا، دشمن کا شکر آ گیا
 یہ کہہ کے ان سے پھر کہا۔ اس بات میں کچھ شک ہے کیا؟ صلّ علی صلی علی
 بالکل نہیں سب نے کہا، تو سچا ہے از امتداد، تو ہے امین و با وفا
 تیری کسی بھی بات کا۔ ہم کو نہیں لگتا برا، کیا ہے تمہارا مدعا صلّ علی صلی علی
 فرمایا ہم سب کا خدا، جس نے ہمیں پیدا کیا، خالق ہے ہر اک مخلوق کا
 اس سے ہی رشتہ جوڑ لو، اس کے ہی در پہ تم جھکو میرا تمہارا اک خدا صلّ علی صلی علی
 وہ ہے رؤف و با وفا، وہ ہے غفور و دادا، وہ خالق ارض و سما،
 ان میں سے اکثر نے کہا، بن تین سو پنیٹھ خدا، اپنے، ترا واحد خدا صلّ علی صلی علی
 ان کے لئے تڑپا دکھا، ہر آن تھا محمود دعا، قلوبوں کے در کھولے خدا
 پھر تیرگی چھٹی گئی، وحدانیت آنے لگی، ملنے لگی راہ ہدیٰ صلّ علی صلی علی
 مردوں کو زندہ کر دیا، اخلاق اور کردار میں اللہ نے اعلیٰ کر دیا
 حیوان سے انسان بنے، انسان بھی جو با خدا اللہ کو ہے حمد و ثنا صلّ علی صلی علی

جرات سے، استقلال سے، وہ ہادٹی خیر الایمان، یسین، مدثر، طہ
شاہ جہان انبیاء، روحانیت کی انتہا، جو دو سنا کا منتہی اصل علی صلی علی
تعالق جس کا بے بہا، وہ ذات پاک و مہر لقا، کردار میں صدق و صفا
وہ پہلے امام الایمان، ہر بات اس کی دلربا، انسانیت کا منتہی اصل علی صلی علی
اس کی عننا جو دو سنا، ہے لطف جس کا بے بہا، رحمت ہے اس کی ہر جگہ
آئینہ رب الوری، شست گاہ تختِ خدا، اعزاز اس کو ہی ملا صلی علی صلی علی
دنیا کو اک کلمہ ملا

صورت حسین و دلربا، سیرت میں ثانی نہ ملا، تاب تو سین ادا دنیٰ صلی علی صلی علی
وہ عکس شانِ کبریا، اوصاف میں وہ حق تھا، حکم و عدل کا بادشاہ
وہ عظمتوں کا دیوتا، رفعت ہے تا حدِ نگاہ، ہے سب میں شامی پرچہ اصل علی صلی علی
وہ شاہ بھی فقیر بھی، وہ سادہ بھی رعنا بھی، تھتی بھوک میں بھی اک ادا
ہر حال میں حمد و ثنا، وہ راستہ دکھلا گیا رحمت کی ہے آماجگاہ صلی علی صلی علی
عالم بھی وہ اتنی بھی وہ، کوثر عطا اس کو ہوا، سیراب سب کو کہہ دیا
کیا شاہ مفلس کیا گدا، اس در کے سب محتاج ہیں، قربان ہیں تجھ پر سدا صلی علی صلی علی
لے میرے پیارے خدا۔ برکات ہوں اس پر سدا، اس پر درود ہو تیرا
بارش کے قطروں کی طرح، سورج کی کرنوں کی طرح صلی علی صلی علی
اے میرے پیارے دلیرا، میں بھی ہوں تیرا گدا، بل جائے بخشش کی روا
مجھ کو بھی کر دے عطا، اپنے کرم کا آسرا تو میں رحیم و با وفا صلی علی صلی علی
تیرا کرم ہے کبریا۔ گرویدہ مجھ کو کر دیا۔ اپنے رسولِ پاک صلی علی صلی علی
مجھ لے کس و نادار کا، رحمت سے نالہ ہو گیا، کیونکر کروں شکر و ثنا صلی علی صلی علی
مجھ کو خیر نہ مل گیا، حُبِ رسولِ پاک صلی علی صلی علی
نورانیت سے بھر دیا۔ احسان ہے سارا تیرا، بس میں مے کچھ بھی نہ تھا صلی علی صلی علی
تجھ کو ترے محبوب کا، دیتی ہوں مولیٰ واسطہ، کر دے کرم کی انتہا
یہ ہے فقیروں کی صدا، جاری رہے تیری عطا، اے ذاتِ باری کبریا صلی علی صلی علی
نسلوں کو بھی کر دے عطا، خدمتِ دین کا مزا، در کے ترے وہ ہوں گدا
ہو فضل ان پر بھی تیرا تو ہی ہوان کا آسرا میں ہوں غریب دے تو صلی علی صلی علی
خواہش ہے میری اک یہی، بس پیار تیرا ہی ملے، تو میرے دل میں آجے
قرین تری مجھ کو ملے۔ آہن اے رب العالی آہن ذاتِ کبریا۔ صلی علی صلی علی

محترمہ نور جہاں صاحبہ

یہ مضمون محترمہ بشریٰ نے میرے اصرار پر لکھا تھا۔ وعدہ یہ تھا کہ میں مرتبہ کمزوروں کی بشریٰ کی اچی ایسی خاموش مجاہدہ ہیں کہ حضور پروردگار نے تعزیتی بیان میں فرمایا کہ معلوم نہیں وہ حیات بھی ہیں یا نہیں۔ (امتہ الباری ناصر)

جان نے اپنا نام بھی پیش کر دیا۔ اللہ تعالیٰ کا احسان ہے کہ پہلا قافلہ جو روانہ ہوا اس کے امیر مقرر ہوئے۔ جب اپنے والد صاحب سے اجازت طلب کی تو وہ چونکہ پورے خاندان میں تنہا احمدی تھے۔ ساری زندگی خدا تعالیٰ کی خاطر قربانیاں دیتے گزری تھی اور اولاد کو بھی اس کی تلقین کرتے رہے تھے۔ لیکن شاید پردی محبت نے خود اجازت دینے کی بجائے رُخ امی کی طرف موڑ دیا۔ کہ تم اپنی بیوی سے پوچھ لو۔ ان کا خیال تھا کہ عورتیں کم حوصلہ ہوتی ہیں اور یہ وقت تو تھا ہی ایسا کہ ہر طرف موت اور وحشت و خوف کا بازار گرم تھا۔ اور ابھی شادی کو بھی کم عرصہ گزرا تھا۔

جب امی سے اباجان نے پوچھا تو انہوں نے کہا ضرور جائیں۔ اللہ آپ کی حفاظت کرے گا۔ اس پر اباجی (داداجان) نے اباجان کے جانے کے بعد کہا کہ میں تو سمجھتا تھا کہ تم منع کرو گی۔ کیا حالات کا بھی تم کو اندازہ نہ تھا۔

امی بتاتی ہیں کہ دعا تو نہیں کرتی ہی تھی۔ لیکن اس بات کے بعد تو میں نے اپنے مولا کے دامن کو تھام

محترمہ نور جہاں صاحبہ بنت حضرت حکیم عبدالعہد صاحب مدہوی زرفیق حضرت بانی سلسلہ احمدیہ (الہدیہ مکرم مرزا عبدالرحیم بیگ صاحب کراچی ہیں۔

آپ یوں کے معزز گھرانے سے تعلق رکھتی ہیں۔ بچپن میں والدہ محترمہ حضرت شادمانی بیگم صاحبہ زینت حضرت بانی سلسلہ کی وفات کے بعد میرٹھ سے قادیان اپنے خاندان کے ساتھ آ گئیں۔

شادی مکرم مرزا عبدالرحیم بیگ صاحب کراچی ابن مکرم محترم عبدالحکیم صاحب کے ماں ہوئی۔ تہذیب و تمدن کے فرق کے باوجود انتہائی وفا کے ساتھ زندگی گزار دی۔

شادی کے وقت اباجان میٹرک پاس تھے۔ لیکن چوتھی سٹیج کی پیدائش کے بعد امی کی توجہ دلانے پر دوبارہ پڑھائی شروع کی اور اللہ تعالیٰ کے فضل سے بی اے ایل ایل بی کیا۔ لیکن پریکٹس دہریسے شروع کی۔

زندگی کا سب سے اہم واقعہ تقسیم ہندو پاکستان کے وقت پیش آیا۔ جب حضرت فضل عمر کی تحریک پر کہ "خدا م مرکز کی حفاظت کے لئے قادیان جائیں" آیا

لیا کہ خدایا ان کا بڑا بیٹا ہے۔ اور اماں جی (دادی جان) احمدی نہیں ہیں۔ اگر کچھ ہوا تو میں کیا کہہ سکتی ہوں۔ میں نے تو خود ہی آگ اور خون کے حوالے کر دیا۔ آبا جان بتاتے ہیں کہ جب وہ واپس آئے تو اسی صحت کے لحاظ سے بہت کمزور تھیں۔

دین کے لئے غیرت: ہمارے معاشرے میں جیسا کہ بچپنوں کی پیدائش پر کچھ افسردگی کا احساس ہوتا ہے اسی طرح تین بہنوں کے بعد چوتھی بچی کے وقت گمان ہوا کہ پھر لڑکا نہ پیدا ہو جائے۔ کیونکہ ابھی بیٹا نہیں تھا۔ چونکہ آبا جی (دادا جان) اپنے خاندان میں تنہا احمدی تھے اور اماں جی (دادی جان) ابھی احمدی نہیں ہوئیں تھیں۔ لیکن اپنے خاندان سے وہ بھی بہت متعلق تھیں۔

لیکن غیر از جماعت افراد خاندان کی خواتین بصد تھیں کہ منت مانی جائے۔ اور جب بیٹا پیدا ہو جائے تو آبا جی سے چھپ کر اس منت کو ادا کر دیا جائے۔ آخر اُمی کو بتائے بغیر خود ہی ان لوگوں نے منت مان لی۔ مزار پر بھی (عبدالرشاد شاہ غازی) اور نانہ بی کی بھی جب وہاں سے جو چیزیں ملیں تو اُمی کو کہا گیا کہ یہ تم کھا لو کچھ فرق نہیں پڑتا۔ لیکن اُمی بتاتی ہیں کہ میں نے دل میں کہا کہ ایسا نہیں ہوگا۔ اور کمرے میں آکر یوں لگا جیسے میرا دم نکل جائے گا۔ پھر جب حالت سنبھلی تو بے اختیار خدا کے حضور خوف سے روتی جاتی تھیں کہ میرے مونا میرے ایمان کو بچالے۔ اور اب اگر توستے بیٹا دینا بھی ہے تو نہ دے۔ بیٹی ہی دے میں صبر اور شکر سے اس کو قبول کروں گی۔ کیونکہ مجھے خوف ہے کہ اگر بیٹا ہو گیا تو زندگی کے کسی لمحے یہ گمان نہ کروں کہ شاید منت کی وجہ سے ہے۔ اور اللہ کا بے پناہ شکر ہے کہ اُس نے بیٹی دی۔

اور میرا ایمان بڑھ گیا۔

جب ہم بڑے ہوئے اور شادیوں کا وقت آیا تو بعض خواتین نے اُمی کو مشورہ دیا کہ اب آپ اپنا یہ گھر بدل لیں۔ کوئی اچھا بڑا گھر لیں۔ ورنہ بچپنوں کے اچھے رشتے تمہیں آئیں گے۔ یہ تو صرف دو کمروں کا گھر ہے۔ اپنا STATUS بدل لیں۔

اُمی نے آبا جان سے بات کی۔ تو آبا جان نے بھی یہی بات بتائی کہ چند دوستوں نے بھی ایسی ہی بات کی ہے۔ پھر اُمی سے کہا کہ آپ کا کیا خیال ہے۔ اُمی نے کہا کہ میں تو سمجھتی ہوں کہ رشتے خدا کے فضل سے ہوتے ہیں ظاہری چیزوں کی تو کوئی حقیقت نہیں اور نہ ہی ہم ظاہری چیزوں کے متمنی ہیں۔ صرف نیک متعلق، دین سے محبت کرنے والے نظام سے وابستہ لڑکے ہوں۔

ممنعتی، لذت تو خدا تعالیٰ ہی دے گا۔ آبا جان نے کہا کہ میرا بھی یہی خیال ہے۔ خدا پر بھروسہ رکھو۔ یہ ان کا توکل ہی تھا کہ سب بہنوں کی شادی اللہ تعالیٰ کے فضل سے نیک متعلق خاندانوں میں ہو گئی۔ اور سب اپنے گھروں میں خوش ہیں۔ دنیا کی بے شمار نعمت بھی ملیں اور دعاؤں کے نتیجے میں بہو بھی خوبصورت خوب سیرت، نہایت گزار ہے۔

آبا جان شادی کے بعد بھی والدین کے ساتھ تھے اور مشترکہ خاندان میں جیسے خرچ اور آمدنی گھر کے بزرگ ہی چلاتے ہیں۔ اماں جی کو ہی آبا جان تنخواہ دیتے تھے پھر جب اُمی نیچے کے گھر میں منتقل ہوئیں تب بھروسہ کی طرح نظام چلتا رہا۔ آبا جان اُمی کو کبھی کہتے کہ آپ کو پیسوں کی ضرورت ہو تو اماں سے لے لیا کریں تو اُمی بہ ایک ہی جواب ہوتا۔ بگ صاحب آپ فکر نہ کریں میرا

ہو جاتا۔ اسی طرح کھانے کی چیزوں میں بھی کبھی کوئی چیز ضائع ہوتی نہ دیکھی۔ حتیٰ کہ لیموں کے موسم میں بھی سلاڈ میں لیموں استعمال کے بعد اس کے چھلکے یا ٹونک لگا کر بوتلی میں ڈال دیئے جاتے یا پھر انہیں سر کے میں ڈبو دیا جاتا تھا۔ اسی میں اورک، ہری مرچ، کلوٹھی وغیرہ ڈل جاتی۔ وہی چھلکے بعد میں پیاز کے ساتھ مچھلی میں مسالہ لگائے قیضے کے کبابوں میں استعمال ہوتے۔

ہرے دھنیے کی موٹی ڈنڈیاں چٹنی میں اور پتے سالن میں۔ کدو کے موٹے چھلکے چنے کی دال یا صرف مسالے میں پک جاتے اور کدو اگ۔ اسی طرح گوہی کے پھول اگ یا پھر اس کی ڈنڈیاں پہلے نکال لینیں اور پھول بعد میں دم پر ڈال دیتیں۔ گویا ہمارے گھر میں ہر چیز کا استعمال موجود تھا۔ بچے ہوئے کھانوں کی شکلیں بدل کر دوبارہ کھا لیا جاتا۔

آباجان کا حلقہ اجاب بھی وسیع ہے اور اکثر و بیشتر دعوت کا اہتمام ہوتا۔ یہ دعوتیں آجکل کی طرح کی پر تکلف دعوتیں نہ تھیں ان میں بھی سادگی اور سلیقہ نمایاں تھا۔ لیکن جتنے افراد بتائے جاتے اکثر ان سے دگنے ہی ہو جاتے بعض اوقات اس سے بھی بڑھ جاتے۔ اور اٹھا جان کا درد و شریف پڑھ پڑھ کر دم کرنا اسی کھانے میں برکت ڈال دینا جو سب کو ہی پورا ہوتا تھا۔ بعد میں چھوٹے بچوں کو تو کچھ مل جاتا لیکن ہم بڑے اٹمی کے ساتھ بچی ہوئی سلاڈ چٹنی وغیرہ کے ساتھ بڑی خوشی کے ساتھ کھا لیتے۔ کبھی احساس ہی نہیں ہوا کہ ہم نے ان چیزوں میں سے نہیں کھانا۔

اسی طرح شاید ہی کوئی دن ہوتا کہ ہمارے ہاں ناشتہ، دوپہر کے کھانے، شام اور رات کو کوئی مہمان

تو ہر ضرورت پوری ہو جاتی ہے۔ اور اگر مانگنا ہی پھر تو کیوں نہ اپنے مولا سے مانگوں۔

سادگی اور تنوعات سے سادگی زندگی گزارا گیا۔ گرمیوں میں دو جوڑے آبا جان کے لئے بنتے تھے۔ چونکہ سفید ہوتے اس لئے اگلے موسم میں وہ اتنے اچلے بھی نہ رہتے اور کچھ بوسیدہ بھی ہو جاتے اس لئے اٹمی ان کزنوں کو گھر میں خود رنگ لینتیں۔ وہ اٹمی کے نئے کپڑے ہوتے جسے دیکھ کر کئی بار کہا جاتا کہ یہ تو ہر موسم میں نئے کرتے بنا لیتی ہے۔ نہ تو کبھی تردید کی اور نہ بتایا کہ کیا راز ہے۔ بڑے بچوں کے کپڑے چھوٹوں کے اور چھوٹوں کے ان سے چھوٹوں کے کام آجاتے۔ پرانی شلواریوں کو اکثر الٹ لیتی تھیں۔ پانچے تو ہمیشہ ہی ادھیڑ کر نئے بنائے جاتے تھے۔ اور وہ شلواریں جن کے رنگ بھی خراب ہو جاتے تھے۔ ان کو دوبارہ ادھیڑ کر ادا کندوں کو ارب سے جوڑ کر پھر سادہ کپڑا بنا لیا۔ انہیں رنگ کر رضائیوں کی گوتیں اور دلائیوں کی گوتیں بن جاتیں اور پرانے دوپٹے پرانی ملموں کے استروں کے ساتھ درمیان کا حصہ تیار ہو جاتا۔ تو سردیوں میں ہی رضائیاں اور دلائیوں بن جاتیں۔ قیض کے دامن ہمیشہ مضبوط رہتے ہیں۔ اس لئے ان سے چھوٹے بچوں کے کپڑے یا پلین کپڑے تو نکلیوں کے کور چھوٹی میزوں کے کور بنائے جاتے۔

بلکے رنگوں کے کپڑے اور دوپٹے آہستہ آہستہ گہرے سے گہرے تر رنگوں میں بدل جاتے تھے۔ پرانے سوٹھیڑ ادھیڑتے اور پھر یا تو رنگ کر یا پھر اُون ملا کر دوبارہ نئے تیار ہو جاتے۔ جو اُون بالکل بے کار ہو جاتی اس سے ٹاٹ پر ڈیزائن بنا کر گھر میں فرشی تالیں تیار

دسمبر ۱۹۹۳ء

جو رُف کاپی یا اپنی یادداشتیں، معلومات، اچھے اشعار
سبق آموز تحریریں، اقوال وغیرہ کے لئے بطور ڈائری
استعمال ہوتی۔ میں موٹی سیاہی کا پاپاں جھانسی کلاسز کے
نوٹس کے کام آتیں جو آج بھی کوئی کوئی موجود ہے۔

ہمارے بچپن میں بھی اور آج بھی ابا جان کے مصروفیت
وہی ہے۔ لیکن اب تو دوپہر میں گھر آجاتے ہیں جبکہ بچپن میں
میں کئی کئی دن ہو جلتے تھے ابا جان نظر نہیں آتے تھے۔
ہمارے اکھنڈے سے پہلے چلے جاتے اور سوتے کے بعد آتے۔

اتنی صبح اذان کے وقت اٹھا دینی تھیں۔ اور اس
وقت تک امی کیڑے دھو چکی ہوتیں۔ سب بچے وقت پر
نماز ادا کرتے۔ پھر قرآن پاک پڑھتے پھر ناشتہ ملتا۔ اس
میں رو ویدل کا امکان کم ہی تھا۔ اسی طرح نمازوں کی
بردقت ادائیگی نہ کرنے پر سختی بھی ہوتی۔ اس پر معافی ملتی

تھی۔ دوپہر میں اسکول کے بعد تھوڑی دیر سلا دیتیں اور
شام کو رات کھانے تک اسکول کی پڑھائی مکمل کر لیتے
رات کھانے کے بعد عمو یا دینی بانوں کا پروگرام ہوتا۔ کبھی
بریت بازی۔ کبھی سوال و جواب۔ رات سوتے ہوئے امی
کے ساتھ لیٹے لیٹے نماز، نماز با ترجمہ، رباعی نظمیں وغیرہ
باری باری سنا دیتے۔ پھر دعائیں دہرا کر سونے کی تلقین کرتیں۔

چھٹی بورڈ کا پروگرام ذرا مختلف ہو جاتا۔ صبح سے
دوپہر تک اسکول کا کام۔ شام کو کوئی مشغفہ، مٹی کے
برتن، فروٹ، کھلونے وغیرہ۔ گڈیا کی شادی کی تیاریاں۔
رات کو وہی دینی پروگرام۔ حضرت باقی سلسلہ کی کتب شروع ہوتی
باری باری اس کے چند صفحے سناٹے جاتے۔ امی جو بات سمجھ
میں نہیں آتی وہ باتیں اور اردو بھی درست ہوتی اور مشکل

الفاظ بھی سمجھ میں آتے، معلومات بھی بڑھ جاتیں، احادیث
قرآن پاک کی سورتیں بھی باری باری دہرائی جاتیں۔ چھوٹے بچوں

ہمارے ساتھ شامل نہ ہو۔ کمال برکت تھی جو اسی حسینے
کے لاشن میں دکھائی دیتی تھی۔

ابا جان کا صحت شروع سے ہی کمزور رہی ہے۔
اتنی جان ان کے لئے الگ کھانے کا انتظام کرتی تھیں۔

لیکن کبھی کسی بچے نے اس میں سے لے لیا تو ان کے
سمجھانے کا طریقہ یہ تھا کہ دیکھو تمہارے ابا جان صبح
سے رات تک کام کرتے ہیں۔ یہ ان کے لئے ہے۔

سال میں دو جوڑے عید الفطر پر نیتے تھے۔ جو تانا
وہی اسکول والا۔ یہی کیڑے ہوتے ہر تقریب میں بڑی شان
سے پہنتے۔ اسکول کی کاپیاں کتابیں کبھی خرید نہیں کیں۔

پرانے کو کس نمودگر میں اتنی جان جوڑ کر سی کر جلدیں
درست کر کے کور چڑھا کر دے دینیں۔ کاپیاں لے کر
ان کے ہر بچہ پر نمبر لگواتیں۔ کتاب یا کاپی پھاٹنے کا تو

سوال ہی پیدا نہیں ہوتا تھا۔ پنسل ایک ملتی اور صبح
یا تو خود تلاش کر دیتیں یا پھر حبیب بڑے ہو گئے تو چھوٹوں

کا یہ کام ہمارے ذمے لگ گیا۔ بڑے، ڈٹ وغیرہ کبھی نہیں
توڑے نہ ضائع ہوئے۔ اگر کم ہو جاتے یا ٹوٹ جاتے تو پھر
ان کا حساب دینا پڑتا۔ بڑے پیار سے سمجھاتیں دیکھو۔ سچو

ان چیزوں کا خدا تعالیٰ حساب لیتا ہے۔ یہ ساری نعمتیں اس نے
تم کو اس لئے نہیں دیں کہ خود ہی استعمال کرو بلکہ اس میں
دوسروں کا بھی حصہ ہے۔ اگر ضائع کر دیں تو ان کو کیسے دو

گے۔ اس لئے ان کی قدر و قیمت کا احساس کرو۔ کاپیاں
پنسلیں، پن، بڑے، ڈٹ وغیرہ سال کے شروع میں ابا جان
اکٹھی بول سیل سے لے کر آتے۔ اور کاپی بھرنے کے بعد
اتنی چیک کر کے دوسری کاپی دے دینیں۔

سال ختم ہونے پر پرانی کاپیوں کے سادے کاغذ
نکال لئے جاتے اور ان کو جوڑ کر الگ کاپیاں بنائی جاتیں۔

صبح کے ناشتہ کی تیاری جس میں آلو کی بھیجیا۔ پر لٹھے یا گھی
کی روٹی۔ کبھی انڈوں کا انڈے۔ یا شاذ کے طور پر قہیمہ ہوتا
جورنات کام کرسے والے خدام کے لئے تیار کیا جاتا تھا۔
اس میں ملائی اور وہی کبھی شامل تھی۔

ہمارے ماں دودھ کی کثرت، وہی انڈے، گھی وغیرہ
چونکہ اباجی (دادا جان) خود کاٹے، مرغیاں پالتے تھے
اور یہ سب انہوں نے بچوں کے لئے ہی کیا تھا۔ اس لئے
اس کی کبھی کمی نہیں ہوتی۔ ایک بات بڑی انوکھی تھی۔
اگر کبھی اباجان کو غصہ آجاتا تو وہ ٹہل ٹہل کر بات
کرتے۔ امی جان یا درجی خانے میں ہوتیں تو دروازہ بھیر
لیتی تھیں کہ جب میں نظر نہیں آؤں گی؟ تو غصہ ٹھنڈا ہو
جائے گا۔ اگر ہم میں سے کوئی کہتا کہ امی آپ اباجان کو
بتائیں کہ یہ بات ایسے نہیں ہے تو فوراً کہہ دیتیں۔ بچے
پہلے وہ پریشان ہیں۔ میں اور انہیں دکھوں۔ ان کے
پاس ان بے کار باتوں کا وقت نہیں ہے۔ انہیں کام
کرنے دو۔

جب زیادہ غصہ ہوتا تو امی کھانا سامنے رکھتیں
تو اباجان کہتے کہ مجھے بھوک نہیں ہے۔ بڑے پیار سے
کہتیں بیگ صاحب اس کھانے سے کیا ناراضگی۔ آپ کا
بلڈ پریشر لو رہتا ہے کھانا کھالیں۔

میری شادی کے بعد امی نے کہا کہ بچے بشری
دیکھو گھروں میں مسائل تو ہوجاتے ہیں۔ عورتوں کے پاس
بیکار وقت ہوتا ہے تو ایسی باتیں ہوجاتی ہیں لیکن کبھی
گھریلو مسائل اور جھگڑے داؤ کو کو نہ بتانا۔ انہیں باہر
کے بہت کام اور پریشانیاں ہوتی ہیں۔ اس طرح مرد کی
عمر کم ہوجاتی ہے۔ عورتیں تو ادھر ادھر بیٹھ کر باتیں کر
لیتی ہیں۔ لیکن مرد اپنے دل پر بوجھ رکھ لیتے ہیں۔ ویسے

کو سیرٹ کا کہنا یاں، بزرگوں کے ایمان افزہ واقعات،
جورنیوں کی باتیں وغیرہ میں بتائی جاتیں اور رات کو امی کا
معمول تھا کہ قرآن پاک کی تلاوت کمزری اور سب بچے پاس
ہی لیٹے ہوتے۔ اکثر سوئیں اسی طرح سستی سن کر ہی
یاد ہو گئیں۔ بچپن میں اکثر ہی قرآن پاک سننے سننے سو
جانا ہماری خوش قسمتی بھی سب بچوں کو قرآن پاک امی
نے ہی پڑھایا سوائے باسط کے اس کے چند پارے رہ
گئے تھے وہ قابو نہیں آتا تھا۔ پھر استغاثی جی نے مکمل
کر دیا۔

امی کو فارغ اوقات میں جو بہت ہی کم ہوا کرتے
تھے۔ قرآن پاک ٹہل ٹہل کر پڑھتے دیکھا یا پھر دعائیں اور
نفل پڑھتے۔ دہانوں کی کثرت کے باوجود امی کی کوشش
ہوتی کہ پروگرام کے مطابق ہی دن رات بسر ہوں۔

اباجان جب خدام الامیر کے قائم تھے تو بعض
اوقات رات بھی گھر نہیں آتے تھے۔ اس وقت جب آنکھ
کھلتی اور اباجان کا پوچھتے تو جواب ملتا۔ کام سے گئے ہیں
ابھی نہیں آئے۔ دغا کرو سوجاؤ اور خود نفل پڑھ رہی
ہوئیں۔ یہ امی کے پسندیدہ مشاغل میں سے تھے امتحان
کے دنوں میں تو جب تک ہمارا پرچہ ہوتا۔ امی بات کم ہی
کرتیں۔ اکثر انہیں دم کرسے دیکھا۔ بیماریوں میں بھی یہی
حالت تھی۔

اباجان کی قیادت کے زمانے میں جب پوٹرنگا کرنے
شہر میں تو ساری رات لمبی پکتی اور خدام آکر خالی دیکھا
دے نیا تیار کیا ہوا لے جاتے گھر کے جوتوں کے برش،
اسٹول وغیرہ سب ہی استعمال میں ہوتے اور کہیں مسئلہ
ہوا تو کبھی دیکھے غائب۔ اسٹول ندر اور برش
تو کبھی واپس نہ آئے۔ جب لمی کا کام ختم ہو جاتا تو

کہہ دیتیں کہ میری نگر نہ کہیں۔ ٹھیک ہو جاؤں گی۔
آپ اپنے کام سے جا لیں۔

ایک بار ایسا ہوا کہ ڈاکٹر محمودہ نذیر صاحبہ
اللہ تعالیٰ انہیں اپنا قرب عطا فرمائے۔ ڈاکٹر کو آپریشن
کے لئے آتا جان کے دستخط کی ضرورت پڑی اور آتا جان
انتہائی تلاش کے باوجود نہ مل سکے۔ ڈاکٹر نے اسی کی
سائن لی۔ کئی بار تلاش ہوتی تو کسی میٹنگ میں مصروف
ہوتے۔ ڈاکٹر صاحبہ نے آتا جان سے کہا کہ آپ کو معلوم
ہے کہ آپ کی بیوی کی کیا حالت ہے پھر کبھی غائب ہو
جاتے ہیں۔ کچھ لگے آپ میرا انتظار نہ کیا کریں جو کام
کہنا ہو کر لیں۔ میں جس کام میں مصروف ہوں اس کی
نزیادہ اہمیت ہے (یہ آتا جان کی قیادت کا زمانہ تھا)
میرے بیان موجود رہنے سے تو کچھ نہیں ہو سکتا اللہ
تعالیٰ خود فضل فرمائے گا۔

اسی کو ہاتھ سے کام کرنے کی عادت ہے۔ ہر چیز
گھر میں ہی بنانے کا شوق ہے۔ کتنے ہی مہمان ہوں، روٹی
گھر پر ہی پکتی تھی۔ کبھی درزی سے نہ سلا یا۔

بقیہ صفحہ ۲۱

اسی سال سے اُس دلہن کی ڈولی رخصت ہو رہی تھی،
سٹیل ٹاؤن کے شہر خوشان کے لئے
اسے خدا برتریت اور رحمت ملے بار
(امرتہ الباری ناھر - کراچی)۔

اسی جان نے کبھی خانہ فی مسئلہ پر بچوں کو لوٹنے نہ دیا۔
اور نہ ہی ایسی باتیں بچوں کے سامنے کرتیں۔ کہنیں ہیں کہ
ذہن خراب ہو جاتے ہیں اور عاقبت بگڑ جاتی ہے۔ اسی
جان عادتاً ہاتھ سے کام کرتی رہتیں اور زبان سے دُکائیں۔
آیات یا پھر حضرت بانی سلسلہ کے اشعار پڑھتی رہتی ہیں
اکثر وہ "اک نہ ایک دن پیش ہو گا تو خدا کے سامنے" والی
نظم پڑھتیں۔ اور جب ان اشعار پر پہنچتیں کہ
بارگاہِ ایزدی سے تو نہ یوں مایوس ہو
مشکلیں کیا چیز ہیں مشکل کشا کے سامنے
حاجتیں پوری کریں گے کیا تری عاجز بشر
کہ بیاں سب حاجتیں حاجت روا کے سامنے
تو ان کی آنکھوں سے جھڑی لگی ہوتی اور بار بار دہراتی
چلی جاتیں۔

اسی طرح "اقبال کو بڑھانا۔ اب فضل لے کے آنا
ہر رنگ سے بچانا، دکھ درد سے چھڑانا، خود میرے کام کرنا
بایں نہ آزمانا۔ یہ مصرعہ اتنا پڑھتیں کہ مجھے لگتا جیسے
اسی کا کوئی کام بھی ایسا نہیں بچے گا جو خدا نہ کر دے۔
اور حقیقتاً ہوا بھی ایسے ہی۔ اب بھی یونہی ہوتا ہے کہ
وسا ئی نہ ہونے کے باوجود ان کے کام نہیں رکنتے۔ اور
فرشتوں کی مدد سے ہو جاتے ہیں۔

اسی میں صبر، جو صلہ، تحمل، بردباری بہت ہے۔
اور خدا کی ذات پر توکل ہے انتہا۔ کہتی ہیں کہ مجھے اپنے
وجود پر بھی اتنا اعتبار نہیں جتنا اپنے مولا کے فضلوں
اور رحمتوں پر ہے۔

سخت مصلحتی سوچتی کہ شدید بیماریوں میں بھی جب
بیمک چل سکتی تھیں کام جاری رہتا۔ اور ان بیماریوں
میں آتا جان کے معمولات میں شاذ ہی فرق آیا ہو۔ ہمیشہ

بشریٰ کی یاد میں

خدا کا خاص احسان تھا رفاقت بشریٰ سُوری کی
اور عور سے ہوگا مشکل سے گزارا وہ نہیں ہوگی

وہ واپس آ نہیں سکتی مگر یہ مان لوں کیسے؟
کہ جب ہوگا کہیں سیرت کا جلسہ وہ نہیں ہوگی

ستاروں کی طرح چمکے گی وہ تاریخِ عالم میں
وہے گانٹھویوں کا اس کی چرچا وہ نہیں ہوگی

دُعا ہے اُس کے بچے دین و دنیا میں پھلیں پھولیں
مگر جس ماں نے پیدا کر کے پالا وہ نہیں ہوگی

بہاروں میں کھلیں گے پھول، پھل اُٹیں گے باغوں میں
مگر ہاتھوں نے جس کے بیج ڈالا وہ نہیں ہوگی

دُعا تھی، حوصلہ تھی اور سکینت اپنے شوہر کی
لگے گی ان کو خالی ساری دُنیا وہ نہیں ہوگی

جہاں پہ آنکھ کھول تھی وہیں لیں آخری سانسیں
بہت تڑپے گی اس کی ماں کی ممتا وہ نہیں ہوگی

وہ اپنے باپ کی دمساز تھی، ہمدم تھی، طاقت تھی
ضعیفی ہیں یہ علم کیسے کٹے گا وہ نہیں ہوگی

چلیں گے کام سب لجنہ کے پہلے سے کہیں بہتر
مگر سیاد میں جس کا لہو تھا وہ نہیں ہوگی

رہیں گی رہنئی دنیا تک کتابیں یادگار اس کی
مگر جس نے کہ سوچا اور لکھا تھا وہ نہیں ہوگی

ابھی تکمیل کی راہوں میں تھے کتنے ہی منصوبے
خدا کھولے گا کوئی اور رستہ وہ نہیں ہوگی

میری آنکھیں چمک اٹھتی تھیں اس کو سامنے پا کر
نظر آئے گا ہر مانوس چہرہ، وہ نہیں ہوگی

کیا کرتے تھے ہم ایک دوسرے سے دل کی سب باتیں
کسی سے اب نہیں کچھ کہنا سنا، وہ نہیں ہوگی

ہماری طرح کم ہوگا کوئی یک جان و یک قالب
بھری دنیا میں رہنا ہوگا تنہا وہ نہیں ہوگی

حقیقت میں بقا تو دہر رہتے لم یزل کو ہے
رہے گا گل من علیہا فان زندہ وہ نہیں ہوگی

وہ رخصت ہو گئی دنیا سے جو دکھ سکھ کی ساتھی تھی
خود ہی اب روکے آنسو پونچھ لینا وہ نہیں ہوگی

من تو شدم تو من شدی

نے کہا بیٹا یہ باغ کا سب سے اچھا پھول ہے، بشری نے دُور سے ایک پھول کی طرف اشارہ کر کے کہا کہ دیکھیں وہ کتنا اچھا ہے، انہوں نے کہا کہ چلو چل کر دیکھنے ہیں۔ نزدیک جا کر دیکھا تو ان کا دیا ٹھوا پھول اُس سے بہتر تھا۔ اس پر بشری نے کسی اور پھول کی طرف اشارہ کیا وہ پھول بھی نزدیک جانے پر اتنا اچھا نہ نکلا جس سے بشری کو اطمینان ہو گیا کہ واقعی جو پھول اسے دیا گیا ہے وہ باغ کا سب سے اچھا پھول ہے۔

ایک دفعہ بشری کو خواب میں بتایا کہ تمہاری شادی مسیح سے ہوگی ہے (یعنی اس کی صفت بات سننے اور ماننے والے کی طرح ہوگی)۔ اور اللہ تعالیٰ کا احسان ہے کہ ہم نے زندگی بھر کبھی ایک دوسرے کی مخالفت نہیں کی۔ بشری کو اللہ پاک پر سب سے انتہا توکل تھا۔ آنحضرت صلی اللہ علیہ وسلم سے عشق تھا۔ میں اس کی پرانی ڈائریاں دیکھ رہا تھا۔ ۱۹۶۷ء کی ڈائری میں بھی سیرت کے مضامین ہیں۔ حضرت امام جماعت احمدیہ المرایع

کی جدائی، وطن سے دُوری اُس پر شاق تھی۔ جب کبھی بہت سی باتیں جمع ہو جاتیں۔ حضور کو خط لکھنے بیٹھ جاتی اور ساتھ ہی یہ بھی لکھتی کہ حضور آپ میرے لئے دعا کر دیں۔ جواب دینے کا زحمت نہ کریں آپ کی مصروفیات بہت قیمتی ہیں۔ خطوط میں اکثر پریشان

عزیز بہن! میں آپ کے اصرار پر بھی آپ کے دیئے ہوئے موضوع پر قلم نہ اٹھانا کیونکہ میرے لئے ممکن ہی نہیں کہ تقریباً بیس سال کی بھرپور پیار بھری ازدواجی زندگی اور اب یکسر تنہائی اور محرومی کے شدید تکلیف دہ جذبات کے متعلق کچھ لکھ سکوں۔ مگر اب تو کچھ لکھنے پر آمادہ ہوا ہوں تو اس خیال سے کہ اپنے مولا کے حضور حاضر ہو جانے والی رُوح کے متعلق۔ بحیثیت بیوی کے میرے علاوہ اور کوئی بھی نہیں بتا سکتا۔ چنانچہ میں اپنے سادہ سے الفاظ میں اس پہلو سے آپ کو کچھ نہ کچھ بتانے کی کوشش کرتا ہوں۔

بشری اپنے دادا جان کو اباجی کہتی تھیں ان سے بہت پیار تھا۔ اپنی بچپن کی شوخیوں کا ذکر کرتی تھیں اور کہتی تھیں کہ جس دن اباجی فوت ہوئے اس دن سے تمام شوخیاں رخصت ہو گئیں۔ بشری اکثر اباجی کو خواب میں دیکھتی۔ ایران میں نوان کی آمٹ اور کپڑوں کی سرسراہٹ تک محسوس کرتی تھیں۔ انہیں کے ذریعے اللہ پاک بشری کو مشکل حالات میں نسل دینا تھا۔ جب ہماری شادی سے پہلے بشری نے انہیں خواب میں دیکھا وہ ایک باغ میں کھڑے تھے۔ انہوں نے بشری کو ایک پھول تکر کر دیا۔ بشری نے کہا اباجی یہ پھول تو اتنا اچھا نہیں ہے۔ مجھے اس سے اچھا پھول چاہیے۔ جس پر انہوں

تھے۔ یہ ایک دوسرے کا بھی محاورہ لکھ دیا ہے ورنہ ہم دونوں کے ایک ہی کام تھے وہ رات رات بھر لکھتی تو میں اُس کا موڈ دیکھ کر اُسے کچھ نہ کہتا البتہ کبھی کبھی چائے کافی بنا دیتا کہ تنہا گئی ہوگی۔ تعزیت کے لئے آنے والے جب اُس کی محبتوں کا ذکر کرتے ہیں تو میں سوچتا ہوں ان کو کیا اندازہ کہ دراصل اس کا دل کتنا حسین تھا۔ آپ سوچیں کہ گھر میں کام والی جو صفائی کے لئے آتی تھی اس کو ہمیشہ گلے لگا کر پیار بھر جملے کہہ کر نصرت کرتی تھیں۔

پالتو جانور رکھنے کو جانوروں کو تکلیف دینا سمجھتی تھیں۔ پودوں کا ایک ایک پتلا صاف کرتی تھیں اور ساتھ ساتھ ان سے باتیں کرتی تھیں کہ یہ بھی جاندار ہیں۔ باتیں سن کر خوش ہوتے ہیں اور زیادہ پھلنے پھولنے لگتے ہیں۔

گھر کی سجاوٹ کا بہت خیال تھا۔ میرے کپڑوں کا بہت خیال رکھتی۔ گھر سے جاتے وقت ہمیشہ گیلی سے دیکھتی رہتی تھی۔ اگر چولہے پر کوئی چیز ہوتی تب بھی آئینہ ہلکی کر کے ضرور گیلی میں خدا حافظ کرنے آتیں۔ اب بھی گھر سے نکلنا ہوں تو عادتاً اوپر نگاہ اٹھ جاتی ہے اور خالی گیلی دیکھ کر دل کی گہرائی سے بشری کے لئے دعا نکلتی ہے۔ اے اللہ تو اُسے ہمیشہ خوش رکھنا۔

بشری جو بھی پہنتی اُسے سچ جانا۔ کھانے بہت اچھے پکاتی تھیں۔ وہ تیز تیز لکھتی تھی اس لئے عام پین یا بال بوائنٹ اس کا ساتھ نہیں دے سکتا تھا۔ میں اُسے PILOT کا HITECH پین لاکر دیتا تو بہت پسند کرتیں۔ میرا پین کئی ماہ چلنا جبکہ وہ بہت جلدی خالی کر دیتیں۔ وہ صبح اٹھ کر مجھے اپنی خواہش

ہونے کے باوجود پریشانیوں کا ذکر نہ کرتی کہ آقا کو صرف خوشگن باتیں لکھنی چاہئیں۔ اُس کی ڈائریوں سے رسیدیں ملی ہیں جن سے علم ہوا کہ وہ آنحضرت صلی اللہ علیہ وسلم اپنے دادا جان اور خا کسار کی طرف سے از خود چندہ دیا کرتی تھی۔ چندہ دے کر کسی کو بتاتی نہ تھی۔ معمولی سے معمولی کام ہو یا بڑے سے بڑا وہ صرف اپنے مولا کریم کا سدازہ کھٹا کھٹاتی۔ اپنے پیاروں کو بھی اپنی ضروریات کے متعلق ہونا نہ لگنے دیتی۔ حتیٰ کہ دعا کے لئے بھی اس ڈر سے نہ کہتی کہ مبادا اس کے انداز سے کچھ ظاہر نہ ہو جائے اور کوئی مدد کے لئے اشارہ نہ سمجھے صرف رات ہی کو نہیں دن کو بھی طویل سجدے کرتی۔ کسی کو مدد کی ضرورت ہوتی تو بے چین ہو جاتی۔ دعائیں کرتی یہاں تک کہ اللہ تعالیٰ کوئی صدمت پیدا کر دیتا کہ مدد کر سکے۔ اپنی ذات پر کبھی نہ خرچ نہ کرتی جبکہ دوسروں کے لئے عزیز سے عزیز چیز آسانی سے تحفہ دے دیتی۔

ایران سے جب پاکستان آئی تھیں تو پہلے میرے امی ابو کے گھر جاتی تھیں۔ حالانکہ میرا دل چاہتا تھا کہ پہلے اپنے امی ابا جان کے گھر جا کر ملے وہ لوگ کتنے منتظر ہوں گے اور فطری طور پر بشری کو دیاں زیادہ سکون ملے گا۔ مگر وہ پہلے سسرال جاتی۔ اسی طرح کوئی چیز بھی اپنے ماں باپ یا بھائی بہن کو دیتی تو مجھ سے ضرور اجازت لیتی تھی۔ حالانکہ میں نے ہمیشہ کہا کہ اس کی ضرورت نہیں ہے۔ لیکن کبھی بھی اس نے بغیر مجھے دکھائے کوئی چیز نہیں دی اور نہ میں نے کبھی روکا۔

محبت کرنے کا سلیقہ جانتی تھی۔ میرے شوق اُس کے شوق ہو گئے تھے اور اُس کے شوق میرے شوق ہو گئے تھے اور ہم ایک دوسرے کا کام کر کے خوشی مسوس کرتے

عبدالرحمن ناصر

ہماری امی

ہماری امی ہم سے بہت پیار کرتی تھیں۔ ان کی تربیت کا انداز بہت پیارا تھا۔ وہ بچوں کی نصیحت سمجھتی تھیں۔ وہ جانتی تھیں کہ بچوں کو کس قدر پیار اور تحفظ کی ضرورت ہے۔ کب جو صلہ افزائی کی ضرورت ہے۔ وہ ہماری غلطی پر مبرا بھی دیتی تھیں۔ مگر اس کا خیال رکھتی تھیں کہ عزت نفس مجروح نہ ہو اور بچے کو اپنی غلطی کا احساس ہو اور وہ سزا کو ظلم نہ سمجھے۔ ان کے چند اصول تھے جن پر وہ ہمیشہ کاربند رہتی تھیں۔ وہ ہمیشہ ایک وقت میں ایک سے زائد کام کرتی تھیں۔ اور ہمیں بھی یہی سکھایا تھا۔ مثلاً ٹی وی دیکھنے کے دوران جوتا پالنہ کرنا یا کوٹی اور کام کرنا۔ ان کی ہدایت ہوتی تھی کہ ہم اپنا سب کام خود کریں۔ وہ خود بھی اس پر عمل کرتی تھیں۔ جب وہ دوروں پر پر جاتیں یا سیرت کے جلسوں پر یا کلامز میں پڑھانے جاتیں یا اجتماعات وغیرہ پر جاتیں تو ہم کھر کا سب کام خود کرتے مثلاً کھانا پکانا، برتن دھونا، گھر کی صفائی وغیرہ۔ اس طرح وہ ہمیں سب کاموں کی مشق کرا گئیں۔ شاید قدرت ان سے یہ کام کروا رہی تھی کہ ہمیں ان کے بغیر سب کام کرنے میں دشواری نہ ہو۔ اللہ پاک ہماری امی کو اعلیٰ درجات سے نوازے اور ہمیں اپنے فضل و احسان سے ایسا بنا دے کہ جب ہم امی سے ملیں تو امی کو اپنی تربیت میں کوئی کمی نظر نہ آئے اور وہ اور ہمارا خدا ہم سے خوش رہے۔ اسے خدا تو ایسا ہی کہ۔

سنا یا کرتی۔ اُسے تعبیریں بھی بہت اچھی طرح سمجھ آ جاتیں۔ اجین سیرین کی ایک کتاب سے دیکھتی۔ دیگر خواتین بھی اُس سے خوابوں کی تعبیریں پوچھا کرتی۔

اپنی نافرمانی اور غلطیوں اور بیماری کی وجہ سے گذشتہ کئی سالوں سے اکثر مجھے کہتی تھیں کہ دوسری شادی کر لو۔ میں آپ کو کما حقہ وقت نہیں دے سکتی۔ میں بہت پیار سے سمجھاتا کہ میں اپنی زندگی سے مطمئن ہوں لیکن اُسے اکثر خیال رہتا کہ مجھے دینے کا وقت بھی وہ جماعت کو دے رہی ہے آپریشن سے پہلے بھی اس بات کو دہرایا اور جب میں نے ہمیشہ کی طرح ہی جواب دیا کہ میں مطمئن ہوں۔ اُس نے تو وفات کے بعد بھی ہمارا خیال رکھا۔ بہت سے کھانے بنا کر رکھ گئی جو دیر تک کام آتے رہے۔ طوفانی کے اچھے خاصے بڑے بال کاٹ کر چھوٹے کر دیئے کہ اُس کو چوٹی بنانی کہاں آئے گی۔ اپنے بچوں پر بے حد مہنت کرتی مگر مستحقین کی سوجھیں اللہ تعالیٰ پر چھوڑ دیتی کہ وہی کہے گا ہماری کیا ہستی؟

اُس کو یہ مقولہ بہت پسند تھا۔

IF YOU TREAT YOUR WIFE
LIKE FLOWER SHE WILL
GIVE YOU FRAGRANCE ALL
HER LIFE -

اس کے پرس میں تقریباً بیس سال سے ایک تراشہ رکھا رہتا۔ میں آپ کو یقین دلانا ہوں کہ تمام زندگی وہ ان باتوں پر عمل کرتی رہی۔

ہمارے حقیقی میں بہت دعاؤں کی درخواست ہے۔

راضی ہیں ہم اسی میں جس میں تم کی رضا ہو

ورنہ کراچی آکھ بہت ماروں گی۔

ہم تہران گئے تو بشریٰ اور داؤد نے میرزبان کا حق ادا کر دیا۔ بشریٰ اپنے گھر میں بڑی بڑی دعوتیں کرتی اور وافر کھانا پیکانی کیونکہ اس کا شیر خورہ اور حلیم سب پسند کرتے اور کھانا کھانے کے بعد ساتھ بھی لے جاتے تھے۔ دونوں میاں بیوی کے ایک سے شوق تھے۔ حضرت خلق مہمان نوازی، کھلا کر خوش ہونا۔ اللہ پاک نے بھی توب نوانا تھا۔ ایران میں اتنی کشائش تھی کہ کسی چیز کی کمی نہ تھی۔ غرضیکہ بشریٰ ہر قسم کی نیکیوں کو تلاش کر کے عمل کرتی تھی۔

”تم آپس میں جلد صلح کرو اور اپنے بھائیوں کے گناہ بخستو۔ کیونکہ شریر ہے وہ انسان کہ جو اپنے بھائی کے ساتھ صلح پر راضی نہیں۔ وہ کاٹا جائے گا۔ کیونکہ وہ تفرقہ ڈالتا ہے۔ تم اپنی نفسانیت ہر پہلو سے چھوڑ دو اور باہمی ناراضگی جانے اور سچے ہو کر چھوٹے کی طرح تذلل اختیار کرو تاکہ تم بخشے جاؤ۔“

و حضرت باقی سلسلہ عالیہ احمدیہ

بچپن میں والدین کے فوت ہونے پر ہم بہنوں کو آپا جان نور جہاں صاحبہ کے زیر سایہ تربیت و پرورش ملی۔ اس طرح ہم اور بشریٰ ایک ساتھ پلے بڑے۔ آج اپنی اس پیاری بھانجی کے متعلق لکھنے سے ماضی کی ان گنت یادیں تازہ ہونگئیں۔ بچپن میں بھی بشریٰ کا غیر معمولی انداز دل لہانے والا تھا۔ نسبت چاق و چوبند، ہمیشہ ہار مگر منکسر اور عاجزانہ طبیعت کے مالک تھیں۔

تعلیم کے زمانے میں ہی وہ اکثر سچے خواب دیکھا کرتی تھی۔ حتیٰ کہ امتحان کے پرچے بھی خواب میں دیکھ لیتی اور سہیلیوں کے بھلے کے لئے سوالات انہیں بنا دیتی۔ جب پرچہ بعینہ وہی آتا تو سہیلیاں سمجھتیں کہ کسی ذریعے سے یہ لورڈ سے پرچہ نکلاو الیق ہے۔ مگر جب کھوجنے پر ایسا کوئی ذریعہ ثابت نہ ہوتا تو حیران رہ جاتیں کہ خدائے تعالیٰ سے زندہ تاملن اس حد تک بھی ہو سکتا ہے۔

حوری میرے اور میرے بچوں کے ساتھ بہت پیار کرتی۔ پیار کے اس بندھن کا نتیجہ تھا کہ جب وہ ایران میں تھی میں نے ایک مرتبہ کسی غلطی پر اپنے بیٹے جاوید کو تنبیہ کی اور مارا بھی.... کچھ دن بعد بشریٰ کا خط ملا کہ آپ نے شوری (جاوید کا پیار کا نام) کو مارا ہے۔ اور خفگی کے انداز میں لکھا کہ باز آ جا

میری حوری باہی

ہیں۔ ہم تو کلمہ توحید کے رشیدانی ہیں۔ کلمہ رسالت کے لئے ہم اپنی گدوئیں کٹا دیتے ہیں۔

یہ باتیں کہتے ہوئے ان کے چہرے پر ایک ایسا نور ہوتا اور یہ ایک ایسا اعتماد ہوتا کہ اگلا کچھل کر پانی پانی ہو جاتا۔ خدا تعالیٰ کا خاص فضل تھا کہ ان کے ساتھ۔

ان حالات کو دیکھ کر میرے دل میں یہ خواہش پیدا ہوئی کہ کاش میں ان کے قریب نہ ہوتی۔ لیکن مجھ میں ہمت نہیں تھی پر محبت کی اس دیوی نے مجھے اپنے سے اتنا قریب کر لیا کہ میں سوچ بھی نہیں سکتی تھی۔

وہ میری معمولی کاوشوں کو اس درجہ مراہمتیں کہ میں شرمندہ ہو جاتی اور پھر کوشش میری یہ ہوتی کہ میں کسی طرح ان کے معیار پر پوری اتوں گویا انسان کو آگے بڑھانے کا ایک بہت ہی فطری طریقہ کار انہوں نے اختیار کر رکھا تھا۔

اس پیار اور محبت کے سرچشمہ نے نہ جانے کتنے ہی بے آب و گیاہ صحراؤں کو اپنی محبت سے سیراب کر کے ہرا بھرا بنا دیا۔ اس کا اندازہ پیاری بہن کی وفات کے بعد ہوا۔ جب لجنہ کی خواتین کا ایک نہ تھننے والا سیلاب اشکبار آنکھوں اور ہچکچہوں کے ساتھ ان کی دائمی عداوت سے ڈھال تھا اور اس وقت مجھ سمیت ہر کوئی یہی سوچ رہا تھا کہ اس اکیلی جان کے پاس پیار کا ایک بیکراں سمندر تھا۔ جس سے سب سیراب ہوتے تھے۔ ہر کوئی اپنی جگہ ہی سمجھے بیٹھا تھا کہ بس بشری حوری صرف اور صرف میری ہیں۔

دیکھ لو سبیل و محبت میں عجیب تاثیر ہے ایک دل کتنا بے چھک کر دوسروں کو شکار اگرچہ ہم دونوں میں کوئی خون رشتہ نہیں تھا، لیکن نہ جانے کب اور کس طرح بڑی آہستگی کے ساتھ انہوں نے میری اس خالی جگہ کو پُر کیا جس کو صرف ایک بہن ہی پُر کر سکتی تھی۔ اس لئے کہ میری کوئی سگی بہن نہیں تھی۔ اور یوں چپکے چپکے ملتے جلتے پتر ہی نہیں چلا کہ کس وقت انہوں نے میرے دل کو شکار کر لیا۔ اور میری محرومی کو یکسر ختم کر دیا۔

مجھے یاد ہے شروع شروع میں جب میں نے مسکراہٹوں میں ڈھلکے چھپے اس شعلہ بیان مقررہ کو دیکھا جس کی تقریر و تحریر نے اپنے پیروؤں میں ایک تملکہ مچایا ہوا تھا تو میں ان سے بے حد متاثر ہوئی۔

جہاں بھی غیر از جماعت تو میں مدعو ہوتی۔ بشری باہی بطور خاص وہاں ضرور تقریر کے لئے موجود ہوتی۔ اللہ تعالیٰ نے ایک عجیب ملکہ تھا۔ انہیں جلسے کے بعد غیر از جماعت خواتین ان سے ملنے کو بے قرار ہوتی۔ اور بار بار یہی کہتیں کہ ہمیں تو یہ باتیں اس سے پہلے کسی نے نہیں بتائیں۔ ہمیں تو آپ لوگوں کے بارے میں بہت غلط باتیں بتائی گئیں تھیں۔ اور بشری باہی مسکرا مسکرا کر سب کو یہی جواب دیتیں کہ آپ سوچیں۔ آپ غور کریں۔ ہمارا تو خدا۔ ہمارا رسول اور ہمارا قرآن سب وہی ہے جو آپ کا ہے۔ ہم کیسے کافر ہو سکتے

کے لئے کیسے کیسے انمول انعامات کے خزانے اپنے لئے سمیٹ لئے۔ دعا ہے کہ اللہ تعالیٰ کے فضل و رحمت کا سایہ ہمیشہ ہی ان کے سروں پر رہے۔ ہمیشہ اللہ تعالیٰ ان کا حامی و ناصر ہو۔ نگہ بان ہو۔

بچے ماں کا پرتو نہیں۔ عشقِ حقیقی اور عاشقِ رسولؐ میں اپنی ماں کی شدت اور تڑپ سے بھی آگے نکل جائیں۔ وہ ماں جو اپنے حبیب کا نام نامی زبان پر آتے ہی عجیب کیف و سرور کے عالم میں چلی جاتی اور حبیبِ کبریا کے لئے انتہائی محبت میں ڈوبا ہوا ہر کلمہ دوسروں کو راجا جانا۔ مردہ ضمیروں کو بھنجھوڑ کر رکھ دیتا کہ ہم دعویدار تو اس محسنِ انسانیت کے ہیں اور ہمارے اعمال کیا نمونہ پیش کر رہے ہیں، جبکہ بشری باجی کی آواز کا سحر اور عباد و اس حقیقت کا نماز تھا کہ قول و فعل میں پوری ہم آہنگی ہے کہ اس کے بغیر شخصیت کا سحر اور جادو ممکن ہی نہ تھا۔

آخر میں اللہ تعالیٰ کے حضور عاجزانہ دعا ہے کہ وہ اس مجسمِ پیار و محبت کے پیکر پر ہمیشہ پیار کی ہی نظر رکھے۔ اس کو اپنے قریب خاص میں جگہ دے کہ اسے اللہ وہ تیری شیدائی تھی۔ اپنی چادر رحمت میں اس کو سمیٹ لینا اور اعلیٰ مدارج کی جنتوں کا وارث ٹھہرانا۔

درخواستِ دعا

مکرم شیخ سجاد احمد صاحب بیمار ہیں۔ بعض پریشانیاں بھی ہیں۔ اللہ تعالیٰ اپنا فضل و کرم فرمائے اور شفائے کاملہ و عاجلہ عطا فرمائے۔

جب بھی ان سے ملو بانہیں پھیلا کر اپنے وجود میں سما لینا اور پھر کہنا... ارے میری جان... میری چندا کہہ کر رخسار سے رخسار ملا دینا اور دینک اپنے وجود سے لگائے رکھنا۔ جیسے اپنے اندر کی نیکیاں اور پیار دوسرے کے وجود میں منتقل کر رہی ہوں۔

یہ بیان نہیں کر سکتی کہ اس وقت مجھے کیسا سکون ملتا اور میرا دل ہی چاہتا کہ کاش کوئی ایسی برقی رو ضرور ہوتی جو ان کے وجود کی نیکیاں، سچائیاں، ان کے کردار کا تمام حسن، تمام رعنائیاں میرے اندر منتقل کر سکتا۔ کاش ہم بھی ان جیسے بن سکتے۔ اور جب میں ان سے کہتی بشری باجی دعا کریں کہ ہم بھی آپ جیسے بن جائیں تو سنیں کہ کہتیں۔ تمہیں میری جان۔ میں تو کچھ بھی نہیں نہیں تو بہت گنہگار ہوں۔ اور میرا دل پہلے سے بڑھ کر ان کا معتقد ہو جاتا۔

خدا تعالیٰ پر کامل توکل اور بھروسے کا عجیب حال تھا۔ بڑی سے بڑی آزمائش اور شدید غم کے مواقع پر بھی صبر کا دامن ہاتھ سے نہ جاتے دیتیں اور یہی کہتیں۔ "تمہیں تو زیہ میرا خدا ظالم ہو کر گئے تمہیں"۔ اس نے یقیناً کسی اور بڑے طوفان سے ہمیں بچا لیا ہے۔ اس کے توڑے کرم۔ بڑی عنایات ہیں ہم پر۔ "میرا خدا ظالم نہیں"۔

اور آج ان کے مجازی خدا مقرر داؤد بھائی جان اور تین پیارے پیارے پھول۔ اپنی بیوی اور ماں کے اسی فلسفے کو سینے سے لگاٹے صبر و رضا کی انوکھی اور عظیم داستان پیش کر رہے ہیں۔ اور ان کے لبوں پر یہی کلمہ ہے کہ "اللہ تعالیٰ کی مصاحبتوں کو ہم نہیں سمجھ سکتے۔ ہمارا خدا ظالم نہیں!"

اور میں سوچ رہی ہوں ان سب تے دنیا اور آخرت

پیاری باجی بشری

رشتے میں عموماً کچھ لگاؤ ہوتی ہے مگر ہمارے درمیان ایسی کوئی بات نہ تھی۔ مجھے اکثر کہتیں تم تو مجھے بے بی کی طرح لگتی ہو (بے بی آپ کی چھوٹی بہن کا نام ہے) میں دل میں سوچتی کہ کیا واقعی ایسا ہی ہے پھر جب اپنے دل میں جھانکتی تو مجھے ایسا لگتا کہ اگر میری کوئی بڑی بہن ہوتی تو مجھے اسی طرح پیاری ہوتی جیسے بشری باجی۔ اس لئے ان کی بات پر یقین آجاتا۔ میں نے بشری باجی سے بہت کچھ سیکھا جب سے میری شادی ہوئی انہوں نے ہر رنگ میں میری رہنمائی کی۔

اکثر باتوں میں ان سے مشورہ لیا کرتی اور وہ بھی ایسی ایمانداری اور خلوص سے مشورہ دیتیں کہ پوری تسلی کر دیتیں۔ چونکہ ان کا علم بھی زیادہ تھا، اس لئے اکثر باتیں ان سے پوچھ کر تسلی ہوتی تھیں۔

میری بڑی بیٹی کافی شہریر تھی میں اس کے متعلق پریشان رہتی باجی کو دماغ کے لئے کہتی وہ ہمیشہ مجھے تسلیاں دیتیں اور ساتھ ترہیت اور اصلاح کے طریقے بھی بتاتیں۔

گھر کو سجانے کا بہت شوق تھا۔ جب ہم لوگ ان کے گھر جاتے تو جو چیز نئی یا خریدی ہوتی وہ بڑے شوق سے دکھاتیں۔ مہمان نواز اتنی تھیں کہ جس وقت بھی چلے جاتے وقتا بے وقت، تو ہر طرح مہمان نوازی کرتیں اور بے وقت آنے کا ذرا بھی برانہ مناتیں کبھی ان

سمجھ میں نہیں آتا کہ اس مال کو کہاں سے پر دنا شروع کروں اس کا ایک ایک موٹی بہت خوبصورت اور پیارا ہے۔

سب کو میری جان میری جان کہنے والی بشری باجی خود سب کی جان تھیں کیا میکہ، کیا سسرال خاندان کے سب چھوٹے بڑے آپ سے محبت کرتے تھے بلکہ آپ خود ہر عمر کے فرد کی نفسیات سمجھتی تھیں۔ اور ہر ایک سے پیار کرتی تھیں آپ کے منہ سے کبھی کوئی ایسی بات نہ نکلتی جس سے کسی کی دلآزاری ہوتی ہو۔ یہی وجہ ہے کہ ہر شخص آپ کی طرف کھینچنا چلا جاتا۔ جو ایک ادھ دفعہ بھی آپ سے ملا وہ آپ کی شخصیت سے متاثر ہوئے بغیر نہیں رہ سکا۔

بشری باجی اچھی مصنفہ اور اچھی مقررہ تھیں۔ اس سے نو سب ہی واقف ہیں۔ میں ان کی گھر بچہ زندگی کے بارے میں کچھ لکھنا چاہوں گی۔

باجی سب سسرال والوں سے بہت محبت کرتی تھیں۔ اور ہم سب دیوانوں کو اپنی بہنوں کی طرح چاہتی تھیں اکثر کہا کرتی تھیں کہ جب سے میری شادی ہوئی میں نے کبھی نہیں سوچا کہ ہم پانچ بہنیں اور ایک بھائی ہیں۔ بلکہ دیوروں اور نندوں کے ساتھ شامل کر کے کہتیں کہ ہم چھ بہنیں اور چار بھائی ہیں۔

مجھ سے دیورانی جدیٹھانی کا رشتہ تھا۔ اس

جان بھی شہر سے باہر گئے ہوئے تھے۔ پھر بھی اتنی ہمت سے کام لے کر میرا اتنا خیال رکھا۔ پہلے بھی اکثر اچھی اچھی چیزیں پکا کر بھیجتیں۔

میں ان کے احسانوں کا کچھ بھی بدلہ نہیں دے سکتی۔ سواٹے اس کے کہ دعا کروں کہ خدا تعالیٰ باجی کو ان کی نیکیوں کا بڑھ چڑھ کر اجر دے۔ اور ان کے بچوں کو دین و دنیا میں ہر طرح کامیاب بنائے جس کا انہوں نے اپنی زندگی میں تصور کیا ہو گا۔

واقفین بچوں کا جنرل نالچ برھائیں

حضور نے فرمایا: "عام طور پر دینی علماء میں یہی کمزوری دکھائی دیتی ہے کہ دین کے علم کے لحاظ سے تو ان کا علم کافی وسیع اور گہرا بھی ہوتا ہے، لیکن دین کے دائرہ سے باہر دیگر دنیا کے دائروں میں وہ بالکل لاعلم ہوتے ہیں۔ اس لیے جماعت احمدیہ کو اس سے سبق سیکھنا چاہیے اور وسیع بنیاد پر قائم دینی علم کو فروغ دینا چاہیے۔ یعنی پہلے بنیاد عام دنیاوی علم کی وسیع ہو پھر اس پر دینی علم کا پوند لگے تو بہت ہی خوبصورت اور بابرکت ایک شجرہ طیبہ پیدا ہو سکتا ہے تو اس لحاظ سے بچپن ہی سے ان واقفین بچوں کو جنرل نالچ بڑھانے کی طرف متوجہ کرنا چاہیے، آپ خود متوجہ ہوں تو ان کا علم آپ ہی آپ بڑھے گا یعنی ماں باپ متوجہ ہوں اور بچوں کے لئے ایسے رسائل، ایسے اخبارات لکھوایا کریں، ایسی کتابیں پڑھنے کی ان کو عادت ڈالیں جس کے نتیجہ میں ان کا علم وسیع ہو۔"

خطبہ جمعہ فرمودہ ۱۰ فروری ۱۹۸۹ء

کی مصروفیات یا بیماری کو دیکھ کر ہم گھر سے کوئی چیز پکا کر لے جاتے تو بہت برا مناتیں اور کہتیں کہ میرا گھر کوئی پکنک پوائنٹ نہیں ہے۔ کھانا بہت اچھا پکناتی تھیں۔ مٹی مٹی ڈشز تیار کرنے کا بہت شوق تھا۔ پودوں سے بہت پیار کرتی تھیں۔ گھر کے اندر باہر ہر جگہ گلے سجائے ہوئے ہیں اور ان کا بہت خیال رکھا کرتی تھیں۔ رلیاں بنانے کا بھی بہت شوق تھا۔ مختلف کپڑوں کے چھوٹے چھوٹے ٹکڑے منجھال کر کھتیں اور پھر ان کو جوڑ جوڑ کر بڑی محنت سے رلیاں تیار کرتیں۔ سخت محنتی تھیں اتنے سارے جماعت کے کام کرتیں اور پھر گھر کو بھی پورا وقت دیتیں۔ ساری ساری رات جاگ جاگ کر کتابیں لکھتی تھیں۔ کپڑے بھی خود سیتی تھیں۔ بیٹی کے پیڑوں پر خاص توجہ دیتی تھیں۔ بہت خوبصورت فریک بناتیں۔ ہر کسی کی ہمدرد تھیں۔ کسی کی ضرورت کا پتہ چلتا تو فوراً اس کی ضرورت پوری کرنے کی کوشش کرتیں۔

دعوت الی اللہ کا اس قدر شوق تھا کہ گھر میں آنے والی ماسی اور دودھ والے کو بھی جماعت کی باتیں بتاتیں۔ جن دنوں بیماریاں تھیں، میں لٹنے باسپٹل گئی تو مجھے بہت خوش ہو کر بنانے لگیں کہ ہمیں یہاں پر بھی کافی دعوت الی اللہ کا موقع ملا ہے۔ سب ارد گرد کے کمروں میں جو عورتیں مریض تھیں ان کا حال احوال پوچھتیں میرے سامنے اپنی امی کو بھی بتایا کہ فلاں کمرے میں فلاں کے کمان ٹانگے لٹکا ہوا تھا اس کو جا کر مبارک باد دے آئیں۔

جب میرا چھوٹا بیٹا پیدا ہوا بشریٰ باجی نے مجھے اچھی اچھی چیزیں پکا کر بھیجیں۔ حالانکہ ان دنوں بھائی

حورجہاں بشری داؤد

بشری کی زندگی قابل رشک تھی اُس کی رحلت بھی قابل رشک ہو گئی۔ پیارے آقا حضرت امام جماعت احمدیہ تے ۲۳ جولائی ۱۹۹۳ء کے خطبہ جمعہ میں اُس کا ذکر با این الفاظ فرمایا:-

”آج نماز جمعہ کے بعد دو پاکیزہ خواتین کی نماز جنازہ پڑھائی جائے گی جو خدمتِ دین میں پیش پیش تھیں یا دعاؤں میں اللہ تعالیٰ کے فضل کے ساتھ اور عبادات میں اور لوگوں کی نیک تربیت کرنے میں انہوں نے اپنی زندگی صرف کی۔ ان میں سے ایک ہماری بشری داؤد حورکی ہیں جو مکرم مکتوم مرزا عبدالرحیم بیگ صاحب نائب امیر کراچی کی صاحبزادی ہیں۔ اکثر پہلوؤں سے اپنے باپ کے سب گئی انہوں نے اپنے وجود میں زندہ رکھنے کی کوشش کی ہے اور بے لوث خدمت جس کے ساتھ کوئی دکھاوے کا عنصر نہیں اور انتھک خدمت جو مسلسل سالہا سال تک رواں دواں رہتی ہے۔ یہ وہ دو خصوصیات ہیں جن میں مکرم مرزا عبدالرحیم بیگ صاحب نمایاں جہتیں رکھتے ہیں۔ یہی دو خصوصیات پوری شان کے ساتھ عزیزہ حورکی میں موجود تھیں اور حُسنِ بیان کے نلکے سے خدائے ایسا نوازا تھا کہ اپنے ہمسوں یا غیر ہمسوں جو بھی اُن کی تقریریں سُننا تھا وہ ہمیشہ ان سے گہرا اثر لیتا تھا اور رطب اللسان رہتا تھا ان کی تعریف میں۔ میں نے کبھی کبھی کراچی کی یا باہر سے آنے والی خاتون سے

کبھی ایک لفظ بھی ان کے کردار کے خلاف نہیں سنا۔ محبت کے ساتھ لجنہ کے فرائض سرانجام دینے والی لیکن جو حُسنِ بیان کا ملکہ خدا تعالیٰ نے بخشا تھا وہ خصوصیت سے سیرت کے بیان پر ایسے جلوے دکھاتا تھا کہ دور نزدیک ان کی شہرت پھیلی ہوئی تھی اور جب بھی سیرت کے مضمون پر زبان کھولتی تھیں تو ایسی متعصب خوانینی بھی جو اچھوتے سے دشمنی رکھتی تھیں۔ اگر وہ اُس جلسے پر لوگوں کے کہنے کہلانے پر حاضر ہو گئیں تو ایک ہی تقریر حُسن کے اُن کی کایا پلٹ جایا کرتی تھی وہ کہا کرتی تھیں کہ اس کے بعد ہمیں کوئی حق نہیں کہ جماعت احمدیہ پر یہ الزام لگائیں کہ ان کو حضور اقدس محمد رسول اللہ صلی اللہ علیہ وآلہ وسلم سے محبت نہیں ہے۔ تجزیہ کا ملکہ بھی خدائے عطا فرمایا تھا اور کئی کتابیں چھوٹی چھوٹی سیرت کے موضوع پر لکھیں۔ ان کا آپریشن ہوا تھا جس کے بعد گھر واپس آ رہی تھیں کہ اچانک دل کا دورہ پڑنے سے وفات ہو گئی۔ اللہ عز و جل رحمت فرمائے۔ ساری جماعت کراچی سے یہی تعزیت کرتا ہوں۔ مکرم مرزا عبدالرحیم بیگ صاحب ان کے خاندان ان کے میاں داؤد سے اور بچوں سے بلکہ میں سمجھتا ہوں۔ ساری جماعت کراچی تعزیت کی متنازع ہے اور لجنہ اماء اللہ کراچی خصوصیت سے تعزیت کا حق

رکھتی ہے۔ سب دنیا کی عالمگیر جماعتوں کی طرف سے میں
 یہ تعزیت کا پیغام اُن کو پہنچاتا ہوں۔ اللہ اُسے
 عزیزتی رکھتے فرمائے اور جس سیرت کے بیان پر انہوں
 نے اپنی زندگی صرف کی، خدا تعالیٰ اُس سیرت کے فیض
 سے ان کے بچوں کو صبرِ محمدی عطا کرے۔ ان کے
 خاوندان کے والد اور دوسرے عزیزوں کو ان کی
 والدہ کو اور دوسرے عزیزوں کو سب کو خدا صبر
 محمدی عطا فرمائے اور سیرت کا یہ فیض ان کے
 خاندان کو خصوصیت سے پہنچے۔“

یہ خوش نصیب خاتون حور جہاں بشاری داؤد
 محترمہ نور جہاں بیگ اور محترم مرزا عبدالرحیم بیگ
 ایڈووکیٹ نائب امیر جماعت احمدیہ کراچی کی دختر
 نیک اختر تھیں۔ اس کے دادا محترم مرزا عبدالعلیم بیگ
 صاحب کلیانہ ریاست جنید کے ایک معزز گھرانے
 سے تعلق رکھتے تھے اور نانا حضرت حکیم عبدالصمد
 صاحب دہلوی رفیق حضرت بانی سلسلہ احمدیہ تھے بشاری
 ۲۷ جنوری ۱۹۲۶ء کو کراچی میں پیدا ہوئیں۔ پانچویں
 چھٹی کلاس سے ناصرات الاحمدیہ کی سیکڑی کی حیثیت
 سے کام شروع کیا۔ والدین کی تربیت کے جوہر کھلنے لگے۔
 والدہ حلقہ رام سوانا کی صدر تھیں۔ اس طرح گھر میں
 تنظیمی کاموں کی تربیت ملتی رہی۔ بچپن سے ہی ہر
 کام میں پیش پیش رہنے کا شوق تھا۔ شرارتیں بھی کیں۔
 کھیل بھی کھیلے۔ تعلیم میں اچھے نتائج حاصل کئے، سکول
 کالج اور پھر یونیورسٹی کے زمانے میں مثالی اخلاقی نمونے
 کی وجہ سے تعظیم حاصل کرتی رہیں۔ کھل کر اپنے عقائد
 بیان کرنے کا شوق بھی پایا جاتا تھا۔ احمدیہ ہال گویا
 دوسرا گھر تھا۔ ناصرات اور لجنہ کے کاموں میں بے حد

دلچسپی تھی۔ جمیلہ عرفانی صاحبہ انقلابی پروگرام ہوجتیں
 اور جوان عمل لڑکیاں تن میں سے مصروف کار رہتیں۔
 کراچی یونیورسٹی سے ایم ایس سی (بائنٹی) کیا۔ محترمہ
 ستیدہ جمیلہ الرحمٰن قدسیہ صاحبہ اور محترم محمد سعید احمد
 صاحب قریشی کے بیٹے داؤد احمد صاحب قریشی سے
 ۱۹۷۲ء میں شادی ہوئی۔ شادی کے بعد ایران میں
 بھی سلسلہ کی خدمت کی کاربند بن گئیں۔ ایران میں بشری
 جیسی فعال اور متحرک احمدی خاتون کو یہ تاثر دیا گیا
 کہ یہاں احمدیت کی شدید مخالفت ہے۔ اگر کسی کو معلوم
 ہو جائے کہ کوئی احمدی ہے تو کسی یہاں گھر سے بلواتے
 ہیں اور پھر تاحیات خبر نہیں ملتی کہ وہ کہاں کھپا دیا
 گیا۔ اس لئے یہاں دستور زیاں بندی پر کار بند رہنا
 ہے مگر بشری کے لئے یہ احتیاط آمیز بندشیں بے معنی
 تھیں۔ پہلے اُس نے احمدی گھرانوں سے روابط بڑھانے
 پھر اپنے گھر پر سیرت النبی صلی اللہ علیہ وسلم کا جلسہ کیا
 جس میں غیر از جماعت مہمان بھی مدعو تھے اس کے ساتھ
 ہی باقاعدہ لجنہ قائم کی۔ عہدے دار مقرر کیں۔ بشری کے
 حسیں سلوک سے دائرہ اثر میں اضافہ ہوتا رہا اور باوجودیکہ
 حساس عہدوں پر فائز احباب کی بیگمات بھی شریک ہوتی
 تھیں کسی نے کوئی اعتراض نہ کیا۔ وہ لٹریچر بھی دینی
 تقریریں بھی کرتی اگر کوئی خوف کا اظہار کرتا تو دھڑلے
 سے کہتی کہ نام تو میرا جاتا ہے اگر نقصان ہوگا تو مجھے
 آپ کیوں ڈرتی ہیں مگر اشتیاق نے اس شیرنی جیسی
 بہادر کی ہمیشہ استعانت فرمائی اس کا جتنا شک
 کیا جائے کم ہے۔

ایران میں ۱۹۷۹ء میں دگرگون حالات پیدا ہوئے
 جس کے نتیجے میں بغیر ساز و سامان کے واپس کراچی

اب آمادہ ہوئی تو نئے افراد احمدیت میں شامل کرنے کا ٹارگٹ آگیا۔ اُس نے بستر پر لیٹے لیٹے فون کر کے کام کروایا۔ تڑپ تڑپ کر دعائیں کہیں۔ اتنی بے چین تھی کہ اس کی حالت دیکھ کر دل کرنا تھا سب زیادہ دعائیں کہیں تاکہ منزل قریب تر آجائے اُس نے ہسپتال میں داخل ہو کر بھی کام جاری رکھا۔ اردگرد کی عزائم نے اُس کی اتنی کوششوں کو مٹا دیا کہ آپ کی بیٹی و عیال کو مرنے سے تو دل کرتا ہے۔ سب کام چھوڑ کے بس اس کو مرنے جاتیں۔ میں ہسپتال میں اُس سے ملتی تھی ہشاش بشاش تھی۔ اپنے نئے احمدی بنانے کا ٹارگٹ کی باتیں کرتی رہی۔

۲۰ جولائی کی سہ پہر کو ہولی فیملی سے ڈاکٹر کا فون آیا اور اُس نے یہ جاننا کہ خبر سنا لی کہ ہماری پیاری بشری مولائے حقیقی کے حضور حاضر ہو گئی ہے۔ خدا کے ہیں خدا کے پاس سب کو لوٹ جانا ہے یہ دنیا عارضی ہے مستقل وہ ہی ٹھکانا ہے جس میں سعادت مندی سے وہ ساری عمر خدا تعالیٰ کے احکام کے آگے تسلیم خم کرتی تھی اسی سعادت مندی سے بڑے آرام سے جان دے دی۔

اُس کے ضعیف العمر والدین کی ایسی بیٹی و خدمت ہو گئی جو کبھی صدیوں میں پیدا ہوتی ہے۔ لجنہ کراچی سے غیر معمولی صلاحیتوں کی مالک عہدیدار و خدمت ہو گئی۔ اور مجھے اب وہ بشری کبھی نہیں ملے گی جو دکھ سکھ میں ہمدرد و رفیق تھی جو کہتی تھی تم سے تو میں اس طرح بات کرتی ہوں جیسے انسان خود سے باتیں کرتا ہے۔ ہم کوئی دن نہیں تھے۔ واؤد بھائی سے ان کی مجسم سکینٹ باؤنا جیون ساکتی اور عبدالرحمن ناصر دبعمر

آنا پڑا۔ ایمان کی آسائشوں کے بعد تنگی ترشی کا زمانہ انتہائی صبر و استقامت سے گزارا۔ ۱۹۸۱ء میں حضرت امام جماعت احمدیہ الثالث نے کراچی لجنہ کی تنظیم توڑ کر ایک پانچ رکنی کمیٹی نامزد فرمائی جس کی ایک رکن بشری واؤد تھیں۔ حضور نے خاص امور کی طرف توجہ دلائی تھی اور پندرہ روزہ رپورٹ ارسال فرمانے کا ہدایت فرمائی تھی۔ سب مہمات کو انتھک جان توڑ کام کرنا پڑا۔ ہر جگہ میں دورے اور ترقیاتی اجلاس کروائے گئے۔ بشری نے طوفانی دورے کر کے کام کو بہت آگے بڑھایا پھر قیادت نمبر ۵ کے کام میں کچھ بہتری لانے کے لئے بشری کو قیادت کا نگران بنا دیا گیا۔ عہدے سے انصاف کرنے کو جزو ایمان سمجھنے والی نے اس ذمہ داری کو بھی باحسن پورا کیا پھر سیکرٹری اصلاح و ارشاد بنا دی گئی۔ تادم آخر وہ یہی فریضہ سرانجام دے رہی تھی۔ اتنی سرگرمی سے کام کرنے کی وجہ سے اپنی خرابی صحت کو ہمیشہ ٹالتی رہی۔ اُسے کئی عوارض لاحق تھے کبھی بالکل بے دم ہو جاتی مگر پھر کوئی کام آجاتا تو اپنا نفس جھلا کے گھر گھر ہستی پس پشت ڈال کے بچوں کو صبر کی تلقین کر کے کام میں جوت جاتی۔ ہر اہم جلسے پر مشکل ترین ڈیوٹی اس کو سونپ دی جاتی اور وہ ڈیوٹی ہو یا نہ ہو ہلکان ہونے کا کوئی نہ کوئی صورت نکال لیتی۔ وہ جماعت کے کاموں کو ترجیح دیتی اور صحیح معنوں میں دین کو دنیا پر مقدم رکھتی۔ کام کام اور بس کام تیزی سے، جلدی سے ہستعدا سے کرتے کی عادی تھی۔ تیرہ چار سال سے اپنے آپریشن کو کام ہی کا خاطر ٹالتی آرہی تھی حتیٰ کہ

شدید احساس کے ساتھ ایک ڈیڑھ سال پہلے اس نے ایک بے ماں کی بچی کی شادی کا سامان تیار کیا خود اپنے گھر سے بہت سی ضروری چیزیں لیں اور کچھ سہیلیوں کو تحریک کی۔ اس طرح بہت اچھا صورت کا سامان تیار ہو گیا۔ بڑی خوش تھی کہنتی تھی پتہ نہیں طوٹی کی شادی کے وقت میں ہوں گی یا نہیں اللہ کرے کوئی اسی طرح میری طوٹی کا کام بھی کرادے۔

اسی طرح کے حسن سلوک سے وہ کراچی میں مقبول ترین خاتون تھی۔ احمدیہ ہال کا عملہ حتیٰ کہ خاکروب اور باہر بریانی بیچنے والا سب اُس کی بے حد عزت کرتے اور وہ سب کا حال چال پوچھتی رہتی۔ اس کا حلقہ و احباب بہت وسیع تھا۔ چھوٹے چھوٹے پیار بھرے تحفے دینے کے لئے اُس کے پاس بہت کچھ ہوتا۔ منگے المزاج اور پیچھے رہ کر کام کرنے والی تھی۔ جتنا کام وہ ایسی ذات کرتی تھی اُس کا اندازہ بھی نہیں کیا جاسکتا۔ گمراہ کام نام کے لئے نہیں ہوتا تھا۔ وہ پیدا ہی کام کے لئے ہوئی تھی وہ تنظیم پر مبنی رہی اور بالآخر جان بھی دے دی۔ وہ راتوں کو جاگ جاگ کر کام کرتی۔ کبھی رات گئے فون آتا تو زندگی سے بھرپور آواز میں خوشی خوشی بتاتی۔ اس وقت عجیب چیز پڑھی۔ دل چاہا تمہیں بھی شریک کروں۔ اور پھر وہ بہت خوبصورت کوئی اقتباس سناتا۔ فون پر ہماری گفتگو دو پنگلوں کی گفتگو ہوتی۔ عجیب بلند و بالا منصوبے سیرت پاک کے متعلق مٹی مٹی باتیں، حضور ایدہ الودود کی یادیں، جامعہ کی ترقی کے لئے تجویزیں، خطبات کی شیرینی، غرضیکہ ہمارے موضوع تمام خواتین کے مروج

۱۹ سال)۔ سیف السلام طاہر (بمبارساتھ سولہ سال) اور عطیۃ الحبیب طوٹی (بمبارساتھ نو سال) سے اُن کا ٹھنڈا سایہ اُن کی ماں کچھڑ گئی۔ اس دلروز سلتے سے بہت آنکھیں اشکیا رہیں۔ جس نے سنا پہلے تو یقین نہیں کیا پھر اُس کے آخری دیدار کے لئے لپکے۔ کھڑے ہونے کو جبکہ نہ تھی مگر خاموش سسکیوں، کراہوں اور آنسوؤں کے نذرانے کے سوا سب نے بے حد صبر کا نمونہ دکھایا۔ احمدیہ ہال میں جنازے کے وقت بھی بے مثال حاضری تھی اور ہر ایک کی زبان پر تھا۔ وہ کتنی اچھی تھی۔ ہر ایک کو محسوس ہو رہا تھا کہ اُس کے ساتھ بشریٰ کا سب سے زیادہ تعلق تھا بشریٰ اسی قدر پیار سے بات کرنے کی عادی تھی کہ اپنے پرانے کا دل موہ لیتی۔ اس کا دل پیار کا خزانہ تھا۔ خالہ جان، آپاجان، میری چاند، میری جان کہہ کر مخاطب کرتی ہر ایک کی تکریم کرتی۔ سب بچوں کو اپنے بچے، سب لڑکیوں کو اپنی ذمہ داری اور سب بڑوں کو قابل احترام سمجھتی۔ اُس کا یہی جادو تھا۔ کہ وہ سب کو کام پر آمادہ کر لیتی۔ اور صلاحیتوں کو اجاگر کر کے، بڑھاوا دے کر، خود مدد کر کے دین کی خدمت کی راہوں پر ڈال دیتی۔ اُسے غریبوں سے بطور خاص محبت تھی۔ کسی کی مجبوری دیکھ کر دل تڑپ جانا۔ ایثار و قربانی سے وہ دوسروں کی مدد کرتی جس کا دوبارہ ذکر کرنا تو درکنار وہ ہمیشہ شرمندہ سی رہتی کہ جس قدر چاہتی تھی کہ مدد کی جاتی اتنی ممکن نہ ہو سکی۔ اگر اُس کا بس ہوتا دنیا میں کوئی حاجت مند، بیمار، مجبور، بے بس ایسا نہ ہوتا جس کے پاس پیسہ نہ ہو اس کی مدد نہ کرتی اور عزت نفس کے

سامنے نظر آجاتا تو میں اُس سے لپٹ جاتی پھر نہ چھوڑتی۔ وہ کتنا پیارا ہوگا جس نے حضرت رسولِ کریم صلی اللہ علیہ وسلم جیسی پیاری ہستی تخلیق کی۔ وہ دعا کرتی کہ خدا تعالیٰ اُسے اس جماعت میں شامل کرے جسے رسولِ خدا صلی اللہ علیہ وسلم کا مہینہ شام دیدار کرایا جائے گا۔ اللہ پاک سے دعا ہے کہ وہ اُس کی یہ اور سب دعائیں قبول فرمائے۔

بشری کے گھر جاؤ تو ہر طرف سلیقہ بولتا ہوا دکھائی دینا۔ پودوں کا بے حد شوق تھا۔ بیڑھیوں میں دو منزل پہلے سے گلوں کی قطار بشری کے گھر کے قریب کا پتہ بتا دیتی۔ ایک دفعہ ایک خاتون نے گھنٹی بجا کر دروازہ کھلنے پر کہا: "اگر آپ پسند کریں تو میں اندر سے آپ کا گھر دیکھنا چاہتی ہوں، جس کا گھر باہر سے اتنا خوش نما ہے اندر سے کیسا سجا سجا ہوگا۔"

بشری بے حد محنتی تھی خود سارا کام کرتی۔ کفایت شعاری کی عادت تھی۔ بے کار چیزوں سے کار آمد چیزیں بنانے کا ہنر رکھتی تھی۔ سندیھی طرز کی رلیاں بڑی مہارت سے بنا لیتی۔ جھوٹے چھوٹے چوکور کپڑے کاٹ کاٹ کر لاکھوں پر لٹے پڑ جاتے۔ اسی طرح پرانے کپلوں پر غلاف چڑھا کر دوبارہ کار آمد بنا لیتی۔ سلائی کڑھائی بڑے سلیقے سے کرتی۔ کپڑوں پر پینٹ بھی خوبصورتی سے کیا اُسے نت نئے ڈیزائن سوچنے اور شدید خواہش رکھتی تھی کہ سب احمدی لڑکیاں ہر قسم کا کام سیکھیں۔ کھانا کم لاگت میں کئی قسم کا تیار کر لیتی۔ کھانا کھلانے کا شوق کھانے سے زیادہ تھا۔ رزق ضائع کرنے پر بہت

موضوعات سے یکسر مختلف تھے اور دورانِ گفتگو بشری کی سلائی مشین چلنے کی آواز بھی آتی رہتی یا کسی دوسرے کام میں مصروف ہوتی کیونکہ ہم کو گھر کے روزمرہ کے کاموں سے فرصت پا کہ بلکہ کھینچ تان کے فرصت نکال کر لکھنے پڑھنے کا کام کرتا ہوتا ہے۔

بشری خدا کی رضا کے حصول کے لئے حریص رہتی اور ایسی راہیں تلاش کرتی جس سے اللہ پاک کی خوشنودی کی کوئی سبیل نکل آئے۔ وہ ہر بات کا رُخ خدا تعالیٰ کی طرف موڑ دیتی۔ بہت دعائیں کرتی۔ اللہ پاک پر اُسے ایسا توکل تھا کہ کبھی گھیراتی نہیں تھی۔ جب اُس کے آبا جنان کو دل کا دورہ ہوا تو اس کی بے چینی اور بے قراری کا عالم دیدنی تھا مگر وہ اللہ پاک کی حمد و ثنا کے ساتھ یہ دعا کرتی یا پاک پروردگار جماعت کو ایسے وجودوں سے مالا مال رکھ میرے آبا جنان درویش تھے اور اس کے آبا جنان درویش صفت اور میرے آبا جنان کے ہم نام ہونے کی وجہ سے بھی مجھے ان سے انتہائی عقیدت ہے۔ توکل علی اللہ کا درس اُسے گھر کی تربیت سے ملا تھا۔ خدا تعالیٰ اُس کی غیر معمولی طور پر مدد کرتا ہے وہ تحدیثِ نعمت کے طور پر کبھی بیان کرتی مگر زیادہ تر اُسے ایسے واقعات کا دہرا نا پسند نہ تھا۔ اُس کی غیرت اور حجاب کی وجہ سے یہ بھی اُس پیارے بھرے سوک کا ذکر نہیں کرتی۔ اتنا لکھنا کافی ہوگا کہ وہ اپنی ضرورت اور احتیاج صرف اور صرف اپنے اللہ تعالیٰ سے بیان کرتی اور وہ معجزانہ طریق پر اُس کی مدد کرتا۔ کبھی کبھی شجیب انداز میں کہتی کاش اللہ تعالیٰ

وقت ہی نہ رہا صرف کاغذ پر نوٹس لے کر بہت اچھی تقریر کرتی۔ اکثر ہم لوگ علاقہ اور سامعات کا معیار دیکھ کر موضوع منتخب کرتے۔ جون جلسوں میں اکٹھے جاتے راستے میں موضوع بھی رہتا۔ اگر میں ساتھ نہ جاتی تو بھی ہم سامعات کے تاثرات اور تقریر کی۔ ایسے پہلوؤں پر گفتگو کرتے جن کو زیادہ مؤثر بنایا جاسکتا تھا۔ میں کاغذ پر پوائنٹ لکھتی رہتی جو بعد میں اُسے بتاتی تو وہ کبھی میرا نہ مانتی۔ جلسہ سیرت النبیؐ کے پروگرام میں بشری کا نام اللہ تعالیٰ کے فضل سے جلسے کی کامیابی کی نوید بن جانا۔

جلسے کرنے کا شوق بھی اسی کا پیدا کیا ہوا تھا۔ پھر جلسوں پر عزیزانِ جماعت بہنوں کی آمد سے دعوت الی اللہ کا ایسا سلسلہ چل نکلا جس کا چسکا عام ہونا گیا۔ بشری کی طبیعت کتنی بھی خراب ہوتی جلسہ سیرت میں بلاوس کو حتی المقدور نہ ٹالتی۔ اکثر اوقات دوا کھا کھا کے جلسوں میں جاتی۔ اُس کے موضوعات بھی بڑے منفرد ہوتے ایسا سماں بندھ جاتا کہ عورتوں کی آنکھوں سے آنسو رواں ہو جاتے پھر وہ تقریر کو خاص نقطہ عروج پر پہنچا کر رخ ہمدردی کی طرف موڑتی۔ اور موجودہ دور کی قباحتوں سے بچ کر اسوہ محمدیؐ اپنے لئے کا درس دیتی۔ حضرت امام وقت کے اشعار بڑی روانی سے مناسب جگہ پر اچھے انداز میں پڑھتی خاص طور پر یہ بند گہرا تاثر چھوڑتا ہے۔

اس رحمتِ عالم ابریکم کے یہ کیسے متوالے ہیں
وہ آگ بجھانے آیا تھا۔ یہ آگ نکانے والے ہیں
وہ والی تھا مسکینوں کا، بہواؤں اور یتیموں کا
یہ ماؤں بہنوں کے سر کی چادر کو بٹمانے والے ہیں

غصہ آتا۔ پلیٹ میں کبھی کھانا نہ بچاتی اور ہر قسم کی سادہ سے سادہ چیز رعیت سے اللہ تعالیٰ کا شکر ادا کر کے کھاتی۔ پھلی اور بریانی خاص طور پر لایزید پکاتی تھی۔ اُس کا گھر ہمیشہ صاف ستھرا ہوتا۔ لباس بہت نفیس پہنتی۔ مہنگا قیمتی لباس پہننے کو اسراف سمجھتی۔ عام سے کپڑے کو سجا کر بلیس و تزیینہ لگا کر دیدہ زیب بنا لیتی۔ اس کی خوش قسمتی تھی کہ اُس پر ہر لباس سجتا تھا۔ چار گز کے چنے ہوئے بیل ٹکے ہوئے دوپٹے سلینفے سے اڑھتی۔ اسی طرح بچوں کو بھی موقع کی مناسبت سے تیار کرتی۔ اُس کے گھر میں بچی کبھی دھجیاں بھی بے کار نہیں جاتی تھیں۔ عام استعمال کی معمولی ٹوکریوں پر جھالیں لگا کر سجالیتی۔ ہر قسم کے بیک خود تیار کرتی تھی۔ جن کو دیکھ کر نفیس نہیں آتا تھا کہ گھر میں تیار کئے گئے ہیں۔

اجلاس، سالانہ اجتماعات، جلسے خاص طور پر جلسہ ماٹھے سیرت النبی صلی اللہ علیہ وسلم میں بشری کو خاص دلچسپی تھی۔ تقریر کی تربیت بچپن سے شروع ہوتی تھی۔ کئی مرتبہ نامرات اور لجنہ کی نمائندگی میں ربوہ میں اور کراچی میں تقریری مقابلوں میں اول انعامات لئے۔ اُس وقت کی سیکرٹری جنرل مقررہ جمیلہ عرفانی صاحبہ نے تقریر کا فن سکھانے میں خصوصی دلچسپی لی۔ اور محترم مولانا عبدالماک خاں صاحب کے تقریر کے مسائل سے غیر شعوری تاثر کے ساتھ بشری کا اپنا انداز تقریر مرتب ہوا۔ اُس کو قدرت نے خوشگوار بلند آواز دی تھی اردو کا تلفظ اچھا تھا سب سے بڑی بات اس کے اندر موجیں مارتا ہوا سرشار جذبہ تھا۔ پہلے لکھ کر مضمون پڑھا کرتی تھی۔ پھر اُس کے پاس لکھنے کا

وہ موجود ستیا کا شہزادہ تھا بھوک مٹانے آیا تھا
یہ بھوکوں کے ہاتھوں کی روٹی ٹھہرنے کے کھانے والے ہیں
غیر از جماعت بہنیں ایک خاص انداز کے میلاد
کی عادی ہوتی ہیں "پڑھنے والی" خاص وضع کی خاتون
ایک ہی سٹائل سے سیرت نبویؐ کے ایسے پہلوؤں کو
بیان کرتی ہیں جن میں روایت ہے سے شروع کر کے
جھوم جھوم کے ایک ہی قسم کی مبالغہ آمیز بغیر سند کی
روایات شامل ہوتی ہیں۔ یہ خواتین جب ہمارے جلسوں
میں آتی ہیں اور پڑھی لکھی خواتین سے پرمغز تقاریر
سننتی ہیں۔ تو ایک ہی جلسے سے ان کی کایا پلٹ
جاتی ہے۔ خاص طور پر خوش وضع خوش لباس بشری
کا پیکر شش انداز تقریر اور اس میں سیرت کا ميسوط
بیان بہت جھلا گنا۔ بشری جن جلسوں میں تقریر کرتی
ان کی حاضری میں اضافہ ہو جاتا۔ جلسے کا انتظام کرنے
والی ممبر بھی جلسہ گاہ کی تیاری کے بعد بشری کے آنے پر
سبکدوش ہو جاتی کہ اب وہ ہر طرح سنبھال لے گی۔
بشری اپنے لئے نمایاں جگہ کیسی پسند کرتی۔ فرش
پر بیٹھتا آئے مرغوب تھا اسی طرح جلسوں پر جانے
کے لئے سواری طلب نہ کرتی۔ بس کے ذریعہ چلی جاتی۔
اگر کوئی آنے خود انتظام کر دے تو اس سہولت سے
بھی فائدہ اٹھاتی۔

اس کے شوق بے پایاں میں دوسری مقررات
تلاش کر کے ان کو تقریر کا فن سکھانا بھی شامل تھا۔
کئی دفعہ اپنے دوسرے کام میں مصروفیت کے دوران
وہ لڑکیوں کی تقریریں درست کر رہی ہوتی۔ جب اجتماع
میں اُسے منصف بنایا جاتا وہ بڑی توجہ سے لڑکیوں کی
تقاریر سن کر اچھے اور کمزور نکات نوٹ کرتی اور پھر

لڑکیوں کو سمجھاتی۔ اچھی باتوں کا سراہنا اُس کی عادت
میں شامل تھا۔

بشری نے کراچی میں لمبا عرصہ کام کیا کئی صدیوں
کے ساتھ کام کرنے کا موقع ملا۔ وہ سب کے ساتھ
انتہائی ادب اور محبت سے کام کرتی۔ مقررہ انصریحہ
بلگم صاحبہ کہا کرتی تھیں جب بشری کو ایسی جگہ غصہ یا
جوش آ جاتا جہاں تحمل کی ضرورت ہوتی تو میں اُس
کا ہاتھ پکڑ لیتی بشری سمجھ جاتی اور فوراً اطاعت میں
خاموش بیٹھ جاتی۔ آپا سلیمہ ممبر صاحبہ بھی بشری کو
بے حد پیار کرتی ہیں۔ اور اس کی صلاحیتوں کی معترف
ہیں اس کی صحت کا فکر ہوتا۔ بڑی درد مندی سے کہتے ہیں
بشری اپنا توجہ سے علاج کرواؤ تمہارے بچوں کا
بھی تم پر حقی ہے۔ مجیب انداز سے جواب دیتی۔ "یہ
بچے میرے تھوڑا ہی ہیں۔ اللہ پاک کے ہیں وہ چاہے
گا کہ میں اچھی ہو کر ان کی خدمت کروں تو مجھے اچھا
کر دے گا" صدروں کے علاوہ مجلس عالمہ کی ممبرات،
اپنے شعبہ اصلاح و ارشاد کی مہدیاریوں سے تعاون
اور قلبی تعلق رکھتی۔ لجنہ کراچی، کا نام ہمیشہ اونچا
دیکھنا پسند کرتی۔ اتحاد اور یک جہتی کی برکت کو خوب
سمجھتی تھی۔ کہیں انتظامی جھول دیکھتی تو نیک نیتی
اور خلوص سے بر ملا اصلاح کی کوشش کرتی اگر
عملاً کچھ نہ کر سکتی تو دعا ضرور کرتی کہ ہماری
کمزوریوں کی پردہ پوشی ہوتی رہے۔ اُسے منافقت
پر بڑا غصہ آتا۔ ہماری سخی محفلوں میں بشری کے تپ
جانے کو "بشری ہیں" پر اتر آنا کہتے تھے۔

بشری نے ۱۹۸۹ء میں جلسہ سالانہ کراچی میں
خطاب کیا۔ یہ کسی خاتون کا پہلا خطاب تھا جو مردوں

سرگرمیوں اور تبلیغی لٹریچر کی تقسیم کی افراط کا نظارہ کرنے کے علاوہ یہ بھی محسوس کیا کہ جب وہ حضرت عیسیٰ علیہ السلام کی تعریف میں غلو کرتے ہیں تو آنحضرت صلی اللہ علیہ وسلم کے مقابلہ میں حضرت مسیح کی برتری ثابت کرتے ہیں۔ جس کا مسلمان خواتین کے پاس کوئی جواب نہیں ہوتا۔ کیونکہ کم علمی کے باعث ایسے دلائل نہیں ہوتے کہ حکمت سے جواب دے کر خیر الہی اور افضل الانبیاء کی کئی نبیوں کا سر وار ہونے کی عظمت ثابت کر سکیں۔ حجت رسول سے اُبتلا ہوا اول افسردہ ہو جاتا اور نہاں خانہ دل میں یہ عزم جو مان ہوتا رہا کہ خدا تعالیٰ موقع عطا فرمائے تو ایسا لٹریچر بکثرت تیار کیا جائے جو مسلمانوں کو اور غیر مسلموں کو اسی خیر الہی کی بے مثال عظمتوں کا قائل کر دے۔ خواہشات و دعاؤں میں ڈھلتی رہیں اور دعائیں در قبولیت پر دستک دیتی رہیں۔ خدا تعالیٰ نے اپنے فضل و کرم سے ایسے سامان پیدا فرمادئے جو اس نمنّا کو عملی جامہ پہنانے کا سبب بنے۔ ۱۹۸۷ء کے اوائل میں ربوہ میں لجنہ کی ایک میننگ میں جب حاضر نامتدکان سے حد سالہ جو بل منانے کے لئے پروگرام مانگا گیا تو بشری نے اللہ تعالیٰ پر توکل کرتے ہوئے لجنہ کراچی کی طرف سے سو کتاہیں شائع کرنے کا پروگرام لکھوا دیا۔ اب اس کے منصوبہ ساز دل و دماغ کی اڑانیں ہفت افلاک پر تھیں واپس آئی تو تنہا تے پور عزم چھڑے کے ساتھ اپنے پروگرام لکھوانے اور مختلف طریق پر رو بہ عمل لانے پر دیر تک گفتگو کرتی۔ یوسف کو خریدنا تھا اور دامن میں سوت کی انٹی بھی نہ تھی۔ بشری باطنی میں ایم ایس سی تھی اور مضمون نگاری کا صرف اس حد تک تجربہ تھا کہ اجتماعات

میں ریٹے کیا گیا۔ ۱۹۹۱ء کے جلسہ قادیان کے موقع پر حضور پر نور نے بشری کو یاد فرمایا۔ اور جب بشری کو دیکھا تو فرمایا تم بالکل ویسی ہو جیسی سات سال پہلے تھیں اور لجنہ لاہور کو ارشاد فرمایا کہ آپ بھی سیرت کے جلسے کریں اور خوری کو بلائیں۔ یہ بہت اچھی تقریب کہتی ہے، مگر باقی ائیر بلائیں۔ چنانچہ حضور کے ارشاد کے مطابق لجنہ لاہور نے انتظام کیا اور بشری کو کئی جلسوں میں سیرت کے موضوعات پر تفریر کا موقع ملا جو بے حد پسند کی گئیں۔ بشری کو ننگ لیز کو آگے لانے کا بہت شوق تھا جس کے لئے وہ ترمیمی کورسز مرتب کر کے کلاسیں لگاتی اور خود پڑھاتی۔ دیگر بزرگوں کو بھی لیکچر کی دعوت دیتی۔ چنانچہ آخری دن تک اس کی دعوت الی اللہ کی کلاسیں جاری تھیں۔ وہ اس پر اثر طریق پر پڑھاتی کہ لڑکیاں گمراہ ہو جاتی۔ وہ چاہتی تھی کہ سب احمدی خواتین اپنی سب صلاحیتیں دین کی ترقی میں جھونک دیں چنانچہ بہت سی خواتین جو اب سرگرم مہمدیہ رہیں۔ اسی کی تیار کردہ ہیں جنہیں کچھ عرصہ انکلی سے پکڑ کر چلانے کے بعد جب وہ خود چلنا سیکھ لیتیں تو بشری بہت خوشی اور طمانیت محسوس کرتی۔ کام کرنے میں بعض اوقات کسی کی باتیں بھی سننا پڑتی ہیں تاگوار خاطر باتوں پر نہ صرف خود صبر کرتی بلکہ دوسروں کو بھی تلقین کرتی۔ رقیق القلب تھی اس لئے آنسو تو آجاتے مگر زبان سے کچھ نہ کہتی ہمارے شعبہ اشاعت میں بعض مراحل بڑے دشوار گزار ہوتے ہیں۔ وہ ہمیشہ کہتی خدا تعالیٰ کے کام ہیں کبھی نہیں رکھتے۔ زیادہ دعاؤں کے لئے مبتلا آتے ہیں۔

ایران کے عرصہ قیام میں مسیحی مشنریوں کی

نصاب کی فائنل ترتیب دے کہ کام بانٹ لئے۔ اس نصاب میں بھی سیرت پر سوال جواب کا سارا کام بشریٰ نے کیا۔ ہمارا ایک منصوبہ یہ بھی تھا کہ وہی اُس کے مقرب ہیں کے نام سے حضرت آدم سے حضرت بانی سلسلہ احمدیہ تک اور حضرت بانی سلسلہ احمدیہ سے آج تک دو ادوار میں بندوں سے اللہ تعالیٰ کے پیار اور اللہ تعالیٰ کے بندوں کو اس پیار کا جواب دینے کے ایسے منتخب واقعات جمع کئے جائیں جو اخلاق کی اصلاح اور اللہ تعالیٰ کے حصول کی ترویج پیدا کر سکیں۔ پہلے حصے کا کام بشریٰ نے کیا اور کثیر مطالعہ سے بڑے بڑے نظریہ واقعات جمع کئے پھر عنوانات کے تحت ترتیب دے کہ منظوری کے لئے بھجوائے۔ بعض بالا مصلحتوں کی وجہ سے یہ کتاب منظوری حاصل نہ کر سکی مگر اس کے لئے مطالعہ میں اولیاء اللہ کے واقعات نے اس کے قلبِ صافی کو جلا دی اور اُس کے اندر بعض ایسے اوصاف پیدا ہو گئے جو ہم جیسے سطح پر تیرنے والوں کا روزمرہ عادات سے بہت بلند تر تھے۔

نہی مخلوق ہمارا رکھا ہوا نام تھا۔ تربیتی فولڈرز کے لئے جو خوبصورت طریقہ پر آرٹ پیپر پر چھپوائے گئے تھے اور تحفہ دینے جلتے تھے ان کی ساری تیاری بشریٰ نے کی تھی صرف نام پڑھ کر اندازہ لگائیے کہ دو ہروں تک ترسیل کے لئے اُس کے ذہن میں کیا پروگرام تھے۔ شرائط بیعت، عشقِ خداوندی، عشقِ رسولؐ، عشقِ قرآن، حضرت بانی سلسلہ احمدیہ کی ایک دعا کی غرض و غایت، کشتی نوح میں کیوں کہ سوار ہوں، ہم اپنے خدا کو کیسے راضی کریں، شادی بیاہ کی رسومات، داعی الی اللہ، تربیتِ اولاد کے چھبیس گز، کلمہ طیبہ،

کے موقع پر سلسلہ کے لٹریچر سے دیئے گئے موضوعات پر مواد جمع کر لیتی۔ خاکسار کو بھی ایم اے فائنل کے لئے ایک مقالہ لکھنے کے علاوہ بہت کم کبھی کبھارا اخبارات وغیرہ کے لئے لکھنے کا شوق تھا۔ دینی علم دونوں کا واجب تھا مگر ایک چیز دونوں کے پاس وافر تھی اور وہ تھا جنون۔ مجھے یہ تسلیم کرنے میں بڑی طمانیت ہو رہی ہے کہ ابتدا میں ہم نے جو پروگرام بنایا تھا اللہ تعالیٰ کے فضل سے آگے بڑھنا رہا۔ خاکسار ہر سالہ تاریخِ محلے المحراب اور دیگر کتب میں مصروف ہو گئی جیسکہ بشریٰ نے اپنی دیرینہ خواہش کو پورا کرنے کا میدان سنبھالا۔ سیرت پاک پر ہر دستیاب معیاری کتاب، رسالہ، مضمون کا مطالعہ کرتی۔ نوٹس لیتی۔ عنوانات کی فہرست تو سو تک تھی۔ تیاری کے مختلف مراحل میں ستر چھوٹی بڑی کتابیں تھیں جن میں اُس کی حیات میں صرف چار شائع ہو سکیں۔ چہترم زمزم، اصحابِ فیہل، مقدس ورثہ اور پیاری مخلوق اور ان کتب کی افادیت و مقبولیت کا اندازہ میرے قارئین کو مجھ سے زیادہ ہے۔ اللہ پاک توفیق دے تو اگر اللہ نے چاہا تو باقی کتب کو بھی شائع کریں گے۔ بچوں کے لئے نصاب کا ابتدائی خاکہ بھی بشریٰ نے ہی تیار کیا تھا۔ تیار کر کے مرکز سے منظور کر وایا لیکن بعض نکات پر ساری مجلسِ عاملہ کو متفق نہ کر پائی۔ سخت دل برداشتہ ہوئی۔ رات کو میز سے پاس آئی، آنکھیں بھیگ بھیگ جاتی تھیں۔ اپنا توقف اس شدت سے اور خلوص سے بیان کیا کہ خاکسار نے اس سے مکمل تعاون کا وعدہ کیا پھر اللہ پاک کی دیا ہوئی توفیق سے اسی نشست میں ہم نے کوئٹہ، پنجاب، گلگت اور گلستان احمد کے

ہوتا دیکھ نہ سکے گی مگر اُس کی یہ روحانی اولاد اُس کی دعاؤں اور جذبے کی طاقت سے اُس کا مشن زندہ رکھے گی۔ اللہ کے ایسا ہی ہو۔

خاکسار کے پاس بشری جیسی صلاحیت نہیں۔ مگر ہمارا کوئی کام کہیں رُکا نہیں اللہ پاک ایسے مددگار ضرور پیدا فرماوے گا جو اس مشن کو اُٹے بڑھائے میں اور پہلے سے بہتر طریق پر کام کرنے میں اپنا خون شامل کرتے رہیں گے ہم نے اشاعت کے کام میں بڑی دولت پائی۔ مال مال ہو گئے ہیں۔ پیار سے آقا حضرت امام جماعت احمدیہ الرابع کے دعاؤں بھرے مکتوب ہمیں نہال کر دیتے۔ ہمیں دوسرے محترم بزرگوں کے خطوط ملتے دعاؤں کا یہ سرمایہ بشری ساتھ لے گئی اور فیضانِ جاریہ کی طرح ہمیشہ اُسے اجر پہنچاتا رہے گا۔

مجھے علم ہے کہ بشری سے محبت کرنے والوں کو میرا یہ مضمون نشہ اور بکھرا بکھرا سا لگے گا۔ مگر ابھی دل و دماغ کو بیجا اور کیسو کرنا مشغل ہے۔ اللہ پاک کا شکر ہے۔ میں نے زندگی کا کچھ حصہ اُس جیسی پاکباز خاتون کے ساتھ گزارا۔ تاریخین کلام سے ہم سب کے لئے صبرِ جمیل کی دعا کی درخواست ہے۔ اللہ پاک بشری کو غریب رحمت فرمائے۔

دفتر سے خط و کتابت کرتے وقت

اپنے خریداری نمبر کا حوالہ ضرور دیں۔

زندہ مذہب، فنا سے بقا کی منزل، سچا اور زندہ مذہب ہستی کا انقلاب، نجات یافتہ کون ہے؟ وہ میری جماعت میں سے نہیں، کہکشاں اور تحریکِ جدید کے مطالبات، اور ابھی بہت سے زیرِ ترمیم تھے۔

یہ ایک سادہ سی حقیقت ہے کہ لجنہ کی جو خواتین خدمت میں مصروف ہیں اُن کو دین کے لئے وقت دینے کے لئے گھروالوں کا تعاون ضروری ہوتا ہے۔ بشری بہت خوش نصیب تھی اُس کو اپنے شوہر اور بچوں کا مکمل تعاون حاصل تھا۔ اُس کا سارا گھر خدمتِ دین کی ایک مشین تھا۔ ہم نے کوئیل لکھی تو صاف صاف لکھوا کر فوٹو سٹیٹ کر دیا کے پنیں لگا کر ماؤں کو دی گئی کہ بچوں کو یاد کروائیں۔ اُس دن سے محترم داؤد بھائی صاحب اور سچو نے کام کرنا شروع کیا اور ہر ممکن تعاون جاری رہا۔ طباعت کے مراحل، تجربہ رکھنے والوں کو بخوبی علم ہو گا۔ بڑے محنت طلب اور میرا آزما ہونے ہیں۔ اللہ پاک نے ان کو خدمت کی سعادت دی۔ جب شکر ہے ادا کرتی تو بڑے رمان سے کہتی "ہم یہ کام تمہارے لئے تو نہیں کرتے اپنے اللہ پاک کے لئے کرتے ہیں۔ دعا کرو وہ قبول کرے" کتابیں ہمیں اپنی مشترک اولاد لکھتیں۔ کیونکہ اولاد کی طرح پیار نہ کیا جاتے تو کتابیں چھاپنے کا کام ہو ہی نہیں سکتا۔ ابتدا میں ہم اوپر گیلری میں کھڑے ہو کر دیکھنے لگوں ہماری کتاب خریدتا ہے یا نہیں اور جب کوئی کتاب خرید رہا ہوتا تو ہم بچوں کی طرح خوش ہوتیں۔ اب جیکے ہمارے سامنے کتابوں کے چار چار ایڈیشن آچکے ہیں اور دنیا کی کئی جگہوں پر جاری ہیں اور آئندہ جاتیں گی (اگر اللہ نے چاہا تو) تو بشری اس اولاد کو جوان

مخترمہ طاہرہ محمود صاحبہ - لاہور

مخترمہ بشری داؤد صاحبہ

کہوائیں۔ اور کراچی کی سیکرٹری اصلاح ہارٹاد مخترمہ بشری داؤد صاحبہ کو بلا کر تقاریر کہوائیں چنانچہ حضور کے ارشاد کے مطابق ۱۵ نومبر تا ۲۱ نومبر ۱۹۹۲ء سات دن کے لئے سیرت النبی صلی اللہ علیہ وسلم کے جلسوں کا پروگرام بنایا گیا اور لاہور کی چھ قیادتوں میں انہوں نے سیرت النبی کے موضوع پر نہایت پر مغز اور شوثر اور دلوں پر گہرا اثر چھوڑنے والی تقاریر کیں۔ ان جلسوں میں مہربانہ لجنہ امداد اللہ لاہور کے علاوہ سات سو پچاس مہمانوں نے شمولیت اختیار کی جنہوں نے تقاریر کو اعلیٰ پایہ کی اور شوثر ہونے کا اعتراف کیا۔ بشری نے واقعی حضور کے حسین ظن کو سچ کر دکھایا۔ چنانچہ بشری کی وفات پر حضرت امام جماعت احمدیہ الرابع نے فرمایا:-

”اس نیک خاتون نے اپنے نیک باپ کی تمام نیکیاں حاصل کیں۔ یہ لوٹ خدمت کی انتھک محنت کی۔ ان کو سیرت کے بیان میں حسین تقریر کا خاص اور غیر معمولی ملکہ حاصل تھا کہ ایک تقریر سے ہی مخالفوں کا کایا پلٹ دیا کرتی تھیں“

حضور کے یہ تعریفی کلمات سننے کے بعد میں سوچتی

رہی کہ بشری کتنی خوش قسمت ہے کہ اس کی کارکردگی کے متعلق امام وقت کے کتنے اچھے تاثرات ہیں۔ وہ

مخترمہ بشری داؤد صاحبہ محترم مرزا عبدالرحیم بیگ صاحب نائب امیر جماعت احمدیہ کراچی کی صاحبزادی اور میری ہمیشہ جبینہ الرحمٰن صاحبہ اہلیہ محترم قریشی مسعود احمد صاحب کے لڑکے داؤد احمد قریشی کی اہلیہ تھیں۔ وہ ۲۰ جولائی ۱۹۹۳ء کو ۷۷ سال کی عمر میں اپنے بڑے والدین اور تمام عزیز واقارب کو غمگین اور حزیں چھوڑ کر اس دایر فانی سے رحلت فرما کر اپنے مولا حقیقی سے جا ملیں۔

آپ ایک عرصہ سے لجنہ امداد اللہ کراچی میں نمایاں خدمات سر انجام دیتی رہیں۔ آپ بہترین مقررہ ہونے کے ساتھ ساتھ اعلیٰ درجہ کے اخلاق سے مزین تھیں۔ سیرت النبی صلی اللہ علیہ وسلم کے موضوع پر ان کی تقریر ہمیشہ دل کا گہرائیوں تک پہنچ جاتی تھی۔ نفسِ مضنون شاملہ، اسلوب بیان دلکش، لب و لہجہ اور انداز نہایت شیریں اور سامعین کو گرویدہ کر لینا تھا۔ آپ نہایت منکسر المزاج اور ہر ایک کو خندہ پیشانی سے ملتیں جس کی وجہ سے ہر ملنے والی یہی گمان کرتی تھی کہ وہ سب سے زیادہ مجھ سے پیار کرتی ہیں۔

جلسہ سالانہ قاریان ۱۹۹۱ء کے موقع پر حضرت

امام جماعت احمدیہ الرابع نے

لاہور کی لجنہ امداد اللہ کی عہدیدار مہربان کو ہدایت فرمائی کہ سیرت النبی صلی اللہ علیہ وسلم کے جلسے بڑے پیمانے پر

صرف اپنے آپ کو بھی زندہ جاوید نہیں کر گئی بلکہ اپنے
لواحقیں کے لئے بھی اس کا وجود منفعت بخش ثابت
ہوا۔ اس کے کارہائے نمایاں کے باعث ان کے والد صاحب
نے بھی اپنی زندگی ہی میں اپنے منقلب حضور کے توفیق
کلمات کس لئے۔ میرا قلم میرا ساتھ نہیں دے رہا بلکہ
میرا دل ابھی تک اس بات کو قبول نہیں کرتا کہ وہ ہم
سے دُور بہت دُور اپنے پیارے اللہ میاں کے بلاوسے
پر اس کے حضور حاضر ہو چکی ہے۔

بشری کچھ عرصہ اپنے میان داؤد احمد صاحب کے
ساتھ ایرلینڈ میں رہیں اور جب پاک تان آتی تو ضرور
مجھے لے لے لائے اور آتی۔ مجھے باجی بہ کر مخاطب کرتی تھی۔
اور کہتی کہ دیکھیں باجی چاہے دو دن کے لئے آؤں مگر
آپ سے ملے بغیر جانے کہ دل نہیں چاہتا۔ میں ہمیشہ یہ
سمجھتی رہی کہ بشری کو میرے ساتھ خاص انس ہے مگر
وفات کے روز جو دیکھا تو اپنی نادانی کا احساس ہوا کہ
بشری تو سب کی بشری تھی۔ کیونکہ ہر کسی کو یہی کہتے سنا
کہ بشری میرے ساتھ بہت پیار کرتی تھی اور حقیقت
یہی ہے کہ وہ منکر المزاج، خوش اخلاق، شیریں گفتار
غلسار ہونے کے ساتھ ساتھ ہمیشہ ہر ایک کو خندہ پیشانی
سے مسکراتے ہوئے نہایت پیار سے ملتے تھی۔ جس کی وجہ
سے ہر ملتے والا اس کا گرویدہ ہو جاتا تھا۔

حضور کے ارشاد کے تحت بشری پندرہ نومبر
۱۹۹۲ء کو لاہور تشریف لائیں اور جاتے جاتے لجنہ
امرا اللہ لاہور کے لئے بھی اپنی یادوں کے چیرخ روشن
کر گئی۔ یہ ہفتہ آٹھ دن کا قیام میرے ہاں ہی تھا۔ بڑا
کسی نہ کسی حلقہ میں تقریر کرنی ہوتی تھی اس کا معمول
تھا کہ رات تقریر لکھنے کے لئے بیٹھ جاتیں اور رات بھر

لکھتی رہتیں۔ میں کہتی بشری جان ذرا سو جاؤ آرام
کر لو تو ہمیشہ ایک ہی جواب ہوتا کہ باجی میری فکر نہ
کریں۔ آپ سو جائیں میرے پاس وقت کم ہے۔ جب
بھی کسی سے کہا کہ اپنی جان کا بھی حق ہے اتنا کام نہ
کیا کرو۔ تو اس کو یہی جواب ملتا کہ میرے پاس وقت
تھوڑا ہے۔ میں حیران تھی کہ یہ مسلسل آٹھ ماہوں کو
کیسے جاگ کر گزار لیتی ہے اور جو وقفہ دن کے
وقت ملتا اس میں کچھ آرام کر لیتی۔ اور کبھی کسی بات
پر ہنسی آتی تو کھل کھل کر ہنستی۔ اس کے قبضوں
کی آواز آج بھی میرے کانوں میں گونج رہی ہے۔ ہر
ناگوار بات کو بھی قبضوں میں ڈبو لیتی تھیں۔ ساری رات
جاگنے کی عادت طالب علم کے زمانہ سے ہی تھی۔ جب
سب رات کو سو جاتے تو وہ اس خیال سے کہ میرے
رات کو روشنی جلا کر پڑھنے سے والدین اور بھائی
بہنوں کو تکلیف ہوگی وہ باورچی خانہ میں بیٹھ کر
مطالعہ کیا کرتی تھیں۔ کسی شاعر نے سچ کہا ہے۔

بِقَدْرِ اِنكَ تَكْتَسِبُ الْمَعَالِي
وَمَنْ طَلَبَ الْعُلَى سَعَدَ اللَّيَالِي

کہ جتنی کوئی شخص محنت کرتا ہے اسی کے مطابق
وہ بلندیوں کو حاصل کرتا ہے اور جو بلندیوں کو حاصل
کرنا چاہتا ہے وہ راتوں کو جاگ کر گزارتا ہے۔

اُس نے اپنا تین من دھن سب کچھ خدمتِ دینی
کے لئے وقف کر رکھا تھا۔ ہر وقت کسی نہ کسی خدمت
میں سرگرواں رہتی۔ اپنے بچوں کی نہایت شاندار
تربیت کا انجام سلسلہ احترام اور خدمتِ دین کا جذبہ
ان کے دلوں میں بھر گئی۔ پورے سکا پور خاندان خدمتِ دین
کا ذرا لٹی اور شیدائی نظر آتا ہے۔ اس کی ننھی سی لڑکی

خوبیوں کی مالک تھیں۔ کاشش میری قلم ان خوبیوں کا احاطہ کر سکتی۔

میں اس جگہ بشری کے شوہر داؤد احمد کا ذکر کئے بغیر نہیں رہ سکتی۔ کیونکہ یہ حقیقت ہے کہ بشری کی خوبیوں اور اس کی صلاحیتوں کو بروئے کار لانے اور ان کو اجاگر کرنے میں اس کا بھی بہت عمل دخل رہا ہے۔ بشری نے اگر اپنے آپ کو لجنہ امام اللہ اور دین کی خدمت کے لئے وقف کر رکھا تھا تو اس کی گھر میں غیر موجودگی کو داؤد احمد تے بچوں کو محسوس نہیں ہونے دیا۔ نہ صرف یہ بلکہ لجنہ امام اللہ کے کاموں کے سلسلہ میں اسے لے جانا اور واپس لانا اور اس کے ذمہ جو کام ہوتے تھے ان میں لائق ٹھکانا بھی اس کا شیوہ تھا۔ یہ بھی ایک وجہ تھی کہ بشری اتنی چھوٹی عمر میں اتنے کام سرانجام دے گئی جن کا کرنا بظاہر ناممکن اور محال نظر آتا ہے۔

آخر میں دعا ہے کہ اللہ تعالیٰ اسے جزت الفردوس میں اعلیٰ وارفع مقام عطا فرماوے اور اس کے پساندگان کا حافظ و ناصر ہو اور انہیں صبر جمیل بجالانے کا توفیق بخشے اور اپنی رضا کی راہوں پر چلنے کی سعادت عطا فرمائے۔

”یہ احمدی مستورات کا فرض ہے کہ دنیا پر ثابت کر دیں کہ باوجود پردہ کی حدود کے اندر رہتے ہوئے ہم کسی بھی طرح ترقی کرنے اور نیکیوں کے کرنے سے محروم نہیں رہے۔“

(حضرت امام جماعت احمدیہ الرابع)

طوبیٰ جس کی عمر ساڑھے نو سال ہے۔ اپنی نانی اماں کو دلاسہ دیتے ہوئے کہنے لگی کہ نانی اماں روئیں نہیں میں امی سے بھی اچھی بیٹی بنوں گی۔ ان سے اچھی کتابیں لکھوں گی اور تقریریں کروں گی۔ یہ بات بھی بیان کرنی ہے جائے ہوگی کہ آنحضرت صلی اللہ علیہ وسلم کی شان میں حضرت بانو سلسلہ احمدیہ کا عربی زبان میں تصنیف بشری نے اپنی تھپی سی بیٹی کو حفظ کر دیا ہوا ہے۔

بشری نے تقاریر و مضامین کے علاوہ تیرہ کتب بھی تصنیف کیں جن میں سے بعض تحقیقی مضامین پر بھی مشتمل ہیں۔ نہ صرف انہیں تقریر و تحریر میں بدطوبیٰ حاصل تھا بلکہ وہ اپنی خداداد صلاحیتوں کے ساتھ ساتھ نہایت اعلیٰ اخلاق سے بھی مزین تھیں جنہیں اخلاق اور شیریں گفتار کا توین پہلے ذکر کر چکی ہوں وہ نہایت اعلیٰ درجہ کی مہمان نواز بھی تھیں۔ کھانا پکانے میں بھی خوب ماہر تھیں۔ پلیٹوں کو سجانا اور نہایت عمدگی سے لگانا اور دلی نذبات کے ساتھ پیش کرنے کے ساتھ باتوں اور تقریبوں سے اس کھانے کی مجلس کو سجانا بھی ان کو خوب آتا تھا۔ گزشتہ سال ماہ رمضان میں کراچی میں تھی وہ دن بھر لجنہ کا کام کرتیں اور پھر گھر آ کر تیس تیس روزہ داروں کا کھانا پکاتیں اور درس سننے کے لئے جاتے ہوئے افطار کروانے کے لئے ساتھ لے جاتیں۔ رشتہ داروں اور بزرگوں کا احترام اس کے کردار کی نمایاں خصوصیت تھی۔ ہر ملنے والے کو تحفہ دینا بھی سعادت سمجھتی تھیں۔ اگر اس کی کسب بات پر تعریف کی جاتی تو وہ ہمیشہ مزید انکساری اور عاجزی کا اظہار کرتیں۔ انہیں کبھی شیخی بھکارتے یا بڑھ بڑھ کر باتیں کرتے نہیں سنا۔ اللہ اللہ کتنی

آہ! ہماری بشری داؤد

سے شادی ہوئی تو وہ میری سب سے بڑی جھٹانی بنیں۔ شادی کے بعد شروع کے دنوں میں جیب میرے میان سب رشتہ داروں کے متعلق مجھے بتا رہے تھے تو بشری باجی کا ذکر انہوں نے نہایت عقیدت اور احترام سے کیا۔ اس کی وجہ یہ تھی کہ باجی کی شادی کے وقت وہ چھوٹے تھے اور باجی کی شفقت اور ان کا محبت بھرا سلوک ہی تھا کہ جس کی وجہ سے موروود صاحب کے دل میں ان کے لئے اتنا احترام اور پیار تھا۔

شادی کے بعد میری اور باجی کی رفاقت اور چاہتا میں مزید اضافہ ہوا۔ انہوں نے مسسرال میں سب کے ساتھ انتہائی شفقت اور خلوص کا رویہ رکھا ہم بالکل دوستوں کی طرح بہنوں کی طرح ایک دوسرے سے اپنے مکہ مکہ اور دیگر مسئلے مسائل بیان کرتے۔ میری انہوں نے شادی کے بعد بہت رہنمائی کی۔ جیب ان کے ساتھ ہم مل بیٹھتے تو دل چاہتا دیر تک ہم یونہی باتیں کرتے رہیں۔ ان کا مخاطب کرنے کا انداز بھی بہت دلنشین تھا۔ میری چاند، میری جان بات کرنے سے پہلے وہ اس طرح سے ہم سے بات کرتیں۔ جب بھی ملتا تو ضرور گلے لگانا اور پیار کرنا، اپنے پاس بٹھانا۔ ہماری اس محبت میں کبھی کوئی غلط فہمی نہ آئی۔ جیب میرے محترم مسسر مسعود احمد قریشی صاحب کی پچھلے سال وفات ہوئی تو وہ تین راتیں میرے کمرے میں ہی سوئیں بلکہ ہم سوتے کہاں

ان کے ساتھ میری جو یادیں دلیرتہ میں وہ بچپن کے دور سے شروع ہوتی ہیں۔ میری پھوپھی محترمہ خود شدید عطا صاحبہ بشری باجی کی چچی ہیں اور میری پھوپھی کا گھر ہمارے گھر کے قریب ہے۔ اس باعث بشری باجی کا پھوپھی کے ہاں اور میرا بھی دہاں آنا جانا تھا۔ ان دنوں بشری باجی یونیورسٹی کی طالبہ اور Mrs. C کی سٹوڈنٹ تھیں۔ غالباً میری عمر ابھی اسکول جانے کی نہیں تھی وہ مجھے اس وقت سے ہی بہت پیاری اور اچھی لگتی تھیں۔ اور وہ بھی مجھے بہت پیار کرتی تھیں۔ مجھے یاد ہے وہ مجھے ”معصوم کبوتر“ کہا کرتی تھیں۔ انہیں بچوں کی معصومانہ باتوں سے شروع سے ہی پیار تھا۔

ایران سے واپس آکر وہ جس دلچسپی اور لگن کے ساتھ جماعت کے کاموں میں شامل ہوئیں وہ سب پریشان ہے۔ ان کے انتہائی احساس ذمہ داری اور خوش اسلوبی سے ہر کام کو انجام دینے کی وجہ سے جب انہیں جماعت کی اہم ذمہ داری سونپی گئی یعنی انہیں اصلاح و ارشاد کی سیکرٹری بنا دیا گیا تو انہوں نے تا دم آخر اس طریق سے اپنی جگہ ذمہ داریوں کو نبھایا۔ ان کا اپنے مولا سے، اہام وقت اور اپنی جماعت سے جنون کی حد تک عشق اور خلوص تھا۔ انہوں نے اپنے آپ کو بے انتہا مصروف رکھا۔

جب میری ۱۹ دسمبر ۱۹۸۶ء کو موروود احمد قریشی

مگر مودود صاحب نے مجھے یہ بات نہ بتائی۔ جینتے دن ہم فرانس میں رہے وہ اکیلے ہی اس حادثہ کو برداشت کرتے رہے۔

۲۷ جولائی ۱۹۹۳ء کو ہم جلسہ سالانہ لندن کے لئے فرانس سے روانہ ہوئے HEATHROW AIRPORT پر جماعت کی دین ہمیں لیتے آئی۔ دین میں میرے ساتھ ایک جرمن اور ایک SPANISH نو عمر احمدی خواتین بیٹھی تھیں۔ ان سے جماعت کے متعلق باتیں شروع ہو گئیں۔ میں SPANISH خاتون کے خیالات، لگن اور جماعت کے ساتھ ان کے اخصاص سے بہت متاثر ہوئی اور انہیں بتایا کہ میری ایک جستانی میں بشریٰ وہ بھی ایک طویل عرصے سے نہایت جانفشانی اور ذمہ داری کے ساتھ جماعت کے امور سنبھالے ہوئے ہیں۔ وہ کہنے لگیں کہ بشریٰ جن کی وفات پر حضور نے خطبہ جمعہ

میں تعزیت کی ہے اور ان کا ذکر خیر کیا ہے۔ میں بے اختیار کہہ اٹھی "نہیں نہیں وہ کوئی اور ہوں گی۔ ان کا OPERATION ضرور ہوا ہے۔ لیکن اب وہ خدکے فصل سے خیریت ہیں۔ ابھی یہ باتیں ہوئی رہی تھیں کہ میرے شوہر نے ان خواتین کو اس موضوع پر بات کرنے سے اشد منع کیا جس پر وہ SPANISH خاتون کہنے لگیں کہ وہ کوئی اور بشریٰ ہوں گی۔ بعد میں میری غیر موجودگی میں جبکہ میں بچوں کے ساتھ جس گھر میں ہمارا قیام تھا داخل ہو چکی تھی اور مودود صاحب سامان آتا رہے تھے ان خواتین نے باجی بشریٰ کی تعزیت کی اور افسوس کا اظہار کیا کہ ہم ان کی BOOKS کے حوالے سے انہیں جاننے تھے۔ بہت اچھی مصنفہ تھیں جس گھر میں ہمارا لندن میں قیام تھا اس کے اہل خانہ کو بھی منع کر دیا گیا کہ مجھ سے

تھے ساری ساری رات باتوں میں گنہ جاتی تھی جس میں وہ خاص طور سے ان کی محبت و شفقت کا ذکر ضرور کرتی تھیں۔

ہماری ملاقاتیں کم ہوتی تھیں مگر جب بھی ہوتیں، بھرپور انداز میں ہوتی تھیں۔ وہ ہم سب کا خیر خواہ تھیں۔ بزرگوں کا نہایت احترام کرتی تھیں۔ بچوں سے بہت پیار تھا۔ چہرے پر ہر وقت ایک دلاویز تبسم اپنی بہار دکھانا تھا کہ انسان خود بخود ان کی طرف کھینچتا چلا جائے۔

بیمار تو وہ کافی عرصہ سے تھیں اور کافی سیریس بیمار تھیں جس کا علاج ڈاکٹرز نے OPERATION تجویز کیا تھا مگر جماعت کے کاموں کی خاطر ہمیدتہ اسے طمانتی رہیں جس کی وجہ سے ان کی صحت دن بدن گرتی جا رہی تھی اور وہ بہت کمزور ہو گئی تھیں۔ مگر مجال ہے جو ان کی کارکردگی میں کوئی فرق پڑا ہو جماعت کے کام تندرہی اور لگن سے جاری تھے۔

۱۰ جولائی ۱۹۹۳ء کو میں اور بچے مودود صاحب کے ساتھ FRANCE روانہ ہوئے۔ جہاں مودود صاحب کی OFFICIAL TRAINING تھی۔ اس دوران بشریٰ باجی کے OPERATION کی تاریخ مقرر ہوئی۔

تشویش تو بہر حال تھی مگر یہ امید بھی تھی کہ ہم خدا کے فضل سے دوبارہ ایک صحت مند بشریٰ باجی سے ملیں گے۔ ہم فون کر کے ان کی OPERATION سے پہلے اور بعد میں خیریت معلوم کرتے رہے۔ ایک دن اتفاق سے مودود صاحب اکیلے ہی فون کرنے چلے گئے اور اس دن تنہا انہوں نے یہ نعرہ فرساختہ سنی کہ ہماری پیار کی بشریٰ باجی کو ہم سے ہمیشہ کے لئے بچھڑے ہوئے چار پانچ روز ہو چکے ہیں۔

احساسِ محرومی کے سوا ان کے پاس کچھ نہ تھا۔
بشری باجی کی ذات، سیرت، اعلیٰ اور قابلِ قدر
بمعنی خدایات کو حضور نے جن شاندار الفاظ میں خارجِ تمہیں
پیش کیا وہ الفاظ انہیں رہتی دنیا تک زندہ جاوید
کر گئے۔

آج ان جیسی قابلِ فدا اور محبت کرنے والی مسنن
ہم میں موجود نہیں مگر ان کی یادیں، ان کی تصانیف، تقاریر
نصائح ہمارے رفیق رہیں گی۔

اللہ تعالیٰ ان کی سچی خدمات اور پاکیزہ اعمال کو
اپنے فضل و رحم سے قبول فرمائے اور انہیں جنت کے
اعلیٰ ترین درجات سے نوازے۔

ذکر نہ کریں۔ شام کو یہ خبر مجھے اس وقت سنائی گئی
جب ہم پاکستان اپنے بھائی لندن پہنچنے کا تون
کرتے گئے۔ اس سوج فرسائبر کو مسکرمیں ایک
ناقابلِ بیان سی کیفیت میں مبتلا تھی۔ مگر یہ ایک تلخ
حقیقت تھی۔ انوس اور سدے کے یہ اندازہ ہذباً
کے ساتھ مجھے بہر حال اسے برداشت کرنا تھا۔ کیا اپنے
کیا پائے۔ جلسہ سالانہ لندن میں ہر کوئی بشری باجی کی
وفات کا دکھ محسوس کر رہا تھا۔ وہ اپنے پیچھے ایک
بلیا خلا چھوڑ گئیں کہ جسے پر کرنا مشکل ہے۔ بہتہ سما
ایسے خواتین ملیں جو کہ باجی سے بھی نہ ملیں تھیں مگر ان
کی شدید خواہش تھی کہ علم و فضل میں یکتا اس شخصیت
سے ایک بار ضرور ملاقات ہو جائے مگر اب انوس اور

وقفِ عارضی

لجنتہ اِمَاءِ اللہ کے خدمت میں ضروری کے گزارش

جماعتی تربیت اور اصلاحِ نفس کے لئے وقفِ عارضی کی بابرکت تحریک تہایت ہی مفید اور موثر ثابت
ہوئی ہے۔ آپ کی خدمت میں گزارش ہے کہ آپ اپنے حلف میں زیادہ سے زیادہ خواتین کو دو سے چھ مہفتہ
تک خدمت دین کے لئے وقفِ عارضی کرنے کی بھرپور تحریک کریں۔ تاکہ جماعت کثیر تعداد میں اس روحانی سکیم کی
برکتوں سے فائدہ اٹھا سکے۔ اس بارہ میں آپ مکرم مدرسہ صاحب مدقہ و سیکرٹری صاحب تعلیم القرآن و وقفِ عارضی
سے بھی تعاون حاصل کر سکتے ہیں۔

وہ خواتین جو اس عظیم روحانی تحریک میں شمولیت کی توفیق رکھتی ہوں آپ ان سے فارم و وقفِ عارضی پر
کروا کر تدارت کو ارسال فرمائیں۔ فارم و وقفِ عارضی مقامی جماعت یا دفتر سے حاصل کر سکتے ہیں۔
اللہ تعالیٰ آپ کے ساتھ ہو اور آپ کو بہتر سے بہتر ننگ میں خدمت دین کی توفیق عطا فرمائے۔
ایڈیشنل ناظر اصلاح و ارشاد تعلیم القرآن و وقفِ عارضی ربوہ

آسمان تیری لحد پر شہنشاہی کرے

نہیں ہوتا کہ بشری کے ساتھ گزارے ہوئے دنوں میں سے کوئی نہ کوئی یاد سامنے آکر ہوش و حواس کا راستہ نہ روک لے۔ پھر ایک عالم بے خودی میں ماضی میں ہر بیج جاتی ہوں۔ کچھ حسین یادیں پریش کنی ہوں کیونکہ اس کی باتیں دہرا کر دل کو سکون سا ملتا ہے۔

۱۹۸۲ء میں جب حضور کراچی تشریف

لائے تو مجلس عاملہ کا ایک میٹنگ کی صدارت فرمائی۔ ہم قائلین پر بیٹھے تھے۔ بشری نے ایک انقلابی پروگرام ترتیب دیا تھا جو حضور کی خدمت میں پیش کرنا تھا۔ مگر حال یہ تھا کہ بشری جیسی بیان پر قادر لڑکھڑاسی تھی اور خواہ مخواہ غلط ادا ہو رہے تھے حضور نے بڑی شفقت سے نقلی دی پھر وہ کچھ بہتر پڑھنے لگی۔ حضور نے اس پروگرام کو جس میں کیسٹ، ڈاکٹرز، میچرز، سٹوڈنٹس ایسوسی ایشنز بنانے کا ذکر تھا بہت پسند فرمایا۔

حضور نامہ آباد سے واپس تشریف لائے تو لجنہ

نے اس طرح دعوت کی کہ گھروں سے کھانے پکانے لائیں۔ عالم کی مہربان کے خوف بھی تھے۔ پیارے آقائے ازراہ شفقت ہمارے کھانے چکھے۔ بشری کے چہرہ پر رونق کا عالم دیرتی تھا حضور کے کراچی تشریف لانے پر خوشیوں میں بے اندازہ اضافے کے ساتھ ذمہ داریوں اور ڈیوٹیوں میں بھی اضافہ ہو جاتا۔ ایک ملاقات کا انتظام کرانے میں چندے پردہ خوانین کے اوپر جانے کے اصرار پر کچھ بد مزگی ہوئی حضور

پہلی مرتبہ بشری داؤد کو اجربہ ہال میں جلسہ کی کمیٹی ٹنگ کرتے دیکھا۔ شخصیت پرکشش تھی۔ تعارف بعد میں ہوا۔ جب حضرت امام جماعت احمدیہ الثالث نے منتظمہ کمیٹی بنائی اور اس کی ایک ممبر بشری داؤد کو نامزد فرمایا۔ میں اُس وقت حلقہ ڈیفنس کی سیکرٹری کا نامزد تھی۔ جب مجھے قیادت نمبر ایک کی سیکرٹری بنایا گیا تو کام کا تجربہ نہ ہونے کی وجہ سے بے حد گھبرائی۔ اس گھبرائٹ میں بشری نے بڑی اپنائیت سے حوصلہ بڑھایا اور مدد کا وعدہ کیا۔ اس کے بعد جب بھی مجھے راستہ ہائی کی ضرورت ہوتی تھی بشری کو فون کرتی یا ہال میں ملنے پر پوچھتی اور وہ ہمیشہ بے حد توجہ سے بات سن کر اچھا مشورہ دیتی۔ علم میں وہ مجھ سے چھوٹی تھی لیکن صلاحیت تسلیم شدہ تھی اور اُس کے مشوروں کو آخری فیصلہ مجھ کرنا لیتی۔ اس کی ڈھال میں رہ کر کام کرنے کا سلسلہ آخری دم تک جاری رہا۔ منتظمہ کمیٹی کے پانچ میں سے ایک رکن کے لاہور منتقل ہونے پر ناکسار کو رکن نامزد کر دیا گیا اور مرکنی ذمہ دار کا آپٹی۔ ایسے میں اللہ کے فضل و کرم کے ساتھ بشری داؤد کی مہر ہی حوصلہ دیتی رہی۔ کمیٹی پروگرام کی انچارج نئی جب بھی اور جب کمیٹی پروگرام کو شیعہ اصلاح و ارشاد میں ضم کر دیا۔ ہم ایک ساتھ کام کرتے رہے۔ تاہم آخر بشری اصلاح و ارشاد کا کام کر رہی تھی۔ اس رفاقت نے صدر کو ناقابل برداشت بنا دیا ہے۔ کوئی وقت ایسا

سے لاتا تھا میں بشری کے آتسو مسلسل بہہ رہے تھے۔ حضور نے بڑی شفقت سے تسلی دیا۔ بشری کو پیارے آنکھ کے محبت بھرے الفاظ سے نئی زندگی مل جاتی۔ وہ ہر دکھ درد بھول جاتی۔ پھر ڈیوٹی کے دوران سخت سے سخت الفاظ برداشت کرتے کہ جو سلسلہ ہو جانا۔ ڈیوٹی کا نئی مشکل تھی اور نالم یہ کہ بشری کی گود میں طوئی اور میرا گود میں احسان، برقع پہنا ہوا، تن بدن کی ہوشیں نہیں۔ مگر اس میں بھی ایک روحانی لطف ہے جس کے ذائقے کا سلسلہ اب تک جاری ہے۔

کیسٹ پروگرام شروع کیا تو تحریک کی کہ اگر خواتین کچھ محنت کر کے اپنے ہاتھ سے چیزیں بنا کر فروخت سے رقم جمع کر کے کیسٹ خرید کر تحفہ دیں تو حضرت اماں جان سیدہ نصرت جہاں بیگم کی روایت تازہ کی جا سکتی ہے کافی توانین نے اس پر عمل کیا۔ بشری نے شریعت بنا کر بیچا اور اس سے حاصل ہونے والی رقم کیسٹ پروگرام کے لئے دی۔ بشری کو اس پر حضرت صاحب کا تعریفی خط بھی موصول ہوا تھا۔

۱۹۸۳ء میں میزبانی کا بند ٹوٹنے پر سیلاب آباد اس نے کراچی کی بعض نسبتاً کم دسٹن والی آبادی میں تباہی مچا دی۔ فوری طور پر خدمتِ تعلق کی کارروائی کی گئی بشری نے اس میں یوں حصہ لیا کہ اپنے بزرگ نانا جان کا بیٹھے سے بیچاؤ کا ایک نسخہ نکالا اور کئی دن تک کئی لیٹر دوائی تیار کرتی رہی جو ضرورت مندوں تک پہنچائی گئی۔

بشری کو نیک لجنہ کو تعلیم دین دینے کا شدید لگن تھی۔ پندرہ روزہ کلاسوں سے اس کا دل نہ بھرتا میرا ترکیب پر اس نے جامعہ احمدیہ کی طرف پر ایک پروگرام ترتیب دیا۔

جس میں میٹرک کے بعد داخلہ دیا جاتا۔ تین چار سال کا کو کس جس میں تعلیم حاصل کرنے والیوں کو باقاعدہ انٹر اور بی اے کی طرح ڈگریاں دینے کا پروگرام تھا مگر مولانا سلطان محمود انور صاحب نے اعانت کی۔ باقاعدہ منصوبہ حضور ایدہ الورد کی خدمت میں پیش کیا۔ کچھ زبانی گفتگو کے بعد پیارے آتسو بشری کی نامل پر منظور ہے تحریر فرما کر اپنے دستخط ثبت کئے۔ بشری کو ایسا جنون سوار تھا کہ لوگوں کو فائل کیا۔ کئی لڑکیوں نے کالج چھوڑ کر داخلہ لیا بہت کامیابی سے کلاس شروع ہوئی۔ مگر بوجہ اسے بند کرنا پڑا بشری کو اس کلاس کے بند ہونے کا بے حد دکھ تھا۔ آپس کے رابطوں کے انقطاع کے خدشہ کے پیش نظر بشری نے نیا راستہ نکالا اور ایسے گورنمنٹ کولجوں کے ذریعے ٹائید اعظم اپن یونیورسٹی کی طرف گورنمنٹ کولجوں تک پہنچائے جا میں اس سلسلہ کو اس نے مجاہدوں اور مجاہدہ سچوں کا نام دیا۔ یہی گورنمنٹ کونسل "نچی" اور گل کے نام سے شائع ہوئے۔ وہ قافلہ سالار کی طرح ہر دم چاق و چوبند رہتی۔ ایسا قافلہ سالار جو ہر وقت حالت جنگ میں ہوا۔ جہاں وہ انقلابی منصوبے سوچتی وہاں دفتر مجنہ کے نالتو چمکھے آت کر رہی ہوتی کہ نڈ نبھال نبھال کر رکھتی کہ اگر ہم اپنا سر ایسا اس طرح صانع کریں گے تو جماعت کی ترقی کے لئے کیسے خرچ کریں گے اس و شوق ہونا کہ نڈ نبھال لے اپنی توانائیوں کا ہر قطرہ جھونک دے۔ وہ شوق میں خرمیہ سزا یا کسی کو تحفہ دیتی تو بہترین چیز دیتی ایک دن چند نایاب بکے اشرفیاں وغیرہ جو عرصہ سے نبھال کر رکھی تھیں چند سے ہیں دے دیں۔

کام کے لئے نکل آتی۔ وہ نظام کی اطاعت اپنا فرض سمجھتی۔ اسی نے اپنے سے بڑی مہرے داروں کی ہمیشہ اطاعت اور فرمانبرداری کی اور اپنے سے چھوٹی مہرے داروں کی بے حد پیار سے رانہمائی۔ بشری ہر لحاظ سے عظیم تھی۔

بچوں کی شفیق ماں جو ذرا ذرا سی بیماری پر بھی بے چین ہو کر بچوں کی تیمارداری میں رات دن ایک کر دیتا۔ جب بھی سلسلہ کے کام کے لئے کہا جاتا کسی حالت میں جتنی الوسح انکار نہ کرتی۔ گھر میں کھانا تیار ہے یا نہیں کوئی بچہ بیمار ہے یا کوئی اور فوری ضرورت، وہ سب نظر انداز کر کے فوری طور پر جاگتی

عزیزہ فیضیہ مہدی

عزیزہ فیضیہ مہدی رفیقہ حیات، عزیزم نسیم مہدی صاحب مرقی سلسلہ کینیڈا (دبنت برادر ممولوی عبدالعزیز صاحب بھامپڑی) کی رحلت پر چند اشعار ارتجالاً۔

نسیم مہدی کی نصف بہتر، عزیز صاحب کی پیاری دختر بلا لیا ہے اسی نے اس کو جو ہے خدائے بزرگ و برتر جو ہو سکا وہ کیا مداوا۔ مگر خدا کی مشیتوں سے نہیں کسی کو مقرر کبھی بھی بڑا ہو چاہے یا ہو وہ کمتر، مقام اس کا بلند تر ہو ریاضِ خلد بریں میں دائمِ خدا کی رحمت ہو فیضیہ پر رضائے باری رہے مہینہ نسیم مہدی! یہ آزمائشیں اگرچہ تجھ پہ کرطی ہے لیکن رضائے باری پنہم ہیں راضی نہیں ہے شکوہ کوئی زبیاں پر ہمیں سکھایا گیا یہی ہے ہر ایک حالت میں شکر کرنا بلانے والا ہے سب سے پیارا اسی پہ اسے دل تو جانا فدا کر

سید سجاد احمد

بیادِ بشری داؤد

اخلاق کی پہچان تھیں بشری داؤد
اوصاف کی اک کان تھیں بشری داؤد

توحید پہ مخاطب کو یقینِ کامل
وہ صاحبِ عرفان تھیں بشری داؤد

تھیں یوں تو اک انسان فرشتہ تو نہ تھیں
لیکن عجب انسان تھیں بشری داؤد

کرتی تھیں بیانِ سیرتِ ختمِ رسل
اس نام پہ قربان تھیں بشری داؤد

رضعت ہوئیں آفا کی دعائیں لے کر
خوش بخت وہ مہمان تھیں بشری داؤد

تاریخ بھی اُن کی نکلی "دختِ حافظ"
اک خادمِ قرآن تھیں بشری داؤد

محبتوں کے قرض

دادی جان نے انتہائی پیار سے اسے کپڑے کی دو پٹیاں سفید دھالے سے سی کہ بیگ کو لگا دیں۔ میرا منہ تنہا کہ بر حال ہو گیا کہ اماں جی یہ آپ سے کیا کیا مجھے کہا ہوتا تو کم از کم دھا کا تو کھلا سوئی میں ڈال دیتی۔ صبح دیکھا تو بشری وہی بیگ لئے بیوی کوشی جانے کے لئے تیار کھڑی ہے۔ میں نے لاکھ سمجھا یا کہ بشری میرا بیگ لے جاؤ۔ وہاں کوئی کیا کہے گا اس بیگ کو دیکھ کر۔ کہنے لگی جب کوئی کچھ کہے گا یا سننے کا تو میں بنا دوں گی کہ یہ میری دادی نے مرمت کیا ہے۔ بزرگوں کی قدر واتی کی ایسی مثال کہاں ملے گی۔

اس زمانے میں تناعت کا عالم بھی آشکار ہوا۔ کبھی اس کو ضرورت ہوتی تو انتہائی لجاجت سے بیوی رستھا جاتے ہوئے آٹھ آنے مانگتی۔ اس کے آٹھ آنے مانگنے پر مجھے بہت غصہ آتا۔ پانچ کا نوٹ تو اس نے کبھی قبول ہی نہیں کیا۔ کبھی ضرورت ہی نہیں پڑے گی۔ زائد رقم میں سے کہا کرتی ہے۔ زبردستی ایک روپیہ بھی دو تو واپس پر آٹھ آنے واپس کرتی۔ بیچ بغیر شند کے جاتی واپس پر اتنی بڑھال ہوتی کہ کھانا کھانے کی سکت بھی اس میں باقی نہ رہتی۔ پلیٹ میں کھانا نکال کر دیتی تو چند نوالے کھا کر لیتی کہ اب بس باقی شام کو کھا لوں گی اور شام کو اس کا سچا ہوا کھانا اس کے چچا چھپٹ کر اٹھا لیتے کہ یہ میں کھاؤں گا تم نانا کھانا لو۔ اسی جھنڈھری چھپٹا چھپٹی میں چند نوالے کھاتی۔ اپنی پسند کی چیزیں بھی کبھی چھپٹ بھر کر نہ کھاتی صرف چھپٹے پر اکتفا کرتی۔ قناعت و صبر کی انتہا تھی۔

مجھے یاد ہے کہ جب میں بیاہ کر آئی تو مجھے کسی مخالف کے کہا "ہم نے آپ کو اللہ تعالیٰ سے بہت دعاؤں کے بعد حاصل کیا ہے۔ ہم نے اللہ تعالیٰ سے دعا کی تھی کہ ایسی چچی عطا کرنا جو ہم سے پیار کرنے والی ہو اور ہمارے پیار سے عطا چچا کو ہم سے چھیننے والی نہ ہو۔ اُمید ہے کہ بلکہ یقین کہ آپ ہم سے اس طرح پیار کریں گی جس طرح ہمارے عطا چچا ہم سے پیار کرتے رہے ہیں۔" میں نے کوشش کی کہ بات کرنے والی کو دیکھوں مگر اس وقت میں خود اپنے حواس میں نہ تھی کچھ نظر نہ آیا کہ کس نے کہا ہے بیوی نہ کئی چچے بہا مت چاہت و محبت سے مجھے دیکھ رہے تھے۔ یہ بشری تھی۔ محبت کے خزانے لٹانے والی اور دوسروں کو محبت کرنے پر مجبور کرنے والی۔ جو اس کو ملا وہ مجبور ہو گیا۔ کہ وہ بشری کی محبت کا اسیر ہو جائے۔ اس کی شخصیت کا سحر ٹوٹنے والا نہ تھا۔

اپنی دادی کی سب سے چہیتی پوتی تھی۔ وہ دن ہی یاد کار ہیں جب وہ ایم ایس سی کے آخری سال کے دوران ہمارے پاس آئیں۔ ان دنوں اس کی چچا سے محبت و عقیدت آشکار ہوئی۔ دادی سے واہانہ پیار جس کا اندازہ اس سے ہو سکتا ہے کہ وہ کہا کرتی۔ اماں جی میں آپ کے پیٹ میں گھس جاؤں اور پھر وہ ایک ننھی بچی کی طرح اپنا منہ دادی کے پیٹ میں چھپا لیتی۔ ایک دفعہ اس کا بیگ کثرت استعمال سے یوسیدہ ہو گیا اور اس کے ہینڈل ٹوٹ گئے۔

کے ملے جلے جذبات سے جیسے لڑسی اٹھتی "خدا بانظر
نہ لگے ہمارے پیار کو۔ میرے ساتھ یا اپنے چچا کے ساتھ
کیونکہ چچا کی ہی وساطت سے مجھ سے تعلق قائم ہوا
تھا ایک انوکھا پیار کا انداز تھا جس میں ایک فدائیت
تھی ایک والہانہ پن تھا جس کا اظہار اس کی ایک عظیم
قربانی سے ہوتا ہے۔ کم از کم میرے لئے اس قسم کی اور
مثال پیش کرنی ممکن نہیں۔

شادی کے بعد جب اس کے ماں ناصر کی پیدائش کی
امیدواری ہوئی تو اس نے اپنی اتنی اور اپنی ساس کو لکھا
کہ میں نے شادی سے قبل اپنے اللہ سے عہد کیا تھا کہ جب
تو مجھ کو اس قابل کرے گا تو میں اپنی پہلی چیز اپنے چچا
چچی کو دے دوں گی۔ اور مجھ کو کوئی اس پیش کش سے
تہ روکے۔ کیونکہ یہ اس بی عہد کے نتیجے میں ہے اور یہ
میرے پاس ان کی امانت ہے۔۔۔ اور تامل کرنے کی خاطر
اس نے خوب لمبا چوڑا خط لکھا۔ اماں جی اور میری خوشی
کا کوئی ٹھکانہ نہ تھا مگر اس کے چچا نے کہا کہ تم بھی
ہمارا بیٹی ہو۔ تمہارے بچے ہمارے بچے ہیں۔ تم نے
سنتِ ابراہیمی کی یاد کو تازہ کیا۔ اللہ تعالیٰ تمہاری اس
قربانی کا اجر عظیم عطا فرمائے۔ ہمیں اللہ تعالیٰ نے جس
حال میں رکھا ہم اس میں ہی مطمئن ہیں۔ اگر اللہ تعالیٰ
ہمیں اولاد کے قابل نہیں سمجھتا تو ہم اس کے ارادوں
میں حائل نہیں ہونا چاہتے۔ اس کی رضا پر راضی ہیں۔
اس کے جواب میں اس نے جو خط لکھا وہ آج بھی میرے
پاس ہے۔ دل چاہتا ہے کہ سارا یہاں نقل کر دوں۔ وہ
اب بھی "آپ کا ناصر" کہتی تھی۔ اور ناصر کو کبھی خوب
باد کو وادیا مٹھا ہے کہ وہ ہمارا بیٹا ہے۔ حالانکہ
مجھے ناصر، طاہر دونوں یکساں طور پر عزیز ہیں کہ وہ

جس کام کا تمہیں کہ لیتے وہ رات رات بھر جاگ کر مکل کرتی۔
وہ زندگی سے بھر پور تھی۔ اور بھر پور انداز سے
زندگی گزارتی۔ جس کا ہر پہلو مثبت تھا۔ یہی وجہ تھی
کہ اس کی ہر بات پر یقین آجاتا تھا۔

دوسروں کی خاطر ہر وقت قربانی کے لئے تیار،
دیوٹی کے لئے پُر فلو صی جذبات اور محبت بھرے الفاظ۔
اس نے کھٹن حالات میں بھی حوصلہ نہ ہارنے دیا۔ کس کس
کے لئے اس نے کیا کیا۔ اس کے لئے ایک دفتر چاہیے۔
میاں بیوی کے جھگڑے اس نے نبھائے۔ بگڑتے گھر اس
نے بنائے۔

صائب المرستے اس قدر کہ سسرال میں، میکے میں،
لجنہ کے دفتر میں، اپنے حلقوں میں جہاں جہاں بھی وہ رہی
اس سے مشورہ کیا جاتا اور اکثر اس کے مشورہ پر عمل کیا جاتا۔
تحریر و تقریر پر مہصرہ کرنا یہاں پر مقصود نہیں
لیکن اس کے قلم میں ایک روانی ربط اور منطقی بہاؤ پایا
جاتا۔ اور یہی تھی اس کی تقریر میں تھی۔ بھری عقل میں وہ
بیٹھی تقریر نیا کر رہی ہوتی جو اس نے جلسہ کے اختتام
پر کئی ہوتی۔ اس کے خیالات کے بہاؤ میں کوئی چیز خلل
نہ ڈالتی۔

عاجزی اور انگساری کوٹ کوٹ کر بھری ہوتی امتیاز کا
ہنگہ پر بیٹھنا اس کو بالکل پسند نہ تھا۔ لاکھ کوشش کر دک
بشری اٹھو کسی پر بیٹھو مگر اس کا کہنا یہی تھا کہ "نہیں
ہمیں ٹھیک ہوں۔" ملتی تو بازو پھیلا کر میری جان کیسی
ہو۔ میری چاند کہاں ہو۔ اس کا اندازہ پندیرانی کہاں سے لادوں۔
ہر بہر کو اٹھ بیہ نال میں ملاقات پر وہ بازو پھیلا کر خوشی
سے جیسے جیتھ پڑتی "چچی جان۔۔۔ عطر چچا کیسے ہیں۔"
اور یہی دفتر میں اس کے اس انداز سے خوشی فخر اور حینیب

بشریٰ کے بیٹے ہیں۔ طوبیٰ کا خیال تو دل سے محو ہی نہیں ہوتا۔

وضعداری اور رکھ رکھاؤ میں اپنی ہمت سے بڑھ کر بھی عبدالقادر پر اپنے چاہنے والوں کو ضرور یاد رکھتی جتنی المتقود سب کے گھروں پر عید ملنے چند منٹ کے لئے ہی ہوں ضرور جاتی۔ آخری عید پر شوئی قسمت کہ ہم گھر پر نہ ملے۔ ہم بھی عید ملنے نکلے ہوئے تھے۔ آگے آگے ہم تھے اور پیچھے پیچھے وہ۔ ملاقات نہ ہو سکی البتہ شیر خور کا حصہ ضرور پہنچ گیا۔

صبر و شکر کا جھسہ تھی۔ صبر کے دنوں میں مثالی صبر دکھاتی۔ کسی کو علم بھی نہ ہوتا کہ کیا گزر رہی ہے۔ اور جب شکر کا مقام آتا تو معلوم ہوتا کہ سب کو ہی یاد رکھتی سب کچھ بانٹنے پر تیار جاتی۔

توکل بھی مثالی تھا۔ کبھی پریشانی کا اظہار نہ کرتی۔ ایسے دنوں میں یوں ہنستی گویا کچھ کھویا ہوا مل گیا ہے۔ کہتی میرا مولا جلد فضل کرے گا۔ جس نے پہلے فضل کیا تھا اب بھی کرے گا۔ دیر سویر ہو ہی جاتی ہے آزمائش کے لئے میرا مولا مجھے پورا اتارے گا۔

سلیقہ شعاری میں بھی وہ ایک مثال تھی۔ چھوٹے چھوٹے ٹکڑوں سے کترنوں سے خالی اوقات میں درجہ دل پر بار ہونا اور ہاتھ بہ کار۔ ان کو جوڑ کر خوبصورت ریلیاں بناتی۔ پرانے کپڑوں کو نئے انداز میں بدل دیتی۔ سارے ٹھیکوں کے سوٹ بناتی۔ کوئی چیز ضائع نہ کرتی۔

شادیوں میں کھانا ضائع کرنے والوں پر اسے بے حد غصہ آتا۔ اکثر کہتی کہ ایلن کانباہی کی ذمہ داری اس بات پر بھی ہے کہ دلالہ کے لوگ کھانا بہت ضائع کرتے تھے۔ بچا ہوا کھانا کوڑے کے ڈھیر پر پھینک دیتے۔ گھر میں

ذرا ذرا سا کھانا جو بچے چھوڑ دیتے ہیں اس کو خود کھاتی تاکہ ضائع نہ ہو۔ بچوں کو بھی یہی عادت ڈالی کہ جتنا کھانا ہے اتنا ہی ڈالو۔

اپنے بچوں کی تربیت کے لئے اس کا عملی نمونہ ہی بہت کافی ہے یوں بھی انہیں سمجھانے کا کوئی موقع ہاتھ سے جاتا نہ دیتی۔ ان سے کہتی کہ ہم حالت جنگ میں ہیں۔ ہمیں بہت کام کرنا ہے۔ گھریلو مصروفیات کو اعلیٰ مقاصد میں حائل نہ ہونا چاہیے۔

محبت کا دوسرا نام خودی ہے۔ اپنے والد صاحب سے محبت و عشق کے درجہ کو پہنچتی ہوئی تھی۔ اگر کبھی بھی جان گھریلو معاملات کے لئے وقت نہ نکال سکتے پر توجہ دلائیں تو بشریٰ کہتی امی میرے محصوم آبا جان کو کچھ نہ کہا کہیں۔ آپ کو نہیں معلوم وہ کیا چیز ہیں۔ ان کے آبا جان محترم بیک صاحب نے ایک بار اپنے گھر میں ایک سچو محفل میں ذکر کیا کہ اللہ تعالیٰ نے مجھے بعد دیگرے چار بیٹیاں دیں۔ ہر بیٹی کی پیدائش پر فطری طور پر خواہش پیدا ہوئی کہ اگر اللہ تعالیٰ بیٹا دیتا تو میرا بازو بنتا۔ میری مدد کرتا اور میری ذمہ داریاں SHARE کرتا۔ مگر اب میں سمجھ گیا ہوں کہ باپ کا نام صرف بیٹے سے ہی روشن نہیں ہوتا بلکہ بیٹیاں بھی خاندان کے نام کو روشن کرتی ہیں۔ میری بشریٰ میری ہمنوا۔ مددگار، مشیر اور میرے لئے قوت ہے۔ اس کی وفات کے بعد یہ حقیقت پوری دنیا میں ایک گونج بن کر ابھری کہ حضورؐ باپ بیٹی کو ایک دوسرے سے مماثل قرار دیا۔ یہ کیسی موت تھی کہ جس پر خودی کی وفات کے تیسرے دن جب عام لوگ سوئم کے سٹے جمع ہونے میں سارا کولہچی ان کے گھر پر مبارک باد دینے اُٹ آیا۔ اور خاندان کا ہر فرد فخر کے جذبات سے سرشار ہو گیا کہ پیارے آقا نے جو اس کو

کی پیدائش کے بعد جب وہ بھابھی جان سے ملنے جاتیں تو بشری فوراً جاوید کو سنبھال لیتی اور کہتی کہ اب آپ سو جائیں آپ بہت تھکی ہوئی لگ رہی ہیں۔ میں اس کو دیکھ لوں گی۔ وہ اطمینان سے سو جائیں اور تازہ دم ہو کر گھر لوٹیں۔ نہ صرف یہ کہ خاندانی تعلق کی بناء پر وہ سب کتبیں بلکہ وہ جس سے تعلق رکھتی اس سے روحانی تعلق بھی رکھتی۔ مریم بتاتی ہیں جب وہ ایلان میں تھیں اور وہ کبھی اپنے بیٹے پر سختی کرتیں اور پیٹ ویتیں تو بشری کا خون آجاتا۔ مریم خالہ آج آپ تے پھر جاوید کو مارا۔ وہ پوچھتیں تمہیں کیسے علم ہوا۔ بشری جواب دیتی کہ میں نے خواب میں دیکھا ہے۔ اسی طرح وہ فرماتی ہیں کہ وہ نہ صرف سچی خوابیں دیکھتی بلکہ تعبیر الہیہ کا ملکہ بھی اس کو حاصل تھا۔ اس کی ایک سچی خواب جو اس نے اپنی زندگی کے بارہ میں ۲۳ جنوری ۱۹۷۳ء میں ایلان میں دیکھی۔ جس کو پڑھ کر میں سخت پریشان ہو گئی۔ مگر بعد میں وہ بھول گئی۔ آج اس کے اس خط سے میں وہ حصہ یہاں نقل کر رہی ہوں:-

”اباجی (اپنے دادا) جان کو وہ پیار سے اباجی کہتی تھی کے مزا پر کوئی گیا کہ نہیں۔ میں نے انہیں پھر خواب میں دیکھا ہے۔ بہت اچھے ہو رہے ہیں۔ میں کہتی ہوں کہ اباجی اب میں نہیں جانے دوں گی۔ یا تو آپ میرے ساتھ رہیں نہیں تو میں آپ کے ساتھ رہتی ہوں۔ تو مان جاتے ہیں کہ اچھا تم میرے ساتھ رہو۔ لیکن بیٹا میرے پاس بڑا گھر نہیں ہے۔ تو میں کہتی ہوں اباجی مجھے کچھ نہیں چاہیے۔ بس ہم چھوٹی سی جیونپڑی یا گھر بنا لیں گے اور مل کر رہیں گے۔ میں آپ سے کچھ نہیں مانگوں گی۔ بس اب ہم دونوں اکٹھے رہیں گے اور میں اباجی سے لپٹ جاتی ہوں۔

خراجِ تحسین پیش کیا۔ اس پر کتنے ہی لوگوں نے اس شرط پر فوراً مر جانے کی خواہش کی کہ اگر حضور ہمارے لئے اس سے آدھے الفاظ بھی فرمادیں۔

میری بھینجی عزیزہ شکیلہ طاہر نے پیاری بشری کے نازِ جنازہ میں شمولیت کے بعد جب گھر آئی تو اپنی چھوٹی بہن مریم کو گھر پر اور مال کا منظر بیان کیا۔ اور اس کے چہرے پر اطمینان کے آثار تھے۔ مریم نے گفتگو کے دوران اپنے کمرے کا حال بیان کیا تو شکیلہ کہنے لگی کہ بشری باجی کی وفات کا مجھے تو بالکل افسوس نہیں۔ اس کا انجام تمہاری بنی ہوگا۔ اگر مجھے ایسا انجام ملے تو میں فوراً مر جاؤں۔ ایسی خوبصورت شاندار موت ہر کسی کا مقدر نہیں ہو سکتی۔

بہن بھائیوں سے عشق کی حد تک محبت کا اندازہ اس سے ہو سکتا ہے کہ وہ اپنے حصے کی ہر چیز اس بہن یا بھائی کی پلیٹ میں ڈال دیتی جس کی وہ پسندیدہ چیز ہوتی۔ مثلاً نصرت نے بتایا کہ وہ اپنے حصے کی پھل مچھلی جیسے دے دیتی کہ تم کھا لو میرا دل تمہیں چاہ رہا۔ گوشت کی بوٹی بھائی کی پلیٹ میں ڈال دیتی کہ میرا موٹو نہیں، میرے دانے میں پھنس جاتی ہے۔ اپنے حصے کا فروٹ دوسری بہنوں کو بہانے سے دے دیتی۔

بہن بھائیوں میں بڑی ہونے کے ناطے اس نے ان کی تربیت کا یہی خیال رکھا۔ ہر زلف بھی کرتی۔ سختی بھی کرتی۔ مگر یہ سب بھی محبت کے کرشمے ہی تو تھے کہ دوسروں کی اصلاح کی طرف توجہ دیا جائے۔ کم سے کم وسائل کے دور میں گزارے ہوئے دن اس کی شخصیت کو نکھار کے آشنائش کے دور میں بھی سلیقہ شعاری اس کا طرہ امتیاز رہی۔

ان کی خالہ مریم بتاتی ہیں کہ ان کے پہلے بچے جاوید

تھی اور کہتی تھی "اللہ ہی سہارا ہے۔ اللہ ہی سہارا ہے" گویا دونوں بشری کا اپنا ہمدرد و پُر خلوص دوست اور سہارا کھینچتی تھی۔ اپنے دیور نمود و قریشی صاحب کے بارہ میں تو اکثر کہا کرتی۔ محمود میں تو بزرگوں کا رنگ پایا جاتا ہے۔ عزیزم مشہود اور بشیر تو اس کے دیوانے تھے جیسے سگی بہنوں سے الفت کا اظہار کیا جاتا ہے کرتے تھے۔ اپنی بہن ایسا اور بشری میں کوئی فرق نہ کرتے۔ ابھی کھیلے رضای المبارک کی بات ہے۔ خطیبہ کے بعد میں اس کا سانس آپا جیب سے ملے تو رو رہی تھیں۔ میں گلے ملی تو ہچکیاں بندھ گئیں۔ میں نے پوچھا خیر تو ہے کیا تھا تو بولیں میرا دو دو۔ میرا دو دو۔ اللہ اس کا گھرا جڑنے سے بچالے۔ اللہ

اس کا گھرا جڑنے سے بچالے۔ میرے پاؤں تلے سے زمین نکل گئی۔ اللہ خیر کرے کیا مڑا۔ بولیں میری بچی، میری بچی.... بہت بیمار ہے۔ اور پھر رونے لگیں۔ دلا سے دیا کہ اللہ خیر کرے گا فکر نہ کریں۔ دونا کریں بشری کو فون کیا تو کہتے لگی سوٹی نئی بات تو نہیں وہی بیماری جو بار بار ہوتی ہے پھر ہو گئی ہے۔ میں نے کہا اب تو اپریشن کروا ہی لو خون کی کمی زیادہ ہو گئی تو مشکل ہو جائے گی۔ اسے جیسے خبر تھی۔ اتنی بہادر گمراہ پریش کے نام سے اس کی روح فنا ہوتی تھی۔ ہم سب جو اس کو مجبور کرتے تھے کہ اپریشن کروالو۔ آج اس کی روح کے سامنے شرمندہ اور چور بنے بیٹھے ہیں۔ پیاری سحوری ہمیں معاف کر دو۔

بشری کی وفات کے بعد کھائی خاصہ (بیک صاحب) فرمے لگے مجھے افسوس ہے میں سلیم پر غصہ کرتا کہ بشری سے اتنی لمبی ایسی گفتگو فون پر نہ کیا کرو۔ حالانکہ ان کے لئے بشری سے باتیں کرنا ایک عذاب تھی بلکہ دوا تھی۔ اس سے باتیں کر کے ان میں قوت آجاتی تھی۔ واقعی بشری اپنی

اس دن سے میں بہت خوش ہوں کہ اب ہم ساتھ رہیں گے۔ اس کے بعد لکھتی ہے۔ "سب رشتہ داروں کو سلام۔ اماں کے پیٹ میں میری جگہ گھس جائیں" یہ اس کا دادی سے شدید پیار کا اظہار ہوتا تھا۔ یونیورسٹی سے آئی کتا بہیں رکھیں اماں جی کی گود میں سر رکھ کر پیٹ میں منہ گھسا کر کافی دیر لیٹی رہتی اور وہ اس کے سر پر ہاتھ پھیرتی جاتیں اور ماں صدقے۔ ماں صدقے اٹھ منہ ہاتھ دھو اور کھانا کھا۔ سوئے وقت بڑی باقاعدگی کے ساتھ اس وقت تک جاگتی رہتیں جب تک بشری پڑھتی رہتی۔ جب پڑھ چکتی تو اسے رزنا کہتی جاؤ اب ہاتھ روم جاؤ۔ اب دو وہ پی لوجو وہ کبھی نہ پیتی۔

تو ابوں کی بات چلی نکلے تو اپنے بارے میں بھی بتا دوں کہ جب کبھی ہم پریشان ہوتے وہ خواب میں دیکھ لیتی تھی۔ اور پھر پوچھتی کہ کیا بات ہے۔ اور بہن پریشان ہوتی۔ تسلی دیتی۔ سمجھاتی جیسے کہ وہ بڑی ہے اور ہم چھوٹے۔ میں جو اس کی بچی ہونے کے ساتھ دوست بھی تھی اور سازدان بھی۔ اس نے کبھی کوئی شکوہ نہیں کیا۔ اس کی وفات کے بعد ایک خاتون جو بشری کے سسرال سے قریبی تعلق رکھتی ہے تعزیت کے لئے آئی۔ اسے علم مڑا کہ میری بھتیجی عزیزہ رملہ بشری کی دیورانی ہے تو بڑی حیران ہوئی۔ کہنے لگی۔ آپ نے پہلے بشری کا رشتہ دیا۔ پھر دوسرا بھی اس گھر میں کر دیا۔ میں نے کہا اس میں کیا فباحت ہے بشری نے کبھی اپنے سسرال کی کوئی بات ہی نہیں کی ہم تو ان کے گھر کو جنت ہی سمجھتے ہیں۔ تو وہ پھر خاموش رہی سہی۔ اس کی چھوٹی دیورانیان عزیزہ نبیلہ اور عزیزہ رملہ کا دونا نہیں دیکھا جاتا تھا۔ ایسے لگتا تھا کہ ان کی سگی بہن جدا ہوئی ہو۔ اس کی وفات پر نبیلہ روتی جاتی

والدہ کے لئے شکایا تھی۔ وہ کہتی ہیں کہ میری زبان کسی کی سمجھ میں نہیں آتی تھی۔ بیگ صاحب سے کسی مسئلہ پر بات کرنی ہوتی تو میں بشریٰ سے کہلاتی۔ کسی بچے کو کوئی نصیحت کرنی ہوتی تو میں بشریٰ سے کہتی۔ کسی بچے کو ڈانٹنا ہوتا تو میں بشریٰ کو کہتی۔ اس کی زبان میں تاثیر تھی۔ جو بات میں نہ سمجھ سکوں وہ آحسن ننگ میں سمجھا دیتی۔ اب میں کس سے بات کر سکوں گی۔ کس طرح اپنا مافی الضمیر سمجھا سکوں گی۔ میرا سہارا تو اللہ تعالیٰ ہی تھا اور ہے اور ہوگا مگر وہ ایک واسطہ تھی۔ جس کے ذریعہ میں جی رہی تھی۔ یہ ان کی انکساری ہے۔ بشریٰ نے جو کچھ پایا، سیکھا وہ والدہ کی تربیت ہی تو تھی۔ ماں ہر بچے نے اپنے حرف کے مطابق سیکھا۔ اور میرت کے موصوفانے اس کی میرت کو بھی نکھار دیا۔ نیک فطرت۔ والدین کی تربیت اور احمیت کی برکات ذیلی تنظیموں کے ذریعے اس میں اس طرح پرچ بس گئی تھیں کہ وہ ایک پلٹا پھرتا نمونہ تھی۔ میرت کے ایک جلسہ میں اس کی تقریر سن کر ایک غیر اذہ جاعت نے برسے شوق سے فرمائش کی کہ میں اس خاتون کی والدہ سے ملنا چاہتی ہوں۔ ان کو مبارک باد دینا چاہتی ہوں۔ واقعی اس کی والدہ لائق صدمبارک باد ہیں کہ ان کی کوکھ سے بشریٰ نے جنم لیا۔ اس کی وفات پر ان کا صبر دیکھ کر یقین آجاتا ہے کہ واقعی وہ بشریٰ ہی کی والدہ ہیں۔ اللہ تعالیٰ نے والدین کو صبر کا اجر تو زندگی میں ہی عطا فرما دیا ہے پھر بھی بشریٰ تقاضے کے تحت دلونا صبور کی بے فریباں کبھی کبھی تو تڑپا ہی جاتی ہیں۔ اللہ تعالیٰ فضل فرمائے۔

بشریٰ کی شخصیت جو کچھ آج بنا ہے اس میں ان کے شوہر کا برابر کا ہاتھ ہے۔ اس کی صلاحیتوں کو نکھارنے

میں انہوں نے بھی بہت محنت کی بہت قربانی دی۔ انہوں نے اس کی حقیقی معنوں میں قدر کی۔ اس کی شخصیت کو چلا بخشی۔ آپس میں بے انتہا ہم آہنگی تھی۔ دوزر ایک دوسرے کی ضروریات کا بے انتہا خیال رکھتے۔ اگر بشریٰ رات کے چار بجے تک کھتی۔ اس کو پھر عبادت سے فارغ ہو کر سوتی تو ان کے شوہر نے ان کو صبح کبھی نہیں جگا یا۔ خود ہی بچوں کا ناشتہ تیار کر کے انہیں اٹھانے کھلاتے۔ اور سکول بھجواتے۔ اس کی وفات سے کچھ روز قبل نصرت ان کے ماں گئی اور رات ٹھہر گئی۔ صبح اس کو بھی کچھ نہیں کرنے دیا اور اپنی ڈیوٹی ادا کی۔ عزیزم طاہر کہتا ہے ہمارے ماں دو بندوں کو زبردستی کھلا اڑتا ہے۔ ایک طوبی کو دوسرے امی کو جو سرت ابا ہی کھلا سکتے ہیں۔ بشریٰ کے مشن میں انہوں نے برابر کا حصہ لیا۔ دوسرے کے موقع پر پہنچا یا۔ لا، خندہ پشیمانی سے محبت سے اس کی جماعت سرگرمیوں میں ساتھ دینا۔ شعبہ شادمان کی ابتداء سے راج ٹیک ہاؤس نے یہ رشتہ محبت کی اپنے کام کو پس پشت ڈال کر منہ کی شہادت کے کام کی داغ بیل ڈالنے والی پس منظر میں چلی گئی مگر کھنے لکھانے کا کام اسی تندہی سے کرتی رہی۔ اکثر کبھی کبھی کریں سوکتا ہیں ہو جائیں۔ میں کہتی تم تو دیوانی ہو رہے وہ دیوانی ہی تھی۔ اپنے مشن کی تکمیل کی خاطر یہ عاقل کا یہاں پر کام نہیں وہ لاکھو بھی بے نامہ ہیں مقصود میرا پورا مگر ڈر جائیں مجھے ویوانے دو شعبہ شادمان کی دوزیوں اور استا بارنا ناصر اور پیاری حوری نے وہ انہوں نے دکھایا۔ ان شعبہ شادمان کا نام حوریت میں اس سلطان القلم کے صدقے تو صرف ہو جاتا ہے۔ اللہ تعالیٰ پیار باری کو نظر بد سے بچائے۔

بشریٰ کی شخصیت جو کچھ آج بنا ہے اس میں ان کے شوہر کا برابر کا ہاتھ ہے۔ اس کی صلاحیتوں کو نکھارنے

عزیزہ بشری

پہلے سے بہتر ہو رہی تھیں۔ میں ان کی امی سے فون پر حال پوچھتی رہی۔ جیوہ کا نماز کے بعد بھائی مجید کے ساتھ میں اور بھائی جان ہسپتال گئے۔ دیکھتے ہی کہنے لگیں۔ اچھی باجی! میں نے آپ کو کہلایا بھی تھا کہ آپ تکلیف نہ کریں۔ آپ پھر بھی آگئیں ہم غمگین دیر بیٹھے باتیں کرتی رہیں۔ دوسرے لوگ آ رہے تھے۔ جگہ تنگ تھی: ہم آنے لگے۔ میں نے کہا بشری! اب آپ گھر آجائیں گی تب ہی آؤں گی۔ کہا ”اللہ آپ کو جزاء دے۔ دعاؤں میں یاد رکھیے گا“ اس کے بعد کبھی فون پر اور کبھی ان کے مسسرال کے عزیزوں سے حال پوچھتی رہی۔ ہمیشہ تسلی بخش جواب ملتا کہ اللہ تعالیٰ کے فضل سے بہتر ہو رہی ہیں۔ بس ایک دو دن میں گھرانے والی ہیں۔

اگل منگل کو ڈاکٹروں نے ہر طرح تسلی کرنے بعد چھٹی دسے دیا۔ دوپہر دو بجے کے بعد تیار ہوئیں۔ نرسوں سے گلے مل کے سب کا شکریہ ادا کیا اپنی امی کے ساتھ لفٹ سے نیچے آئیں۔ عزیزہ داؤد احمد گاڑی نزدیک لانے کے لئے گئے۔ اتنی سی دیر میں ہارٹ اٹیک ہوا۔ فوراً ایمر جنسی میں سے گئے۔ دو سال ایک ہوا۔ اونچی آواز سے ”اللہ“ کہا اور آنکھیں بند کر لیں۔ اللہ تعالیٰ غمزدہ والدین اور عزیزین و اقارب کو صبر جمیل عطا فرمائے۔ اس کے بچوں کا خود حافظہ و ناصر ہو۔ جہہ والے

عزیزہ بشری داؤد صاحبہ لجنہ کراچی کی رُوحِ رواں۔ سرگرم کارکن۔ خدمتِ دین سے سرشار۔ ہمت و عظمت کا پہاڑ ہر ایک کی حوصلہ افزائی کرنے والی۔ محبت و شفقت کا مجسمہ۔ عاجزی و انکسالی کا پیکر۔ ہر جلسے پر محفل کی رونق۔ تحریروں و تقریر کی دھن۔ دل چاہتا تھا بشری بولتی جائیں اور ہم سنتے جائیں۔ والدین کی ہمدرد و نمکسار۔ بہن بھائیوں پر جان چھڑکنے والی، مسسرال میں ہر دلعزیزہ شوہر کی چیریتی۔ بچوں کے لئے شفیق اور بہترین تربیت کرنے والی ماں۔ بشری زبان، ہڈوں کا عزت و احترام کرنے والی۔ چھوٹوں سے بے حد پیار کرنے والی۔ احکام شریعت کی پابند۔ اللہ کے حضور بھی حاضر ہوئیں تو برقع اور بے عقین۔ عزیزہ جبیں نے بتایا کہ بشری باجی کو گھر لانے کے بعد ہم نے ان کا برقع انا سا ہے۔ سب کے لئے نیک نمونہ۔ یقیناً ہمیں آتا کہ اتنی پیاری بشری اللہ کو پیاری ہو چکی ہے۔

بشری کو کئی سال سے تکلیف تھی۔ ڈاکٹر آپریشن کے لئے کہتے تھے مگر ٹالتی جا رہی تھیں۔ جیسے کوئی انجانا سا خوف ہو۔ اس دن حضرت چھوٹی آپا جان صاحبہ اپنے علاج کے لئے کراچی تشریف لائیں۔ تو انہوں نے بھی سمجھایا کہ بیماری کو مت بڑھاؤ۔ آپریشن کروالو۔ بشری کہتی تھیں کہ اب تو انکار کی کئی شس ہی نہیں تھی۔ میں نے مل کر دی۔ آپریشن کامیاب ہوا۔ دن بڑا

تعمرتی قرار داد پر وفات

محترمہ فیضیہ مہدی صاحبہ

اہلیہ

مکرم نسیم مہدی صاحب

ہم مہجرت مجلس عاملہ لجنہ امداد اللہ پاکستان محترمہ فیضیہ مہدی صاحبہ اہلیہ مکرم نسیم مہدی صاحبہ مرتی انچارج کینیڈا کے ساتھ ارتحال پر ان کے والدین، ان کے شوہر اور جملہ عزیزوں کے ساتھ تعزیت کرتے ہوئے انتہائی رنج و غم کا اظہار کرتی ہیں۔ یقیناً ہم سب اللہ تعالیٰ کے ہیں اور اسی کی طرف لوٹ کر جاتے والے ہیں

محترمہ فیضیہ مہدی صاحبہ کی رحلت کے ساتھ لجنہ کے گلشن کا ایک اور گل رعنا باؤ سمووم کی نظر ہو گیا۔ ابھی تو محترمہ بشری داؤد صاحبہ کا غم تازہ تھا۔ کہ ایک اور چھکا لگ گیا۔ مگر جانے والوں کو کہاں کوئی روک سکا ہے اور پھر بلانے والا بھی تو سب سے پیارا ہے۔ ہماری ہیں اُس خوش بخت گروپ میں شامل ہو گئی ہیں جن کی وفات کو امام وقت نے محسوس کیا۔ ان کے اخلاقی حسنہ، نیکو و پارسائی کا ذکر خیر فرما کر انہیں زندہ و جاوید کر دیا۔ اور لندن میں نماز جمعہ کے بعد جنازہ غائب پڑھایا۔

ہم سب دعا گو ہیں کہ اللہ تعالیٰ فیضیہ مہدی صاحبہ کے پیمانگان کو صبر کے ساتھ راضی برقرار رہنے کی توفیق بخشنے۔ صدر لجنہ پاکستان و جملہ مہجرت مجلس عاملہ پاکستان

دن پیارے آقا ایدہ اللہ تعالیٰ نہ عزیزہ بشری کی نماز جنازہ غائب پڑھانے سے پہلے جس طرح محبت بھرے دعا تیبہ الفاظ میں ذکر کیا۔ ہر عورت کی آنکھ اشکبار تھی۔ اور ہر دل میں حسرت تھی کہ کاش! آج بشری کی جگہ میں ہوتی۔ اللہ تعالیٰ بشری سے بہت ہی پیار، محبت اور بخشش کا سلوک فرمائے۔ اور رحمت الفردوس میں اعلیٰ مقام عطا فرمائے۔

”بہت دعا کرو۔ اور رونا اور گرتے گرتا اپنی عادت کرو۔ تا تم پر رحم کیا جائے۔ سچائی اختیار کرو سچائی اختیار کرو کہ وہ دیکھ رہا ہے کہ تمہارے دل کیسے ہیں کیا انسان اس کو بھی دھوکا دے سکتا ہے۔“
(حضرت باقی سلسلہ عالیہ احمیہ)

یہ شمال
مضبوطی میں
کارکردگی
لا جواب
HERCLES

پینلٹ
پیشہ کاری
مستند کیریئر
آؤر بڑے پارٹس
نیز

میاں بھائی

سوزوں کھینچیں پائرس
انٹگرٹیڈ رورڈ ماٹور
فون نمبر: 223372-223373

قوم کی بیٹی

جلسہ سالانہ کراچی ۱۹۸۹ء کے موقع پر — اصغر نور الحق

کراچی کی جماعت کو مبارک جلسہ سالانہ
چلے آئے جہاں اجاب سارے مثل پروانہ

بمحمد اللہ قبولِ حق ہوئی خدام کی محنت
یہ عجیب و انکسار اطفال کا، انصار کی عظمت

انہی کے دم سے دنیا میں اجالا ہونے والا ہے
محمدؐ کا جہاں میں بول بالا ہونے والا ہے

مبارک ہو تجھے لجنہ نعیین تیری ہستی کا
کہ تو بھی نصف بہتر ہے یہاں انساں کی ہستی کا

تیری چھوٹی ٹسی دنیا میں یہ کیا انقلاب آیا
کہ مستورات کی جانب سے مردوں میں خطاب آیا

امام وقت کے نائب نے جو اک خواب دیکھا تھا
کتابِ احمیت کا حسین اک باب دیکھا تھا

انہی نوریوں کی اک تعبیر ہے یہ قوم کی بیٹی
کتابِ حسن کی تفسیر ہے یہ قوم کی بیٹی

ہزاروں بیٹیاں ایسی الہی ہم میں پیدا ہوں
کہ جن پر فخر ہو ہم کو وہ تیرے دین پر شیدا ہوں

وقت کم ہے بہت ہیں کام چیلو

سلیقہ آتا تھا۔ سارا کام خود دل کر کر واتی۔ کام کا نو
اسے جنون تھا اور پھر کہتی دیکھو تم یوں ہی گھبرا رہی
تھی۔ کیسا اچھا کام کرنے لگی ہو۔ میں اپنے دل میں
شرمندہ ہوتی کہ سارا کام وہ کرتی ہے۔ مگر وہ ایک
خاص انداز سے کہتی "تمہیں نعیمہ میں نے کب کیا ہے۔
یہ تو اللہ تعالیٰ کے کام ہیں وہ خوش نصیب ہے۔
جس سے مولیٰ کوئی کام لے لے۔ میں اُس سے نہ
صرف قیادت کے کاموں میں رہنمائی حاصل کرتی بلکہ
بعض گھربو امور میں بھی وہی بہری استناد کھتی۔
میں تو یہاں تک کہہ سکتی ہوں کہ اُس سے ملنے کے
بعد میرے ازدواجی تعلقات میں بھی بہتری آگئی۔
وہ ایسے مشورے دیتی جو تیرے ہدف ثابت ہوتے
اور دعائیں بھی بناتی خود بھی دعائیں کرتی۔

بشریٰ کو کام سکھانے کا بھی جنون تھا۔ تقاریر
تیار کرنا سکھاتی۔ تفسیر کبیر سے مدد لے کر پوائنٹ
نوٹ کرنا پھر مضمون کو پھیلا نا اور پڑھنے کا انداز
بنانا اس کے محبوب مشغلے تھے۔ حیب قیادت کی
لڑکیاں اچھا مضمون لکھتیں تو میں خوش ہو کر کہتی
بشریٰ یہ سب تمہاری محنت کا نتیجہ ہے۔ طبری خاکساری
سے کہتی ہیں تو کوئی مسخیز نہیں ان میں بہت صلاحیت
تھی۔ کبھی پتھر کو تراش کر ہمرا بنا لیتے۔ یہ تو میرے
میں ذرا سا تراش دیں تو دیکھتے گلتے ہیں۔

بشریٰ سے میرا غارف ہوئے بہت کم عرصہ ہوا
تھا وہ بھی اس طرح کہ قیادتوں کی تشکیل نو کے سلسلے
کی ایک میٹنگ میں امۃ الرشیق نے بشریٰ سے ملوایا۔ میں
پہلے ہی اُس سے بے حد متاثر تھی۔ رفیق نے کہا کہ نعیمہ
اب تمہاری قیادت نمبرہ میں آگئی ہے اس سے خوب کام
لینا اچھا کام کرے گی۔ بشریٰ اتنے خلوص اور اپنائیت
سے ملی، نہاں اتنی میٹھی اور بچے میں اتنی شگفتگی کہ
مجھے علم ہی نہ ہو سکا کہ کب اُس نے مجھے تعلیم و تربیت
کی سیکرٹری بننے پر آمادہ کر لیا۔ بعد میں میری گھبراہٹ
کو اپنی تسلیوں میں چھپا لیا۔ میری نا تجربہ کاری پر خود
کام میں ساکت دے کر پردہ ڈال دیا۔ اُس میں کچھ
ایسا جا دو تھا جس نے تدریجاً فاصلہ کم کر کے اپنے
ساتھ ایسے چمٹا لیا کہ پھر اُس سے الگ رہنے کا تصور
ہی نہ کر سکی۔ حسن اتفاق کہ اُس کا گھر بھی ایسی جگہ
پر تھا جہاں تک ہر آؤٹنگ میں رسائی ہوتی میں گاڑی
خود چلاتی ہوں اس طرح اجتماعات، جلسوں،
تقریبات، شاپنگ پر ساتھ لے لینا اور ایسی پر
چھوڑتے ہوئے آنا میرے لئے خوشی کا باعث ہوا۔ میرا
فون سپیکر والا ہے اور اُسے گردن میں رسیبور دیا
کے بات کرنے کی بہت مشق تھی۔ اس طرح ہم بغیر
کام روکے دیر تک باتیں کرتے۔ سیکرٹری تعلیم و
تربیت سے نگران قیادت بنا دیا اُسے کام لینے کا

تحفوں سے بھرا ہوتا۔ عید مل کر کچھ نہ کچھ تحفہ دیتی۔ اس دن عید کے بعد کہا کہ کچھ تحفے بچ گئے ہیں۔ میں کر میں درد کی وجہ سے زیادہ لوگوں سے مل نہیں سکی۔ گھر پر عید ملنے کے لئے آنے والوں کو بھی تحفہ ضرور دیتی۔

قادیان گئی تو بہت سامان ساخنے لے گئی۔ ناکافی لباس میں کوئی خاتون یا سچے نظر آتا ساخنے لے آتی اور بڑے پیار سے ضرورت کی چیزیں اُن کو دیتی۔ بعض خواتین تو زبان بھی نہیں سمجھتی تھیں۔ انہیں اشاروں سے سمجھاتی کہ ہم اور تم بس نہیں ہیں۔ جب اس مقصد سے لایا ہوا سارا سامان تقسیم کر لیا تو اپنے اور بچوں کے کپڑے تقسیم کرنے شروع کر دیے کسی کسی فراک پر تو معصوم طوبی آہستہ سے بولتی اتنی یہ تو ابھی ایک دفعہ ہی پہنا ہے یہ تو ابھی ایک دفعہ بھی نہیں پہنا۔ مگر بشری اپنی کو اس قدر پیار سے سمجھاتی کہ وہ خوشی محسوس کرنے لگتی۔ اتنے وقت ہم نے تقریباً ہر کپڑا بستر وغیرہ سب تقسیم کر دیئے تھے۔

بشری اپنی ہندو ملازمہ سے بھی نہایت حسین سلوک سے پیش آتی۔ اس کو بھی بانہیں کھول کر ملتی۔ یا بری مسجد کے عمارت پر ہندوؤں کی آبادی میں آگ لگا دی گئی۔ گھروں کو گرا دیا گیا۔ کئی دن ملازمہ کے نہ آنے پر بہت فکر مند ہو گئی۔ واؤد بھائی کے ساتھ خیریت معلوم کرتے گئی۔ بہت سارا راشن اور ضرورت کی اشیاء ساخنے لے کر گئی۔ بشری کی ہمدردی اور پیار پر بے اختیار ہو کر وہ بشری سے چمٹ گئی۔

خدا تعالیٰ پر خاص اندازہ کا تو کل تھا۔ اُس کی سب ضروریات اللہ پاک اپنے فضل سے پوری فرما دینا۔ کبھی

اُس کا دل ایسا ہمدردی سے بھرا تھا کہ کسی کو تکلیف میں دیکھنا اُسے گوارا نہ تھا۔ بازار میں چھوٹے چھوٹے مزدور بچے سامان اٹھانے کے لئے ساخنے ساخنے بھاگتے تو انہیں پیار کرنے لگتی۔ نہیں میری جان میرے چاند میں خود اٹھا سکتی ہوں اور ان کو کچھ نہ کچھ دے دیتی۔ اور دیر تک کڑھتی رہتی یہ بچے نہ جانتے کن گھروں کے چرانے ہوں گے، کن ماؤں کے لٹلے، کیسی کیسی ان میں صلاحیتیں ہوں گی۔ میرا بس چلے تو سب کو اپنے گھر لے جاؤں پھر ان کی جسمانی اور روحانی ضروریات پوری کروں۔ اور اس کے ساتھ بشری کی آنکھوں سے آنسو بہنے لگتے۔ میرے ذاتی علم میں ہے کہ وہ بہت سے لوگوں کی حتی المقدور مدد کرتی اور عزت نفس کے احساس کے ساتھ بڑے پیار اور دلدار سے وہ خدا تعالیٰ کی خاطر جو چیز دیتی وہ بطور خاص عمدہ ہوتی۔ خدمت خلق کے لئے آنے والے کپڑوں میں بوسیدہ کپڑوں کو دیکھ کر اُسے نصیحت آتا اور سمجھایا کرتی اپنے اللہ کے لئے اچھی چیز نکالا کرو۔ وہ پسند کرتی کہ خراب کپڑوں کو دھو کر استری کر کے ٹوٹے ہوئے ٹن وغیرہ ٹانگ کر ضرورت مندوں کو دینے جائیں۔

جب کسی کی آنکھ میں آنسو دیکھتی کہتی مت صنائع کر ویسے کار ان آنسوؤں کو خدا کے آگے بہاؤ عرش ہلا کر رکھ دیں گے۔ جب دل کا درد اس حد تک بڑھے کہ آنکھیں آنسوؤں سے لیریز ہو جائیں تو ان لمحات کو بھی خوش قسمتی سمجھو۔ میرا کامیاب نہ چھلکے تو خدا کی رحمتوں کا نزول ہوتا ہے جو کامیاب پلے کر رکھ دیتا ہے۔

عید پر دینے کے لئے تحفہ خریدتی تو خاص طور پر غریب بچوں کو تحفے دیتی۔ عید پڑھنے جاتی تو بیگ

نے ہوش آنے پر سب سے پہلے اللہ کا نام لیا ہے۔
صابر، شاکر تو وہ بے مثال تھی۔ ابران سے
خالی لاف آئی تو کئی قسم کی سنگین پریشانیوں نے
استقبال کیا۔ مگر وہ بتایا کرتی کہ میں نے کسی کو کچھ
نہ بنایا۔ بس جائے نماز سجھائی اور اپنے پیارے مولا
کریم کو اپنے دکھ درد کہہ دیجی۔ اسی سے زیادہ کرتی،
سسکتی اور رگم کی طرح طرح سے بھیک مانگتی تو تو
ہاں باپ سے زیادہ پیار کرنے والا ہے۔ حالات کو بدل
سکتا ہے۔ اور اللہ تعالیٰ ہمیشہ اُس کا ساتھ دینا لگا۔

ایک دفعہ ایسی ہی مالی تنگی تھی۔ بچوں کی فیس دینے کے
لئے رقم نہیں تھی۔ اللہ پاک نے کچھ رقم کا انتظام کر دیا
دل مطمئن ہو گیا کہ صبح فیس بھیج دیں گے مگر شام ہوئی
تو ایک محترم خادم چندہ لینے کے لئے آئے پہلے خیال
آیا کہہ دوں آج نہیں دے سکتے مگر ساتھ ہی مذمت
ہوئی کہ اللہ تعالیٰ نے آج ہی رقم دکا ہے آج ہی اللہ
کی خاطر چندہ دینے سے انکار کر دوں چنانچہ ساری
رقم چندے میں ادا کر دی۔ اللہ تعالیٰ کو یہ توکل اتنا پسند
آیا کہ اُس خزانوں کے مالک نے اُس سے کئی گنا زیادہ
اور بھیج دیئے۔

طوبی کا آمین کا پروگرام بنایا تو نیت یہ تھی کہ
غیر از جماعت مہمانوں کو بلائے کی ایک صورت ہو جائے گی۔
جس پیمانے پر اپنے مہمانوں کی عزت افزائی کرنا چاہتی
تھی اُس پر بہت خرچ اٹھنا وہ دعا کرتی رہی اور پروگرام
بناتی رہی۔ طوبی کی آمین بڑی شاندار ہوئی۔ اوپر ایر فضا
میں جہاں شادیوں کے انتظامات کی سی جگہ لگ تھی۔
تھوڑا سا با معنی سادہ سا پروگرام رکھا اور پھر کھانے
کی دعوت دی۔ اگلے دن بنایا کہ جس قدر خرچ ہوا بعینہ

شاہنگ کے لئے جانے کو کہتی تو بشری ملتوی کرنے کو
کہتی۔ میں کہتی بشری چلو شاہنگ کہ آتے ہیں۔ بیسول
کا کیا ہے بعد میں حساب ہوتا رہے گا۔ بشری کہتی نعیمہ
میرا مولا بہت پیارا ہے۔ میں اُس سے مانگتی ہوں تم یہ
تو کہتی ہو کہ بعد میں حساب ہو جائے گا۔ یہ کیوں نہیں
کہتی کہ خدا تعالیٰ پہلے ہی بندوبست کر دے۔ میرا مولا تو
میرا ضروریات ہی نہیں میرے شوق بھی پورے کر دیتا
ہے۔ اور واقعی میں دیکھتی اللہ تعالیٰ غیب سے سامان بہم
پہنچا دیتا۔

سادہ نفیس اور کم قیمت لباس پسند کرتی۔
کہتی مجھے ہنسنا کپڑا پہننے اور ہنسنا کھانا کھاتے ہوئے
خدا سے بہت خوف آتا ہے۔ عالی شان بنگلے، قیمتی زیورات
کپڑے دیکھ کر کہتی میرا مولا کتنا پیارا ہے اُس کا کتنا
احسان ہے کہ مجھے اتنی عالی شان اور قیمتی چیزیں دکھاتا
ہے۔ طبیعت میں فضا تھی کبھی کسی کے مال و دولت
سے مرعوب نہ ہوتی مگر روحانی دولت میں سب پر
ہمیشہ رشک کرتی۔

”محبت سب کے لئے نفرن کسی سے نہیں؟“
کا سلوگوں اس کی ذات میں حقیقی تفسیر بن جاتا۔ کوئی
کتنا ہی پریشان ہولے اپنی دلربا باتوں سے تسلی دے
دیتی۔ کسی کو حکمت کا نسخہ بتاتی۔ کسی کو دعائیں بتاتی۔ گلے
لگا کر منہ چوم کر پیار کرتی اُس کا وجود جسم پیار، وجود
ایسا مقناطیسی تھا جو سب کو اُس سے چمٹا دیتا۔

آخری دنوں میں جب وہ ہسپتال میں تھی متعلقہ
ڈاکٹرز اور سٹاف اُس کے گرد ویدہ ہو گئے تھے جب اُس
نے آپریشن کے بعد ہوش آنے پر اللہ کا شکر ادا کیا تو
ڈاکٹر بہت متاثر ہو کر کہتے لگا یہ پہلی مرتبہ ہے جس

تادیان کا سفر کریں گے بشریٰ کی یاد بہت تڑپائے گی۔ وہ نمازِ عصر کے وقت احمدیہ ہال پہنچ جاتی۔ کافی کھانا پکا کر ساتھ لے لیتی۔ نمازِ عصر کے بعد درس پھر مغرب پھر کھانا پھر تراویح سب ہال میں ہوتا۔ درمیان میں ذرا سی فرصت میں وہ سلاخی کڑھائی بیلین ٹانگنے کا کام کرتی یا کچھ لکھتی رہتی۔

تادیان جلنے سے پہلے کثرت سے دعا کی کہ وہاں ہر لمحہ سو سو منہ گزرے۔ خدمت کا کوئی موقع ہاتھ سے جانے نہ پائے۔ سفر شروع ہوا۔ امیرِ قافلہ محترمہ مبارکہ ملک صاحبہ تھیں۔ مگر عملاً ساری منصوبہ بازی کا بار بشریٰ نے خود اٹھایا۔ فہرستیں بنانا، جگہ بنا کر دینا، ہر ایک کے آرام کا خیال رکھنا اور اس کے ساتھ شوق کا یہ عالم کہ خرابیِ صحت کے باوجود چہرہ کھلا ہوا پر لطف شگفتہ باتوں کا سلسلہ جاری رہا۔ کبھی کبھی تکلیف کی لہریں قابو سے باہر ہو جاتیں تو اُسے زبردستی لٹاتا پڑتا۔ اس کی باتوں میں علمی رنگ مذہبی بحثیں، دعوت الی اللہ کے واقعات، سیرۃ کے جلسوں کا ذکر رہتا۔ اس کے علاوہ اسے بے حد لچپ لطیفے یاد تھے جو وہ اپنے مخصوص انداز میں بیان کرتی تو سننے سننے پر ہل میں ہل پڑ جلتے۔ یہ لطیفے اُسے اُس کے بھائی باسط کے توسط سے حاصل ہوتے۔ مدرسہ احمدیہ میں قیام کے دوران بھی ذرا سا موقع ملنے پر شگفتہ محفل لگ جاتی، جس کی ایک ایک یاد اب بے قرار کمر رہی ہے۔ کمرے کے باہر دفتر لجنہ کراچی کا بورڈ بشریٰ نے لگایا اور منظم طریق پر خدمتِ خلقی، سامان کو صحیح شغف تک پہنچانے، ڈیوٹیاں لگانے اور دیگر معلومات کا کام شروع کر دیا۔

اتنی رقم اللہ پاک نے بھیج دی۔ ہونا یہ ہے کہ داؤد بھائی کہیں نہ کہیں کام کرنے رہتے ہیں۔ کوئی پل کی رقم جلدی دے دیتا ہے کوئی دیر سے دینا ہے۔ دراصل اللہ پاک اپنی محبوبیت کی نشانی دکھانا ہے اور جب ضرورت پڑنے پر اس کا در کھٹکھٹایا جائے وہ ضرورت کی رقم عنایت فرما دیتا۔ اس وقت یہ احساس ہوا تھا کہ بشریٰ نے چار دسے باہر تنگ پاؤں پھیلائے ہیں مگر اب طوبیٰ کے دامن میں آمین کی تقریب کی حسین یاد بھی ماں کی یادوں کے سرمٹے میں سر نہرست ہوگی۔

بچوں کی تربیت کا انداز بھی نرالا تھا۔ بظاہر محسوس ہوتا تھا کہ سختی کرتی ہے۔ مگر جس طرح تربیت تڑپ کر وہ اُن کے لئے دُعا میں کرتی اور تربیت کا کوئی موقع ہاتھ سے نہ جاتے دیتا وہ اسی کا حصہ تھا۔ دین کو دنیا پر مقدم رکھنے کا عملی درس اُس کے گھرانے کو ازبر تھا۔ جماعتی ڈیوٹی کسے لئے سب نشا نشا سے تیار رہتے اور صفِ اول میں کام کرنا پسند کرتے۔ بزرگوں کی خدمت اور عزت خوب اچھی طرح سکھائی۔ بچے گھر سے جاتے یا گھر سے رخصت ہوتے چمٹا کر پیار کر کے دُعاؤں سے رخصت کرتی۔

حورِ جہاں در حقیقت جنت کی حور تھی جسے خدا تعالیٰ نے چھوڑی دیر کے لئے دنیا میں بھیج دیا تھا۔ وہ اپنے سچے سچے گھر میں حور کی طرح رہتی تھی۔ ہم اس کی مہینوں کے نشے میں لگن تھے۔ یہ سوچا بھی نہ تھا کہ اتنی جلدی وہ ہمیں چھوڑ کے دُور دیس جا بسے گی۔

یوں تو بشریٰ زندگی میں ہر مرحلے پر یاد آئے گی۔ مگر جب جب بھی رمضان المبارک آیا کرے گا اور

ٹھہرنے کی دعوت دی۔

واپسی کا سفر بھی رماڈن میں گزرا یہاں تک
رہا کہ قادیان کا قیام ہر لمحہ دُعاؤں اور خدشات
میں گزرا۔

جانے والے تو چلے جاتے ہیں مگر اپنے پیچھے
انٹھ، خوبصورت اور حسین یادیں چھوڑ جاتے ہیں۔

بشریٰ تو لجنہ کراچی کے گلستان میں ایس
نکلنا ہوا تو تازہ پھول تھیں جس کی خوشبو ہم
سب کو معطر کئے ہوئے تھی۔ احمدی خواہین اور
بچپور کی دینی، علمی اور اخلاقی تربیت کے لئے ہر
وقت کوشاں رہتیں۔ دوسروں کی ہمدردی اور
خیر خواہی میں اپنی ذات کو یکسر مٹا دیتیں۔

وہ لجنہ کے ہر فنکشن کی رونق اور رُوح رہا
تھیں۔ ہر محفل اس کے ساتھ سج باقی تھی۔ سب ہی کو
اس کے آنے کا شدت سے انتظار رہتا۔ ہر محفل میں
ہر وقت ہنستی مسکرائی اور چمکتی ہی دکھائی دیتیں۔
وہ ہماری احمدیہ مال کی گیلری کا زیور اور
زینت تھیں۔ وہ مخلوق خدا سے بے انتہا محبت اور پیار
کرنے والی تھیں۔

وہ حسن سیرت کے ساتھ حسن صورت کا بھی
مجسمہ تھیں۔ وہ سہرا با سیرت کے رنگ میں رنگی ہوئی تھیں
بے لوث خدمت دین پر وہ دم آخر تک قائم رہیں۔
حقیقت میں اس نے باعمل زندگی گزاری۔ وہ وقت
کا صحیح مصرف جانتی تھیں اور ایک ذلت میں کمی
کام کرتی تھیں۔

سیرت کے جلسوں کے حوالے سے کون ان کو
نہیں جانتا۔ سیرت کے موضوع پر تقریر میں ان کا

سب سے مشکل سیکورٹی کی ڈیوٹی خود لاند کر اچھی
کی ٹیم کے ساتھ جانفشانی سے ادا کی۔ صبح تہجد کے
لئے بیت المبارک جاتے۔ بیڑھیوں پر بھی جگہ ملنا
تخت شاہی سے بہتر لگتا۔ نماز فجر کے بعد بہشتی
مقبرے جاتے۔

جس روز کراچی کی مستورات کی حضور

سے ملاقات تھی۔ رشتہ ختمی کارڈز نہیں بنے
ہوئے تھے۔ یہاں پھر بشریٰ نے ایثار سے کام لیا۔ مجھے
بیتنا المبارک میں ڈیوٹی کے لئے بھیج دیا خود کارڈز
بنانے لگی۔ آقا کے دیدار کے لئے ترسی ہوئی بڑے
سکون سے ہوئی۔ میرے لئے آقا کی حفاظت مقدم
ہے۔ جب فارغ ہو کر آئی تو ملاقات کا وقت ختم ہو
چکا تھا۔ ملاقات کے دوران حضور نے نام لے کر یاد
بھی فرمایا تھا۔ ایک بشریٰ کا اور دوسرا امۃ الباری
ناشر کا۔

جس روز پاکستان کی خواتین کی ملاقات ہوئی
تھی بشریٰ ایک کونے میں بیٹھی تھی۔ پیارے آقا کی
نظر پڑی تو فرمایا "ستائے تم بہت کام کرتی ہو"
اور فرمایا "سچو کا تم تو بالکل ویسی ہی ہو جیسی میں
آٹھ سال پہلے چھوڑ کر گیا تھا۔ باقیوں میں پھر بھی کچھ
نہ کچھ تبدیلی دیکھی ہے؟" اس کے بعد سیرت کے جلسوں
کا ذکر فرمایا اور لجنہ لاہور کو کہا کہ اس کو بلا کر
تقدیریں لیں۔

قادیان میں غیر مسلم خواتین سے پیار اور عزت
سے باتیں کرنے کی وجہ سے وہ بشریٰ کی ایسی گرویدہ ہوئی
کہ گھروں پر اصرار سے بلایا۔ ہم تحائف لے کر گئے
انہوں نے بھی تحائف دیئے اور آئندہ اپنے بیاں

گا اور اتنا زیادہ وقت دے گا۔ کس کے پاس بیٹھے
کہ ہم زندگی سے بھرپور تقبہ نگاہیں لگائیں گے اور اپنے
علم بھولیں گے۔

کس کی محبت بھری نگاہیں ہمسکرامتیں اور تقبہ
ہمیں اور سرور بخشیں گے۔ اب کس سے ہماری محفلیں
اور سیرت کے جلسے سمجھیں گے۔ یہ خدا تو پُر ہوتا نظر
نہیں آتا۔ خدا کا کام تو ہوتا چلا آیا ہے اور ہوتا چلا جائے
گا۔ گناہوں کو ایسی عظیم بیٹی۔ بہن بھائیوں کو ایسی
محبت کرنے والی بہن۔ شوہر کو ایسی وفا شعار ساتھی۔
بچوں کو ایسی پیار کرنے والی اور خدا ہونے والی ماں۔
اور دوستوں کو ایسی پر خلوص اور محبت کرنے والی
دوست کبھی نہیں ملے گی۔ ایسے قیمتی بافیض وجود
تو صدیوں بعد پیدا ہوتے ہیں۔

آج بھی بشری کی پیاری آواز اور ہنسی کی مسکرائی
کھنکھرائی دیتی ہے۔ ہر گھر اور ہر زبان پر بشری
کا جن تذکرہ جاری ہے اور نہ جانے کب تک جاری
رہے گا۔ کب تک ہم اس کی جدائی میں درد کے
فسانے لکھتے رہیں گے۔ قدم قدم پر تو بشری کی
حیثیت یادیں بھری پڑی ہیں۔ اسے کیسے نہ یاد کریں ہم
اس کا نام تو اس کی خدمات کے پیش نظر تاریخ احمدیت
میں بھی ہمیشہ کے لئے زندہ رہے گا۔ آئندہ آنے
والی نسلیں بھی ان کے لئے دعا گو رہیں گی۔ ان کا نیک
نمونہ بھی آنے والی نسلوں کے لئے مشعل راہ بنا
رہے گا۔

لے جانے والی پیاری بشری تجھے تیرے مولیٰ
کا بے حساب پیار نصیب ہو وہ تجھے اپنی رحمتوں اور
فضلوں کے سائے میں رکھے۔

کوئی ثانی نہیں تھا۔ ان کی تقریر سب سے منفرد و
انوکھی طرز کی دلوں کو گداز کر دیتی۔ جیسا کہ
حضور نے فرمایا کہ خواہ کتنا ہی کوئی مخالف
کیوں نہ ہو ان کی تقریریں کر اپنے خیالات بدلنے پر
مجبور ہو جانا اور اس روحانی مفضل پر ایک وجد کا سا
سماں پیدا ہو جانا۔ سننے والے کبھی آنسو بہاتے اور
کبھی جھوم جھوم کر داد دیتے۔ ہر کوئی ان کی تقریر
سُن کر دوبارہ سننے کا آرزو مند رہتا۔ ان کی
تقریریں سیرت کے جلسے کی کامیابی کی ضمانت تھیں۔
جتنا بڑا مجمع ان کی نظروں کے سامنے ہوتا اتنی ہی
پر جوش ان کی تقریر ہو جاتی کہ سننے والوں پر
رقت طاری ہو جاتی۔

کبھی کوئی بڑا مجمع یا بڑی بڑی خوبصورت
عبادت گاہ لوگوں سے بھری ہوئی دیکھتیں تو حسرت
سے کہتیں کہ کاش مجھے کوئی ان میں کھسنے کی اجازت
دے تو میں سیرت پر تقریریں کروں۔ ان کو اپنے آقا
پیاری پیاری باتیں بناؤں جو یہ نہیں جانتے۔ خدا نے
چاہا تو یہ سب ہماری ہی ہو جائیں گی اور میں اپنا شوق
پورا کروں گی۔ وہ عاشق رسول اور امامت کی فدائی۔
یہ حسرت اپنے دل میں ہی لے کر چلی گئی۔

بشری! تو ہم سے اتنی جلدی جدا ہو جائے گی۔
کبھی سوچا بھی نہ تھا۔ ابھی تو ہم نے تم سے بہت کچھ
سیکھنا تھا۔ بہت کچھ پوچھنا تھا۔ قدم قدم پر
تمہاری رہنمائی حاصل ہوتی تھی۔

اب کس سے ہم اپنے دکھ درد اور پریشانی
بیان کریں گے۔ کون ہمیں دلا سے دے کر مطمئن کرے
گا۔ کون ہمیں مزے مزے کی باتیں کرنے کے لئے فون کرے

روح شاید ہم کو دیکھ رہی ہو کہ جن کی ذرا سی تکلیف پر میں تڑپ اٹھتی تھی اب کس طرح تڑپ تڑپ کر بے حال ہوئے جا رہے ہیں اس کی تبدیلی میں آنسوؤں کے دریا بہا دیئے ہیں۔ ہاں شبہ اگر اجازت ہوتی تو زمین کا سینہ چیر کر تجھ سے آپٹتے۔ اس سے پیار پر تو شرک کا گمان ہونے لگتا تھا۔ اے خدا تو ہمیں صبر و ہمت دے۔ ایسا نہ ہو کہ ہمارا غم بھی شرک کی حدود کو چھونے لگے۔

یہ ہم سب کے لئے ایک عظیم صدمہ ہے جو بھلایا جانے والا نہیں۔ مگر خدا تو ہر چیز پر قادر ہے۔ وہی اس عظیم خلا کو اپنی قدرت سے پُر کرے اور اس صدمہ کو برداشت کرنے کی توفیق عطا فرمائے۔

واقفین سچوں میں خوش مزاجی اور تحمل پیدا کریں

”سچوں سے ایسے سچوں کے مزاج میں تلخ گفتگو پیدا کرنی چاہئے۔ ترش رویی و قہر کے ساتھ پہلو پہلو بہیں چل سکتی، ترش رویی واقفین زندگی ہمیشہ حیا مت میں سبیل پیدا کیا کرتے ہیں اور بعض دفعہ خط ناک فتنے بھی پیدا کر دیا کرتے ہیں۔ اس لئے خوش مزاجی اور اس کے ساتھ تحمل یعنی کسی کی بات کو برداشت کرنا، یہ دونوں سعادت واقفین سچوں میں بہت ضروری ہیں۔ (خطیبہ جمعہ فرمودہ ۱۰ فروری ۱۹۸۹ء)“

بشری تو تو کمال کی پیار کرنے والی ہستی تھیں۔ اب بھلا کون ہمیں آپ کا سا پیار دے گا۔ اے خدا اس کے پیار کی کمی کو اب تو پورا کر، تو ہمارا ہو جا اور ہم تیرے ہو جائیں۔ تو تو لانا وال ہے۔ ہمیں کبھی چھوڑ کر نہیں جائے گا۔

اللہ تعالیٰ سے دعا ہے کہ وہ آپ کو خیر اللہوں میں بلند سے بلند تر مقام عطا فرمائے اور اپنا جگہ جگہ عطا کرے۔ اللہ تعالیٰ اس سے بڑھ کر اس سے پیار کا سلوک کرے۔ اس کے پیار کا اجر عظیم عطا فرمائے۔ ان کے والدین، شوہر اور بچوں کو صبر جمیل عطا فرمائے، غمگین دلوں پر سکینت نازل فرمائے۔

اے خدا تو ماں کی ٹھنڈی میٹھی چھانوں سے محروم بچوں کو اپنی ٹھنڈی میٹھی آغوش میں پروان چڑھا نا۔ وہ پھلیں پھولیں۔ دین و دنیا میں ترقی کریں۔ طوفی کو بشری ثانی بنا دیتا۔ جنم دینے والی ماں ہی پیدا ہوتی ہے۔ تخلیق کرنے والی اور ماں سے بڑھ کر پیار کرنے والا خدا تو ہمیشہ زندہ رہے گا۔

چند روز قبل میں نے خواب میں دیکھا۔ بشری میرے گھر آتی ہے۔ میں اس کو بہت پیار کرتی ہوں۔ بشری کے چہرے اول بالوں میں سے نہایت عمدہ خوشبو آرہی ہے۔ میں خوشبو سونگھتی جا رہی ہوں اور پیار کرتی جا رہی ہوں۔ وہ جنت کی ہی تو خوشبو تھی جو اس میں سے آرہی تھی۔ اور حقیقت میں بھی وہ ہمیں اپنا بے انتہا پیار دے کر خود خوشبو بن کر ہمیں معطر کرتی رہی اور اب بھی خوشبو کی طرح اس کی یادیں ہر طرف بکھری ہوئی ہیں۔ اس کی

غزل

گھور اندھیرا ڈھلتے سائے
 لہو سے ہم نے دیئے جلائے
 کوئی تو روکو، کیوں یہ دھڑکن
 چپ نگری میں شور مچائے
 کئی رتوں کی یاد نے آ کر
 کئی پرانے گیت سنائے
 شام ڈھلے گھر آنا پیچھی !!
 اک انہونی آس دلائے
 دل بہلایا، دامن جھٹھا
 خواب پہ پرے کون بٹھانے
 بن بادل برسات ہوئی تھی
 ہم نے چھپ کر نیر بہائے
 یوں بے وجہ ہنسنا تیرا
 اندر کتنے زخموں لگائے
 پودے پانڈ کا زرد اجالا
 پلکوں پر موتی بکھرائے
 شب کی سیاہی ڈھل جائے گی
 رکھنا تم اُمید بندھائے
 طیبین تیرے من کا الاؤ
 ظلمت میں کزئیں پھیلائے

محترمہ طیبہ منیر صاحبہ - کراچی

”مفتدور ہو تو خاک سے پوچھوں کہ اے لیم...“

اس حوالے سے وہ مجھے ہمیشہ چھوٹے بھائیوں کی طرح عزیز رہا۔ پھر پتہ چلا کہ وہ آنٹی بشری کا بیٹا ہے تو یہ انسیت اور بڑھ گئی۔

جہاں! وہی آنٹی بشری، میری آئیڈیل شخصیت

میری ہی کیا مجھ جیسی بہت سوں کی آئیڈیل جن کی ملکوتی مسکراہٹ یوں اثر کرتی کہ اس پر نور چہرے میں کھوجانے کو دل چاہتا اور جب ان کے لبوں سے

الفاظ کے پھول جھڑتے تو یوں محسوس ہونا گویا وقت

تھم گیا ہو۔ میں نے آج تک اس دلنشین پیرائے میں

گفتگو کرنے والی خاتون نہیں دیکھی جن کا چہرہ

مسکراہٹ، لہجہ، شخصیت الغرض تمام وجود ہی

اپنے نام کا مکمل عکاس ہو۔ ”حور جہاں بشری“

کیا نام تھا کہ وجود کا ہر حصہ اس حسین نام کی عکاسی

کرتا دکھائی دینا تھا۔

حوری آنٹی، جن سے میرا کوئی خون رشتہ

نہیں تھا لیکن کیا نام دیا جائے اس ان دیکھے رشتہ

کو، اس تعلق کو جس کے بظاہر ٹوٹ جانے کا یقین

اب تک نہ دل کو ہے اور نہ ان آنکھوں کو جن کے

سامنے ہر وقت وہ پیارا چہرہ مسکراتا ہے۔ آج ایک

عرصہ ہو گیا ہے اس حسین وجود کو اس مادی دنیا سے

تعلق توڑے ہوئے لیکن ہر پل یہی احساس ہوتا

ہے جیسے یہ سب ہوا ہی نہ ہو۔

گزشتہ سال ہماری قیادت کے سالانہ اجتماع

کے موقع پر آنٹی بشری کے ہاتھ میں ایک فائل دیکھی

جس پر جلی حروف میں NASIR لکھا ہوا تھا۔ اتنے

میں میری دوست نے کہا ارے یہ تو ناصر کی امی ہیں۔

دیکھو کس قدر مشابہت ہے میں نے غور کیا تو یقین

ہو گیا۔ بعد احترام بشری آنٹی کے پاس گئی۔ پوچھا،

آنٹی ناصر آپ ہی کا بیٹا ہے۔ انہوں نے مسکراتے ہوئے

کہا۔ ”جی بیٹا میں تو بہت پہلے پہچان گئی تھی تمہی

وہ طیبہ ہو جس کا ذکر ناصر کرتا ہے۔ لیکن تم نے کبھی

اس حوالے سے بات ہی نہ کی۔ پھر دوسرے دن کالج

میں ناصر کی خوب تیرلی کہ تم نے پہلے کیوں نہ بتایا کہ تم

آنٹی بشری کے بیٹے ہو؟“ آپ نے کبھی پوچھا ہی نہیں

تہایت اطمینان سے موصوف نے جواب دیا۔ پتہ ہے۔

ناصر۔ آنٹی بشری تو میری آئیڈیل ہیں۔ سچ ہی

سے ان کی شخصیت میرے لئے بہت اہمیت رکھتی ہے۔

جو اب ناصر صاحب اپنے کالج اگڑانے لگے تو میں نے

توڑا کہا تم کیوں مجھول رہے ہو۔ میں آنٹی کی بات کر

رہی ہوں۔ توڑا گویا ہوئے: امی تو میری ہی ہیں نا!

جی نہیں تم مجھ سے چھوٹے ہو۔ اس لئے تمہاری

امی بعد میں میری آنٹی پہلے۔ یہ بھی ٹھیک ہے۔ اس

نے بارمان لی۔ ناصر دراصل اس کالج کاسٹوڈینٹ

ہے جس کے اسکول سیکشن میں میں پڑھاتی ہوں۔

اس فانی دنیا سے کٹ گئیں تو تمام دنیا نے جہاں جہاں حضرت امام جماعت اجدید کا خطبہ جمعہ دیکھا اور سنا جاتا ہے۔ یہ مظاہرہ دیکھا کہ امام وقت نے اس پاکباز مہمئی کو شاندار الفاظ میں خراج تحسین پیش کیا۔ سچ ہے ہم جیسے گناہگار تو اس مقام کا تصور بھی نہیں کر سکتے۔ واقعی وہ چہمیتی تھیں اپنے خاندان کی، اپنی لجنہ کی، اپنے امام کی اور اپنے خدا کی، تبھی تو اس قدر جلد اللہ کو پیاری ہو گئیں۔

تصحیح

مصباح ستمبر ۱۹۹۳ء صفحہ ۴۳ پر نام اور
رشتہ غلط شائع ہو گیا ہے۔ اس کو اس طرح
پڑھا جائے۔

○ محترمہ سعیدہ نصرت بلانا صاحبہ اہلبیہ مکرم
رانا محمد سرور ارشد صاحب سول آفیسرز کالونی اوکاڑہ
اپنی چھوٹی بیٹی طاہرہ پروین کا نکاح مکرم مرزا
ذوالفقار احمد کے ساتھ ہونے پر رشتہ کے بابرکت
ہونے کے لئے درخواست دعا کرتی ہیں۔

○ صفحہ ۱۱ سطر ۱۰ میں منظور احمد پاشا
کی بجائے مظفر احمد پاشا پڑھا جائے۔

○ اسی طرح صفحہ ۷۷ پر رضیہ بشیر کی بجائے
شبیر پڑھا جائے۔

(ادارہ)

بشری آنٹی کی شخصیت یوں تو اخلاق فاضلہ
سے پُر تھی۔ خدمتِ خلق، جماعتی امور میں انتھک
مصرفیات، سیرتِ نبوی پر بے بہا علم، جماعتی بنیاد کا
عقائد پر عبور لیکن ان کی جس خوبی نے دلوں کو تسخیر
کیا وہ اندازِ بیان اور کھلتا ہوا خوبصورت لہجہ تھا۔
بچپن میں جبکہ میں ناصر الاحمدیہ کی رکن تھی اجتماعات
اور جلسوں میں آنٹی سے ملاقات ہوتی رہی گو کہ یہ
ملاقات سرسری سی ہوتی تھی لیکن ان کی شخصیت کا
اثر دکھانے کے لئے کافی ہوتی تھی۔ یعنی آپ نے صرف
سلام کیا اور جواباً پورا سلام، کیا حال ہے چاند
دھیرے کو پیار سے تھپتھپاتے ہوئے، کیسے ہو؟
ٹھیک ٹھاک ہو؟ یعنی تاکہ درجہ مصرفیت کے باوجود
جواب ہمیشہ ایسا ہی دلنشیں ہوتا تھا کہ ہم جیوں کی
دُور سرشار ہو جاتی تھی۔

عموماً سالانہ اجتماعات کے موقع پر جو کہ صبح
سے شام تک جاری رہتے ہیں۔ خواتین کچھ اپنی فطرت
کی بناء پر اور کچھ بچوں کے ساتھ کی وجہ سے آخری ایک
آدھ گھنٹوں میں انتظامی مسائل پیدا کر دیتی ہیں یعنی
جلسہ کی کارروائی میں کم اور فانی گفتگو میں زیادہ دلچسپی
لینا شروع کر دیتی ہیں۔ ایسے مواقع پر آنٹی بشری کی تقریر
شروع ہوتے ہی حاضرین پر مکمل سکوت طاری ہو جاتا اور
سب ہم تن گوش ہو کر ان کی پُر مغز گفتگو سنتے پر
مجبور ہو جاتے۔ اندازِ بیان کی دلکشی، لہجہ کی نرمی،
الفاظ کی لدائی اور سلاست۔ الغرض تمام خوبیوں سے
پُر وہ تقریر تمام حاضرین کے دلوں میں اترنے لگتی۔
کس قدر خوش قسمت تھیں وہ خاتون کہ جب تک
زندہ رہیں جماعت کی آنکھوں کا نانا بنی رہیں اور جب

برکت ناصر کراچی

آہ بشریٰ داؤد صابہ

صبر کتنا بھی ہو لیکن چند لمحوں کے لئے
و فعتاً ناریک ہو جاتی ہے روشن کائنات
ذہن قبول نہیں کر رہا... کہ تو ہمیں ہمیشہ
کے لئے چھوڑ گئی ہے لیکن یقین کرنا پڑے گا کہ میری
عزیز بہن امۃ الباری ناصر اور تو... ایک جان دو
قالب... شعبہ اشاعت مجھے کراچی کی ہانی... اس
دن شام کے چھ بجے فون کی گھنٹی بجی۔ یہ کیا بادی
آپا کی آواز لڑکھڑاہی تھی۔ گھبر کے پوچھا خیر تو
ہے۔ جواباً یہ سنکر کہ آپھی خبر نہیں بشری چلی گئی ہمیں ہمیشہ کیلئے
چھوڑ کر چلی گئی میرا پاؤں لڑکھڑانے لگے۔ نہیں نہیں یہ
سب کیسے ہو گیا۔ میرے بھائیوں اور بھانجیوں نے
مجھے کرسی پر بٹھا دیا۔ وہ بتا رہی تھیں۔ وہ جو ہمیں
پیارن تھی۔ اللہ میاں کو بھی بہت پیاری لگی۔ ہسپتال
سفینتہ بھر رہنے کے بعد گھرانے کی اجازت ملنے پر
اپنے پیاروں کے ساتھ لفٹ تک آئی۔ اور اتنا فانا
اپنے گھر کا رخ بدل لیا۔ پارٹ اٹیک تے کچھ سوچتے
سمجھتے کی ہمت ہی نہ دی۔ امیر جینسی میں جا کر ایک
مرتبہ آنکھیں کھولیں۔ آخری پیغام۔ حضور کو میرا
سلام کہنا... اور اپنے پیاروں کو الوداعی سلام
کہتے ہوئے۔ بروز منگل ۲۰ جولائی ۱۹۹۳ء کو
بچھڑے، سال مولائے حقیقی کی پیار بھری گود میں
چلی گئیں۔

وہ جو کراچی مجھ کی جان تھی۔ شعبہ اصحاب و اشراف

کی سیکرٹری۔ بھر پور شخصیت کی مالک۔ جس کی آواز
میں جادو۔ بہترین مقرر، سامعین پر چھا جانے والی
وہ عاشق رسول... سیرت کے جس موضوع پر بھی
بولتیں کچھ اس طرح اس میں ڈوب جاتیں کہ سننے
والوں کو سحر زدہ کر دیتی۔ ایسے ہی ایک سیرت کے
جلسہ میں آنحضرت صلی اللہ علیہ وسلم کے عورتوں پر
احسانات میں بعض بوجہ خوانین مہمانوں میں شامل
تھیں۔ یہ اختیار پہنے والے آنسو گواہ تھے جن
پہنچانے والی آواز نے دلوں کو گداز کر کے گھس
انسانیت کے احسانات یاد دلا کر ننگرا آنسو بہاتے
پر مجبور کر دیا۔ تقریر ختم ہو چکی لیکن انداز بیان
سب کے دلوں کو تسخیر کر گیا۔ پھر جب کسی کو
بحیثیت مہمان بلاتے تو یہ سوال ضرور ہوتا کہ بشریٰ
کی تقریر ہے کہ نہیں... اور جب بھی اس تک یہ
بات پہنچائی گئی تو کمال انگساری سے کہتا، او میری
بہن اس میں میرا کوئی کمال نہیں۔ یہ تو سب میرے مولا کا
احسان ہے۔ اکثر کہتیں کہ دیکھو یہ سب حضور
کی دُعائیں ہیں۔ ورنہ بعض اوقات یہ ہوتا ہے
بلکہ ہمیشہ یہ ہی ہوا کہ تقریر تیار کی۔ یہ خوش فہمی کہ
آج کے جلسہ میں مشکل نہ ہوگی۔ لیکن اختتام تک
دل غیر مطمئن ہی رہتا اور جس پروگرام میں طبیعت
میں گھبراہٹ ہوتی۔ سارا زور دُعا پر ہوتا تو وہ تقریر
ایسی ہوتی اور بولنے کے دوران خدا تعالیٰ ایسے پوائنٹ

بلکہ بیرونِ پاکستان سے بھی آڈر آنے لگے۔ کیونکہ یہ کورس نامرات کے ساتھ وقفِ نو کے نصاب میں بھی شامل ہو چکا ہے۔ اس کے ساتھ ساتھ وہ مقدس درتہ، چشمہ زمزم، اصحابِ انبیاء علیہم السلام کے لئے سیرتِ نبویؐ کو آسان زبان میں کہانیوں کی صورت دے کر اپنے اندر کے عشقِ رسولؐ کو آنے والی نسلوں میں منتقل کر رہی تھی۔ میرے مولا اس کی رُوح پر ہزاروں رحمتیں نازل فرما۔

دیکھ لو بشری تیری یہ اپنا کج بھائی کتنوں کو خون کے آنسو رلا گئی۔ مجنہ مرکز یہ ربوہ جو حضرت سیدہ جھوٹی آپا مریم صدیقہ ماجہ صد مجنہ پاکستان کی صحت یابی کی خوشی میں ۲۲ جولائی ۱۹۹۳ء کی شام پر دو گرام تیار کر چکے تھے۔ فوری طور پر ملتوی کر دیا۔۔۔ تمہیں بھی تو آیا تو سی سے بہت پیار تھا۔ وہ بھی مجھے گلے لگائے رو دیں۔ کہتی تو ٹھیک ہی ہیں کہ ”اتنی محبت بڑھانی ہی نہیں چاہیے بارگاہِ رات گذارنا کہ دل کو کوئی ٹوپے رہا ہے“ حضرت سیدہ جھوٹی آپا نے فرمایا کہ اچھی والے تو بشری کہتے تھے۔ لیکن ہم اسے حوری کے نام سے بھی جانتے ہیں قمر صبیحہ عزیز صاحبہ کو بھی وہ پر جوش میٹنگ یاد آ رہی تھیں۔ جو مجنہ کراچی اور مجنہ مرکز یہ کی ہوا کرتی تھیں۔ سٹاف کی ہر جمیر کی آنکھ میں آنسو ہیں۔۔۔۔ گذشتہ سال ہی تو مجنہ لاہور کے سیرت کے جلسوں کو توڑتے رونقِ بخشنی۔ وہاں بھی ٹوٹنے اپنی آواز کا جادو جگایا۔۔۔ تیرے چاہنے والے تو جہاں جہاں بھی ہیں سبھی نہ بھول پائیں گے۔

دل پر وہ چوٹ لگی ہے کہ دکھا بھی نہ سکوں اور چاہوں کہ چھپا لوں تو چھپا بھی نہ سکوں آشنا غیر نہیں اپنے غم پہناں سے ضبط کر بھی نہ سکوں اشک بہا بھی نہ سکوں ہیں تو عرصہ کے بعد بچوں کو چھٹیوں میں لے کر ربوہ آئی کے پاس آئی۔ اب تو ہفتہ ہی تو رہ گیا تھا واپسی میں۔۔۔۔۔ وکالتِ وقف نو کا آرڈر تھا کہ ان کو دی جانے والی چھت کتہ کا شاک اگر نی کتاب ۵۰ کی تعداد میں رکھوائی جا سکے تو مرکز آنے والے وفد کو دینے میں آسانی ہوگی۔ اس میں پانچ کتابیں تمہاری ہیں۔ سو چاہتا تھا کہ تمہاری سامنے رکھوں گی۔۔۔۔۔ تو حسبِ سابق تم باہنوں میں لے لو گی۔ اسی پر جوش انداز میں مبارک باد دیتے ہوئے مانغا چھو ہو گی اور پھر بڑی انکساری سے کہو گی۔ او میری بہن اس میں ہماری کوئی بہادری نہیں یہ سب تو میرے پیارے آقا کی دعائیں ہیں۔ میرے مولا کے احسان ہیں۔ ہم ہی کیا چیز۔۔۔۔۔ واقعی ہم کچھ چیز بھی نہیں۔۔۔۔۔ درتہ کوئی تو تیری راہ رو کتا۔۔۔۔۔ تیرا وہ عظیم باپ۔۔۔ تیری صابر ماں، تیرا قدر دان شوہر جن کی مثالیں تو بار بار دیا کرتی تھی۔۔۔۔۔ تیرا اکلوتا بھائی، تجھ سے پیار کرنے والی تیری بھابھی جین کے نوگن گایا کرتی تھی۔ بی بی تیری چھوٹی بہن جو ننھے اپنے جگر گوشوں طاہرہ اندنا سر کی طرح پیاسی تھی اور وہ ننھی طوٹی جو فون پر سلام سنتے ہی پکارتے لگتی۔۔۔۔۔ اُمی آپ کا فون چاول والی آنسی۔۔۔۔۔ اور تمہارا سلام کے ساتھ جاندار فقہیہ۔۔۔۔۔ کیسے

تجھے حیاتِ جاودانی دیتی رہیں گی۔ جو وقفِ تو
ان سے فیض پائیں گے۔ اُس کی جزا میرا مولا
تاقیامت تجھے دیتا ہے اور تیری نسلوں کو بھی
... نیز یہ فقرہ سدا میرے کانوں میں گونجتا رہے
گیا کہ میں تو ہمیشہ یہ دعا کہتی ہوں۔ میرے
مولا تو مجھے اُس وقت لیتے پاس بلانا جب تو
مجھ سے راضی ہو۔

خدا کرے تیری طرح ہم بھی اپنے مولا کی
رضا کی راہوں پر چلنے والے ہوں۔ یہ یادیں تو
بشری تقاضے اور کمزوریاں ہیں۔ یہ سب مہلتیں
بھی تو اُس کی عطا کردہ ہیں، لہذا
اے میری جاں ہم بندگیں اک آقا کے آزاد نہیں
اور سچے بندے مالک کے ہر حکم پر قربان جاتے ہیں
سے حکم تمہیں گھر جاتے گا اور ہم کو ابھی کچھ گھرنے کا
تم گھنڈے گھنڈے گھر جاؤ ہم پیچھے پیچھے آتے ہیں

حدیثِ دین میں زندگی کا لطف

وہ لوگ جن کو پہلے دین کی حدیث کی عادت نہیں۔
جب رفتہ رفتہ ان سے حدیث لی جاتی ہے تو ان کے اندر
سے ایک نیا شعور پیدا ہوتا ہے۔ وہ سمجھتے ہیں
کہ ہمیں تو اب زندگی کا پتہ چلا ہے۔ اس سے
پہلے تو غفلت کی حالت میں وقت ضائع کیا۔
اور ان کو زندگی کا لطف آنے لگ جاتا ہے
حضرت امامِ جماعت احمدیہ المربع
۲۲ نومبر ۱۹۹۱ء

چاول کھلاٹے تھے کہ تمہاری شناخت ہی یہ بن
گئی ہے.... تو نے اس کی خوشیوں میں بھی منفرد
رنگ بھرے۔ طوئی کی آئین کے حوالے لان پر جو
فنکشن کیا۔ بلکا پھلکا سیرت کا جلسہ ہی بن گیا کبھی
طوئی کی گہریا کی شادی کے بہانے اہل محلہ کو گھیر لیا۔
تو اپنے آباء کا ذکر بھی حسین عقیدت و احترام سے
کہتی وہ تیرا ہی حصہ تھا۔ تجھے فخر تھا کہ تیرے
دادا جان کی قربانیاں بہت عظیم تھیں۔ جن گلیوں میں
اُن کا ہوا جہیت کے لئے بہا۔ اُس کا رنگ تیرے
لبوں میں بھی تو شامل تھا۔ تو اپنے پوش، جذبہ اور
عشق کا سہرا اپنے بندگوں کی دعاؤں کے سر پہ
باندھتی... ہاں ہاں اُن دعاؤں کی طاقت ہی تو
تھی۔ کراچی سے ربوہ تک کا طویل سفر کر کے بھی تو
رات گئے جب سب آرام کے لئے لیٹ جاتے...
تو بھی تو سب لائیں سجھا کر اپنے سر پر دیئے کی
طرح ٹھانے والا لب جلاٹے اپنا مسودہ مکمل
کرنے کی فکر میں تھی... تو تب بھی مجھے بہت
عظیم لگتی تھی... سحری کے قریب آنکھ کھلنے پر
تجھے کہا کہ خدا سا کمر سیدھی کر لے۔ تو جو آیا یہی کہا کہ
ہاں ہاں عورتوں سا کام رہ گیا ہے۔ لیکن دیکھو بہت ہی مقرب
جاتے ہوئے مجھے ضرور ساخنے لے لینا... رات دس
بجے باری آپا سے پوچھا... کہ شاید اب بھی تو بہشتی
مقربہ آئے۔ لیکن تیری آخری آرام گاہ تیرے اپنے
وطن ہی میں بنی... تو سب کے دلوں کو سوگوار و
رضعی کر گئی۔ ہم تجھے کبھی نہ مٹھا سکیں گے، تو نے
میدانِ عمل میں جان دی... تو لجنہ کی تاریخِ احمدیت
میں ہمیشہ زندہ رہے گی۔ تیری یہ تخلیق کردہ کتابیں

ایک عالم ہے تیری یاد میں بیکل بشری

ایک عالم ہے تیری یاد میں بیکل بشری
صرف میں ہی نہیں دنیا تیری شیدا ہے

اب تو سوچا ہے کسی کو بھی نہ چاہا جائے
دل کے سناٹے سے ایسی ہی صدا آئی ہے

اب تو ہم لوگ ہیں اور یاد کی گھنگھور گھٹا
اب کے برسات نئے رنگ میں در آئی ہے

دل کے بہلانے کی کوئی نہیں صورت باقی
تم سے جو رشتہ تھا اس میں بڑی گہرائی ہے

تم نے تو بشری نئی دنیا بسالی جا کر
مڑ کے دیکھا بھی نہیں کون تم سائی ہے

کاسہ دل لے چوکھٹ پر چلی آئی ہوں
میرسی تو مولا کے در سے ہی شناسائی ہے

وہ امر ہوگئی

تیار کیا۔ باقاعدہ اجلاس ہونے لگے۔ سحری کی خوشی اخلاقی اور منساری میں مفناطیبی کشش تھی۔ اس کا حلقہ اجاب وسیع تھا جس میں جماعت کی تخصیص نہ تھی۔ گھر پر بڑی دعوتیں کرتی۔ مشکل کام خود اپنے ذمے لیتی اجلاس وغیرہ پر لانے لے جانے کے لئے دونوں مہیاں بیوی ہر دم تیار رہتے۔ یہی نہیں۔ بیاروں اور مسافروں کی خدمت کرنا بھی، دونوں کا شعار تھا۔ گھر پر رکھنا، کھلانا، پلانا، آرام دینا شاپنگ کروانا، تحفے تحائف دے کر رخصت کرنا، معمولات میں شامل تھا۔

ایک واقعہ بطور خاص یاد آ رہا ہے۔ ایک عمر رسیدہ خانوں پاکستان سے اپنے بیٹے کے پاس آئی ٹھہرنے لگیں۔ بشری کو بزرگوں کی خدمت کی حرص رہتی ضعیف خانوں کو گھر لے آئی۔ نہلایا، دھلایا، گرم دودھ پلایا۔ اور اپنی اتنی کا بھیجا ہوا گرم کوٹ اسے پہنا دیا۔ میں نے کہا بشری یہ تو آپا جان نے بہت چاہنت سے تمہارے لئے بھیجا تھا۔ بشری نے میری طرف بڑے پیار سے دیکھا اور کہا، میری پیاری سی خالہ جان! اللہ تعالیٰ بہت دے گا۔ شادی کے کیڑوں کا بھرا ہوا لٹچی کیس ضرورت مند بچیوں میں تقسیم کے لئے دے دیا۔

اس قسم کے بہت سے واقعات ہیں جن کا حاصل یہ ہے کہ دنیا کی کسی بھی دولت کو خدا تعالیٰ کی خوشنودی حاصل کرنے کے لئے بغیر ملال کے شوق سے لٹا دینی

میری بھانجی کا نام حضرت امام جماعت احمدیہ الثانی نے سحر جہاں رکھا۔ ہماری بڑی بہن بلقیس جہاں نے بشری رکھا۔ شروعا میں دونوں نام چلتے تھے۔ مگر جب حضرت امام جماعت احمدیہ الثالث نے بشری داؤد لکھا تو یہی نام زیادہ معروف ہو گیا۔

بشری بچپن سے ہی ہوشیار، ہونہار اور ذہین تھی۔ چار سال چار ماہ اور چار دن کی عمر میں قاعدہ شروع کیا اور پونے چھ سال میں قرآن پاک مکمل پڑھ لیا۔ رام سوامی کے سکول میں ابتدائی تعلیم حاصل کی۔ بی ایس سی گورنمنٹ کالج فار ویمن سے کیا۔ ایم ایس سی بیالوجی کراچی یونیورسٹی سے کیا۔ تعلیم میں اچھے نتائج کے ساتھ ساتھ اُس نے گھرداری کے سارے ہنر سیکھے اور سکھائے۔ ناصرات و لجنہ کا کام سرگرمی سے کیا۔ گھر کے مرمت وغیرہ کے کئی کام وہ خود ہی کر لیتی۔

میں ایران میں تھی جب شادی کے بعد بشری ایران آئی ہم تہران میں رہتے تھے۔ بشری کے آنے پر آپا سیدہ صاحبہ صد لجنہ کراچی کا خط دیاں کے امیر صاحب کو ملا کہ بشری سے خوب کام لیں یہ باصلاحیت لڑکی ہے چنانچہ دیاں لجنہ کی تنظیم قائم کی۔ بیگم امیر صاحبہ صدر بشری جنرل سیکرٹری اور خا کسا سیکرٹری تعلیم و تربیت مقرر ہوئیں۔ ہمارے پاس جماعتی کتب زنجیریں۔ خود ہی نصاب

تھی۔

حوری کی وفات سے تقریباً دو ماہ قبل میں نے خواب میں دیکھا کہ میرا دایاں ہاتھ کٹ گیا ہے اور مجھے کئی دفعہ آواز آتی تھی "وہ امر ہو گئی"۔ طرح طرح کے دہم آئے مگر حوری کی طرف دھیان بھی نہیں گیا کہ وہ فوت ہو جائے گی۔

اک دوست جو اس سال، جوان عزم کی حالت لاریب اسی بات کا کمرتی ہے تقاضا پل بھر کا بھروسہ نہ کہ یہ صبح و سہا ہم کیا جانے کہ آجائے گا کس وقت بلاوا

حضرت امام جماعت احمدیہ الرابع فرماتے ہیں :-

"اللہ تعالیٰ بیان فرماتا ہے (۱) اے سکون کے متلاشیو! تمہیں کہیں طمانیت نہیں ملے گی سوائے اس کے کہ تم اپنے رب کے ذکر میں محو ہو جاؤ اور اللہ کی یاد شروع کرو۔ اب اللہ کی یاد سے کیسے طمانیت حاصل ہو۔ اس مضمون کو خدا تعالیٰ نے مختلف رنگ میں بیان فرمایا ہے (۲) اس کی بہت تفصیل ملتی ہے کہ اس سے مراد محض ایک ایسا ذکر نہیں ہے جس کے نتیجے میں انسان منہ سے اللہ اللہ کہنا شروع کر دے اور پھر سمجھے کہ اس کا دل تسکین پا جائے گا اور طمانیت حاصل کر لے گا۔ بلکہ اس کے پیچھے ایک گہرا فلسفہ کار فرما ہے (۳) ذکر الہی اور عبادت ذرا صل ایک ہی چیز کے ٹوٹا نام ہیں۔ جب تک انسان خدا کا عبد نہ بنے اس وقت تک اسے ذکر الہی کی توفیق نہیں مل سکتی۔ ان دونوں چیزوں کا آپس میں ایک گہرا تعلق ہے (۴) اس میں وہ ذکر الہی مراد ہے جو "عبد" کا ذکر ہو۔ یعنی خدا کے ان بندوں کا ذکر جو جن کو خدا تعالیٰ اپنی اصطلاح میں "عبد" شمار کرتا ہے وہ کن کو شمار کرتا ہے۔ وہ کون ہیں کہ جب وہ اس مقام پر فائز ہو جاتے ہیں تو پھر ان کا ذکر الہی کرنا ان کے لئے موجب تسکین بن جاتا ہے ان کے متعلق (۵) فرماتا ہے کہ یہ وہ لوگ ہیں کہ جب یہ مر رہے ہوتے ہیں تو بستر مرگ پر ان کو یہ آواز سنائی دیتی ہے (۶) کہ اے میرے بندو! تم اس دنیا میں مجھ سے راضی ہو کر رہے۔ میں تمہیں یہ بتاتا ہوں کہ جب تم مجھ سے راضی ہو گئے تھے تو تم مرضیہ بھی بن گئے۔ یعنی میں بھی تم سے راضی ہو گیا اور اس کا نام عبودیت ہے۔ فرمایا اس حالت کے بعد ہم تمہیں یہ خوشخبری دیتے ہیں (۷) کہ اب تم حق رکھتے ہو کہ میرے بندے کہلاؤ۔ پس میرے بندوں کی صف میں داخل ہو جاؤ (۸) جو کچھ میرے بندوں کا ہے وہ میرا ہے اور جو میرا ہے وہ میرے بندوں کا ہے (۹) پس میری جنتیں تمہاری جنتیں ہو گئیں۔"

(از خطیب فرمودہ ۲۶ نومبر ۱۹۸۲ء)

بیت

نہ ہوتی اور مجھے فکر ہوتا کہ رات کو کچھ آرام کرے۔ صبح سے پھر گھر کے اور لجنہ کے کام شروع ہو جائیں گے۔ لکھنے پڑھنے کا کام تو وہ میرے ہی کمرے میں کرتی تھی۔ میں دیکھتا رہتا کہ ابھی موڈ طاری ہے۔ روکنے سے رکے گی نہیں۔ مگر عیب ڈرائیونگ روم میں ہوتی تو اٹھ اٹھ کر دیکھتا کہ سجدے میں بک بک کر رہی ہوگی۔

صاحبِ قلم

اللہ پاک کا احسان ہے کہ بشری کو یہ اعزاز حاصل تھا کہ اُس کے پاس پیارے حضور آیتہ الودود کے عطا کردہ کئی قلم موجود تھے۔ یہ قابلِ رشک ایوارڈ بہ طور پر بشری کو صاحبِ قلم ثابت کرتا ہے۔ اور یہ اللہ تعالیٰ کا فضل ہے جس کو چاہے عطا فرماتا ہے۔

گھوڑے پر سوار

۱۹۸۶ء کی بات ہوگی احمدیہ مال میں سیرۃ النبی صلی اللہ علیہ وسلم کا جلسہ ہو رہا تھا مال بھرا ہوا تھا۔ بشری سے پہلے میری تقریر تھی۔ بشری نے کہا جنتی ذیر تم تقریر کرو گی میں دعا کرتی رہوں گی پھر میری تقریر کے دوران تم دعا کرتی رہنا۔ یہ خوشگوار عہد نبھا ہا۔ بشری

خطیبوں کی دعا

جماعت احمدیہ صلیہ کراچیکے سالانہ جلسہ منعقدہ گلشن مہراں ۱۹۸۹ء کے لئے بشری داؤد صاحبہ کی تقریر رکھی گئی۔ کراچی کی جماعت کی تاریخ میں یہ پہلا واقعہ تھا کہ ایک خاتون کی تقریر مردوں میں بھی سنوائی جائے۔ بشری تمام تر تجربے اور اعتماد کے باوجود فطری طور پر کچھ گھبرائی تھی۔ اُس نے اللہ پاک سے استغاثت طلب کی اور بزرگوں کو دعا کے لئے کہا خود بھی بڑے درد و الحاح سے دعا کرتی رہی۔ ہم بھی اُس کے لئے دعا کرتے رہے۔ اللہ پاک نے اس کی دعاؤں کو مستجاب اور اس کی جمعیت خاطر کا سامان اس طرح فرمایا کہ اُس نے خواب میں دیکھا کہ حضرت مولانا عبدالملک خان صاحب اور محترم مولانا سلطان محمود انور صاحب اور دیگر کچھ بزرگ تشریف فرما ہیں اور بشری کے لئے دعا کر رہے ہیں اور دعائیں پڑھ پڑھ کر بشری کو پھونک رہے ہیں۔ خواب میں دیکھے گئے سونوں بزرگ فنِ خطابت میں طاق ہیں۔ بشری کو یقین ہو گیا اللہ پاک غیر معمولی تائید و نصرت فرمائیں گے چنانچہ ایسا ہی ہوا۔

دعا میں تشغف

داؤد صاحب نے بتایا کہ بشری کی طبیعت ٹھیک

کا لکھا ہوا شعر ہے سے
یارب یہی دعا ہے کہ انجام ہو بخیر
ہر وقت مافیت رہے ہر گام ہو بخیر

سبجا سبجایا گھر

ایران میں قیام کا زمانہ کشائش کا زمانہ تھا گھر
بے حد خوبصورتی سے سبجایا۔ داؤد صاحب کے ساتھ بہت
سے ملکوں کی سیر کی اور جگہ جگہ سے نوادرت جمع کئے۔ بشری
اور داؤد صاحب دونوں کا ذوق بہت نفیس ہے۔ مگر
جب ایامک بھرا بھرا گیا گھر چھوڑنا پڑا تو اللہ پاک سے
دعا کی کہ یہ گھر یاد نہ آیا کرے۔ سب درو دیوار پر ایک
نظر ڈالی اور گھر چھوڑ دیا۔ پھر کہاجی آکر تنکا تنکا جمع
کر کے آشیانہ بنایا۔ اور جب یہ آشیانہ بھی مثالی طور
پر سچ گیا تو اپنا سبجایا گھر چھوڑ کر اپنے آخری ٹھکانے
کی طرف پرواز کر گئی رہے نام اللہ کا۔

واشنگ مشین

داؤد بھائی صاحب پرانے سامان کی دکان کے پاس
سے گزر رہے تھے کہ ایک واشنگ مشین دیکھ کر ٹھنک
گئے۔ وہی ماڈل تھا جو ایران میں بشری استعمال کرتی تھی۔
اور وہیں رہ گئی تھی۔ داؤد بھائی کا دل چاہا، پرانی
ہے تو کیا مرمت کروالیں گے۔ بشری دیکھ کر بہت
خوش ہوئی قیمت پوچھی تو پانچ ہزار۔ اگرچہ مشین
کی قیمت کے مقابلے میں پانچ ہزار میں تقریباً مفت
لگی مگر پانچ ہزار موجود نہیں تھے۔ پھر کئی دفعہ ایسا ہوا
کہ ادھر سے گزر ہوتا۔ مشین پڑی دیکھتے اور گھر آ کر
بشری کو بتاتے "لو شو" وہ مشین ابھی تک نہیں بچی۔

تقریر کرتی رہی۔ سامعات ساکت، مسرور اور غاکار دعا
میں مصروف رہی۔ تقریر کے دوران کبھی کبھی بشری کی
آواز شدتِ مہمت سے بھر جاتی۔ کبھی وہ اس طرح آکھیں
بند کر لیتی جیسے سرنا پا ڈوب گئی ہو۔ تقریر کے بعد اس
نے بتایا آج عجیب واقعہ ہوا۔ اس کے ہاتھ ٹھنڈے چہرہ
سرخ اور جسم پر کپکپاہٹ تھی۔ کچھ خوف زدہ بھی تھی۔
اس نے بتایا کہ جب میں تقریر کر رہی تھی تو مجھے
ایسے محسوس ہونے لگا کہ لال کے دروازے بڑے ہو رہے
ہیں اتنے بڑے جیسے قلعوں وغیرہ میں ہاتھی سواروں
کے لئے ہوتے ہیں اور دروازے سے کھوڑے پر سوار
پیارے آقا حضرت سیدنا امام جماعت احمدیہ الرابعا ایدہ
اللہ تعالیٰ بنصرہ العزیزہ لیل میں تشریف لارہے ہیں۔
یہ واقعی عجیب بات تھی اس لئے بشری اور میں خاموش
ہی رہے اور کسی سے اس کا ذکر نہ کیا۔

مولا کا کرم

بشری کا تکیہ کلام تھا یہ میرے مولا کا کرم ہے۔
اور بے حد شکر کرتی۔ ایک دفعہ ہم ایک ساتھ سیرت کے
جلسے میں جا رہے تھے۔ سڑک کے دونوں طرف عالی شان
رہائشی بنگلے تھے۔ پھر اندر سے مولانا گھروں کی سجاوٹیں
دیکھ کر کچھ رشک سے ڈر گیا۔ بشری نے کہا۔ "مولا کا کرم
ہے اس نے ہمیں اتنی خوبصورتیاں دکھا دیں۔ کئی تو یہ
سب دیکھ بھی نہیں سکتے۔"

انجام بخیر

بشری کی آٹو گراف بک میں حضرت سیدہ نواب
مبارکہ بیگم صاحبہ کے دست مبارک سے ۱۱ اگست ۱۹۶۳ء

علم کا نور

آپریشن کے کچھ دن بعد جب ڈاکٹر ٹانکے کھولنے لگیں تو بشریٰ کے چہرے پر تلکے سے درد سہنے کے تاثرات دیکھ کر ڈاکٹر نے کہا۔ آپ کو بالکل درد نہ ہوگا۔ پتہ بھی نہیں چلے گا بس جس طرح THREADING یا PLUCKING میں بالکل معمولی سا محسوس ہوتا ہے ایسے ہی ٹانکے نکل جائیں گے۔ بشریٰ نے کہا میں نے ایسے جھنجھٹ کبھی نہیں پالے۔ کبھی کچھ نہیں کیا۔ ڈاکٹر بشریٰ کے چہرہ پر جھک آئیں غور سے اُس کے چڑیا کے پر جیسی قدرتی طور پر کمان بھنبوی دیکھیں اور بے ساختہ کہا۔

”تو پھر آپ کے چہرے پر یہ سارا علم کا نور ہے۔“

نقد انعام کا مصرف

ایک دفعہ صدر لیٹنہ اماؤ اللہ کراچی لے ہمیں کچھ نقد انعام سے نوازا۔ بشریٰ دفتر نہیں آئی تھی اُس کا لافاقہ بھی میرے پاس تھا۔ مجھے علم تھا کہ بشریٰ کا ہاتھ تنگ ہے۔ دل میں خوش ہو رہی تھی اچھا ہے بشریٰ کا کوئی کام نکل جائے گا مگر جب گھر آکر فون پر میں نے اُسے بتایا تو اُس نے مجھے کہا اول تو اس کی ضرورت نہیں تاہم اگر انعام ملے تو ایسے کرو کہ لافاقہ کھولے بغیر گھر پار کر میں جو ہسپتال بن رہا ہے۔ اس میں دے دو۔

بصیرت عبدالصمد

یہ ہمارا بشریٰ داؤد کا قلمی نام ہے۔ میں نے رکھا

حتیٰ کہ بشریٰ نے کہنا شروع کیا چھوڑیں اب مجھے چاہیے بھی نہیں ہاتھ سے آرام سے کپڑے وصولی تھی ہوا جب کبھی مولا پیسے دے گا۔ نئی خرید لیں گے۔ دونوں جانتے تھے کہ مشین گھر کی ضرورت ہے مگر ایک دوسرے کو طفل تسلی دے رہے ہوتے ایک دن حسب معمول داؤد صاحب وہاں رُک گئے مشین کو دیکھا اور چل دیئے ابھی دکان سے باہر نکلے ہی تھے کہ کندھے پر ایک بے تکلف ہاتھ کا دباؤ محسوس ہوا۔ قرینہ تم! میں تو تمہیں تلاش کرتا رہا۔ مجھے تمہاری کچھ رقم دینی تھی۔ پھر جیب میں ہاتھ ڈالا بیٹوا کھولا اور پانچ ہزار روپے داؤد بھائی کو دے دیئے۔ داؤد صاحب نے اُسی وقت مشین خرید لی اور اپنی بوشو کے لئے خوشی میرت اور مولا کے شکر کا موقع فراہم کر دیا۔

قصیدہ اور چہل احادیث

کراچی کا ناصر الاحمدیہ میں قصیدہ اور چہل احادیث حفظ کرنے کا شوق بشریٰ کا پیدا کیا ہوا ہے۔ وہ خود جیب ناصرات میں تھی جب سے اُس نے بیچوں کو قصیدہ یاد کرنا شروع کیا تھا اب تک وہ بیچیاں جوان بن کر کہی بیچوں کو حفظ کرا چکی ہوں گی۔ صدائے جشنِ شکر کے خصوصی پروگرام میں قصیدہ رکھا اور یاد کرنے والی مہیرات کو انعامات دیئے۔ طوئی کو قصیدہ یاد کروایا جو وہ بڑے پیارے انداز میں صحیح تلفظ کے ساتھ پڑھتی ہے۔ بیچوں کو نظمیں یاد کروانے کے لئے ماؤں کو کتنی یاد دہرا نا اور سنا پڑتا ہے اس کا اندازہ کر کے سوچئے بشریٰ کے گھر میں ہر وقت حمد و مدد کا دُرد و دہہ رہتا ہوگا۔

گلتا ہے مگر پر سے ٹھنڈا سایہ رخصت ہو گیا۔ چچا جانے
چند اشعار یادداشت سے لکھ رہی ہوں جن کو پڑھ
کر اپنی اپنی ماں ضرور یاد آئے گی براہ کرم بشری کے
بچوں کو دعاؤں میں یاد رکھئے۔

بے شک مانواں ٹھنڈیاں چھانواں لاڈ اداون سارے
کوئی نہ کوئے تینیاں تا میں آفرزند پیارے
جھڑکین نہ یتیم کسے نون جس دی مرگئی مانی
مانواں باج تینیاں تا میں دل درج حرص نہ کائی
مانواں دلے تہر خوشی درج دانگ بیچیاں پل دے
رب دلا آس تینیاں تا میں جیوی رکھ جھٹل سے
مانواں دالے مانواں دے دل سو فریاد لیبان
رورد موٹیاں مانواں دالے آپے چپ کر یاران

نیلی نخل کے جوتے

تین سال کی بشری گھر کے سامنے ریڑھی پر
یکنے والے نیلی نخل کے چھوٹے چھوٹے بوٹ دیکھ
کر مچل گئی اور اپنی امی جان سے صدر کرنے لگی کہ مجھے
نیلے نیلے بوٹ دلا دیجئے۔ امی نے بڑے پیار سے
وعدہ کیا کہ ریڑھی والا تو روز آتا ہے جس دن
پیسے ہوں گے دلا دوں گی۔ بشری نے لوجب امی کی جیب
سے فرمائش پوری ہونے کی کوئی امید نہ رہی تو اپنے
دادا جان کی طرف لپکی، "ابا جی نیلے نیلے جوتے
ہیں۔ ابا جی کی جیب کا بھی وہی حال تھا جو اُس کی
امی کی جیب کا تھا۔ وعدہ کیا اور بہت پیار سے کہا
کہ یہ جوتے تمہیں ضرور دلا دیں گے مگر اس وقت سے
نہیں جب ادھر سے بھی توقع نہ رہی تو تھوڑی دیر مچلنے
کے بعد گود سے اتر گئی اور ابا جی برابر کہتے رہے

تھا۔ ہم دونوں نے ایک ایک قلمی نام رکھا تھا اور غیر جماعتی
اخبارات کے لئے قلمی نام سے لکھتے تھے۔ ذاقی خطوط
لکھے جاتے۔ دانشوروں کو دانش مندی سکھائی جاتی۔
بشری کو یہ نام بہت پسند تھا۔

مانواں ٹھنڈیاں چھانواں

حضرت سیدہ مریم صدیقہ صاحبہ چھوٹا آپا صدر
لیونہ پاکستان آپریشن کے بعد جیب کراچی سے رخصت
ہو رہی تھیں تو ایک تقریب میں چند قطععات پیش
کرنے کی سعادت حاصل ہوئی تھی۔ بشری نے کئی مرتبہ
کہا "مان" کے متعلق جو قطعے کہے تھے وہ مجھے لکھوا
دو۔ ہر دفعہ ایسا ہوتا کہ ڈائری سامنے نہ ہوتی۔ میں کہتی
لکھوا دوں گی۔ بشری کو تساہم کہیں جا رہے ہیں۔ مگر
اچانک وہ اتنی دُور چلی گئی کہ اب میں اسے قطعے لکھوا
نہیں سکتی۔ اپنے دل کی تسلی کے لئے بشری کے نام دو
قطعے پیش کر دیتی ہوں۔

(۱)

کہاں ہم اور کہاں یہ ہنسیاں پر نور و بارکت
ہماری خوش نصیبی ہے کہ ان کی دید ہوئی ہے
مبارک آج کی یہ ساعت رنگیں مبارک ہو
ہمارا چاند نکلا ہے ہماری عید ہوئی ہے

(۲)

مگر یہ سایہ رہے ماں کا تو سکون ملتا ہے
میرے سر پر میری چھاؤں کو سلامت رکھنا
ہم و ماں اتنی پیاری ہے دعا کرتے ہیں
میرے مولا سب ہی ماؤں کو سلامت رکھنا
کسی کی ماں کسی بھی عمر میں اکیلا چھوڑ جائے تو

نقا۔ ایک سیرت کانفرنس میں بشری جان محفل بن گئی۔ تقریر کے بعد جس کا موضوع تھا آنحضور صلی اللہ علیہ والہ وسلم کے طبقہ نسواں پر احسانات۔ سندھ کی روایات کی اسپر خواتین خاص طور پر بشری کے ارد گرد جمع ہو گئیں اور بتایا کہ یہ تعلیم کس قدر پیاری ہے۔ مگر ہمارے علاقے میں عورت کی حیثیت بہت کمتر سمجھی جاتی ہے۔ بعض خواتین نے اپنے حالات بھی سنائے اور پھر سلسلہ چل نکلا کہ جو ایک دفعہ بشری سے مل لیتا اسی کا ہو جاتا۔ بڑے دلچسپ تبصرے موصول ہوئے جن میں ایک یہ تھا کہ کس طرح آپ یہ تقریر ہمارے مردوں کے سامنے بھی کریں۔ کئی نئے راستے کھلے اور ہماری خواتین کے دائرہ اثر میں اضافہ ہوا۔

کہ یہ جوتے ہیں تمہیں ضرور دلاؤں گا۔ چند لمحے خاموش رہنے کے بعد باجی کو دیکھا اور کہا اچھا باجی آپ ساتھ انشاء اللہ تو کیجیے۔ باجی کو بھی پر اس قدر پیار آیا کہ اسی وقت گود میں اٹھایا اور جوتے دلا دیئے۔ پیسوں کا جو بھی انتظام ہوا یہ اُس ننھی جان کے اپنے خدا سے پیار سے ہوا۔ جس نے ہر طرف سے ناامید ہو کر انشاء اللہ کہلایا تھا۔

آل پاکستان ورکنگ و مین ایسوسی ایشن

ہم اس ایسوسی ایشن کے ممبر بنے اور اس کی تقریبات میں شامل ہوئے۔ حکمت سنوری صاحبہ کے اعلیٰ عہدے داران کی سبکدوشی سے تعلقات محبت سے میٹنگ میں تعلیم یافتہ خواتین جمع ہوئیں۔ ان کے لئے کارآمد پروگرام ترتیب دینے میں بشری کا بھی حصہ

اخلاقِ حسنہ سیکھو

”ایک دوسرے کے ساتھ خوش خلقی سے پیش آؤ۔ کسی کی غیبت نہ کرو۔ کسی کے مال میں خیانت نہ کرو۔ کسی سے بغض اور کینہ نہ رکھو۔ عورتوں میں چغلی اور غیبت کی مرض بہت پائی جاتی ہے۔ اگر کسی کے متعلق کوئی بات سُن لیں تو جب تک دوسری کے سامنے بیان نہ کر دیں۔ انہیں چہین نہیں آتا۔ جو بات سُنتی ہیں جھٹ دوسری کے سامنے بیان کر دیتی ہیں۔ حالانکہ چاہیے یہ کہ اگر کوئی بھائی بہن کا نقص اور عیب بیان کرے تو اُسے متع کر دیا جائے۔ لیکن ایسا نہیں کیا جاتا۔ چغلی کرنا بہت بُرا عیب ہے۔“ (الازہار لذوات الخمار)

قرار دادِ تعزیت

بروفات محترمہ بشری داؤد صاحبہ سیکرٹری اصلاح و ارشاد

لجنہ اماء اللہ کراچی

ہم اراکین مجلس عاملہ جامعہ احمدیہ کراچی و مرتبان سلسلہ عالیہ احمدیہ مقیم کراچی آج کے اجلاس عامہ منعقدہ ۲۱ جولائی ۱۹۹۳ء میں مکرمہ و محترمہ بشری داؤد صاحبہ زوجہ محترمہ داؤد احمد قریشی صاحبہ پریذینٹ حلقہ صدر) و بنت محترمہ مرزا عبدالرحیم بیگ صاحب (نائب امیر جماعت احمدیہ کراچی) کی اچانک وفات پر اپنے دلی رنج و غم کا اظہار کرتے ہیں۔

موصوفہ لجنہ اماء اللہ کراچی کی ایک نہایت مخلص، فدائی اور بے لوث خدمت کرنے والی خاتون تھیں۔ آپ لجنہ اماء اللہ کراچی کے شعبہ اصلاح و ارشاد کی سیکرٹری تھیں اور ایک لمبے عرصہ سے اپنے فرائض منصبی نہایت خوش اسلوبی اور احسن رنگ میں ادا کرتی چلی آ رہی تھیں۔ موصوفہ کو اللہ تعالیٰ نے فین خطابت میں ایک خاص دل موہ لینے والا ملکہ عطا کیا ہوا تھا۔ آپ لجنہ میں بہت مقبول اور ہر دل عزیز تھیں۔ اور لجنہ کراچی کے لئے ایک عظیم سرمایہ تھیں۔ بشری داؤد صاحبہ کی اچانک وفات نہ صرف کراچی کی تمام لجنات کے لئے ایک عظیم صدمہ ہے بلکہ جماعت احمدیہ کراچی کے لئے بھی ایک سانحہ عظیم ہے۔ ہم قادر مطلق و خالق حقیقی کے حضور صرف یہی عرض کرتے ہوئے دعا کرتے ہیں کہ: -

جانے والا ہے سب سے پیارا اسی پہ اسے دل توجہاں ندا کر

اللہ تعالیٰ موصوفہ کی مغفرت فرمائے اور حجت الفردوس میں اعلیٰ مقام عطا کرے۔ اور ان کے بچوں کا خود کفیل ہو۔ ان کے شوہر محترم داؤد احمد قریشی صاحب، موصوفہ کے والد محترم مرزا عبدالرحیم بیگ صاحب، والدہ محترمہ اور جملہ عزیزوں کو بھی صبر جمیل سے نوازے۔

اللہ تعالیٰ جماعت احمدیہ کراچی اور لجنہ اماء اللہ کراچی کو ان کا نعم البدل عطا فرمائے اور اس فلاء کو خود پورا کرنے کے سامان پیدا فرمائے۔

اس اجلاس میں یہ بھی قرار پایا کہ محترمہ داؤد بشری صاحبہ کے تمام قریبی عزیز و اقارب نیز صدر صاحبہ لجنہ اماء اللہ کراچی اور ماہنامہ مصباح ربوہ کو بھی اس کی نقول ارسال کی جائیں۔

شریکِ علم

اراکینِ عاملہ و مرتبان جماعت احمدیہ کراچی

خوب تھی تقریر نیری دلنشیں حسنِ بیاں

محمد رفیق احمد ربوہ

آہ! چل بسی بشری داؤد حورِ جہاں
 چھوڑ کر سب کو حزیں قلبِ تپاں
 ”بلانے والا ہے سب سے پیارا“
 ہو گئی بالآخر فدا اس پر ہی جاں
 سب تھے گردیدہ ترے اوصاف کے
 کس کو یقین تھا موت کا کس کو گماں
 بہت بلند اخلاق تھا، سیرت حسین
 ان گنت تھیں تجھ میں ایسی خوبیاں
 تھی فرشتہ تو مگر انسان کا اک روپ تھا
 کہہ رہی ہے یہ زمیں، کہہ رہا ہے آسماں
 دین کی خدمت کا اس قدر کچھ شوق تھا
 بن گئی لجنہ کماچی کی وہ اک رُوحِ رواں
 خوش تھیں ہمہ بیدار سب، خوش امامِ وقت تھے
 ایسی خوش بختی بھلا کس کے بس میں ہے کہاں
 توجیب کا پرچار تیرا کام تھا صبر و مسا
 خوب کی جی بھر کے تم نے خدمتِ قرآن
 خاص تھا موضوع تیرا سیرتِ ختمِ رسل
 خوب تھی تقریر نیری دلنشیں حسنِ بیاں
 بہت سی لکھیں کتابیں کئی چھپے مضمون بھی
 دعاؤں سے حضور کی قلم تھا تیرا رواں
 موت سے گو مجھ گئی ہے نیری شمعِ زندگی
 رونقِ یزیدم جہاں میں قائم رہیں گی نیکیاں
 تاریخ میں تو زندہ و جاوید ایسی ہو گئی
 ہمت و عظمت کا اک کہنائے گی روشن نشاں
 جانے والی پر سدا برسیں خدا کی رحمتیں
 سب کی دعا ہے جنت الفردوس ہو تیرا مکان

بشری خطوط کے آئینے میں

میری بیوی بھی آپ سے اور دیگر عزیزان سے تعزیت کا اظہار کر رہی ہیں۔ اگرچہ اس وفات پر جس طرح میری بیوی تے صدمہ محسوس کیا ہے اُس سے تو یہ لگتا ہے کہ خود اُن سے عزیزہ بشری کی تعزیت کرنی چاہیے۔

اللہ آپ سب کو صبر جمیل عطا فرمائے آپ کو اور دیگر تمام عزیزان کو خود تسلی اور سکینت بخشنے عزیزہ کے بچوں کو اپنی حفاظت میں رکھے اور براہ راست وہ اللہ کی نظروں کے سامنے پرورش پائیں۔ میں ممنون ہوں گا اگر میری طرف سے اور میری بیوی کی طرف سے سب عزیزان سے تعزیت کا اظہار کر دیں۔ اس علم میں اپنے آپ کو تنہا محسوس نہ کریں۔ سب جماعت آپ کے غم میں شریک اور آپ کے لئے دعاؤں میں مصروف ہیں۔

خاکسار۔ مرزا غلام احمد

مکرم حافظ مظفر احمد صاحب

حضرت سیدہ مریم صدیقہ صاحبہ صدیچہ پاکستان

مکرمہ ہمیشہ صاحبہ.....

عزیزہ عسوی کی اچانک وفات کی خبر اس طرح ملی جیسے کوئی بم پھٹ جاتا ہے۔ یقین نہیں آ رہا تھا۔ بار بار جگہ جگہ فون کریں۔ کراچی ملے ہی نہ۔ انتہائی صدمہ ہوا آپ سب کا خیال آیا واؤ صاحب کا، بچوں کا، کسی کی خوشی بھی نہ دیکھی۔ سلسلہ کی بہت خدمت کی۔ اس تے باوجود کمزور صحت کے تقریریں کرنی اور کام کرنے۔

اللہ تعالیٰ اسے جنت الفردوس میں جگہ دے۔ بہت پیار کا سلوک اس سے کرے۔ اس کے بچوں کا حافظہ و ناصر رہے۔ آپ سب کو صبر عطا کرے۔ معمولی زخم نہیں لگا۔ مکرمی بیگ صاحب کی تو صحت بھی کمزور ہے۔ اللہ تعالیٰ سب کا حافظہ و ناصر رہے۔ خاکسار

مریم صدیقہ

محترم صاحبزادہ مرزا غلام احمد صاحب

بزرگوار مرزا صاحب.....

عزیزہ بشری واؤ صاحبہ کی وفات بڑے صدمے کا باعث بنی۔ خصوصاً جب میری بیوی نے مجھے اُن کی خوبوں۔ جماعت کے لئے اُن کی وابستگی اور جماعت کی خدمت کے لئے اُن کے جذبہ کے بارے میں تفصیل بتائی۔

مکرم بیگ صاحب کے نام اپنے خط میں تحریر کرتے ہیں "۔۔۔ ربوہ میں دعوت الی اللہ کی کئی میٹنگز میں خوب خوب تمباویز اور شورے دیئے۔ آپ کے ساتھ بنگلہ دیش کے سفر میں ان کی لکھی تقاریر (جو آپ ساتھ لائے تھے) دیکھ کر تو میں حیران ہی رہ گیا۔ اور جب حضور انور ان کی سیرت کی تقریر کا دلنشین تذکرہ فرما

رکھنا۔

محترمہ اہلیہ صاحبہ صاحبزادہ محترمہ لطیف صاحبہ

بشری واؤر کی وفات کی دردناک خبر سے دلی دکھ اور صدمہ ہوا۔ اللہ تعالیٰ عزیزہ کو بخشش کی چادر میں ڈھانپ کر درجبات بند سے بلند تر فرماتا چلا جاوے۔ دراصل ہم اپنی خوشی کو ہر وقت اپنے محبوب خدا تعالیٰ کی خوشی پر قربان کرتے کے لئے تیار ہیں۔ اس لئے آنا بھاری صدمہ اللہ تعالیٰ اپنے مومن بندے کے لئے آسان فرمادینا ہے۔ ع

بلانے والا ہے سب سے پیارا اسی پہلے دل تو جان نذاکر

محترم شہید محمد خالد صاحب بلجیم

جوان سال اولاد کی وفات ایک بڑا سانحہ ہے۔ یہی تو الفاظ نہیں پارہا جن سے ہمدردی کا اظہار کروں۔ اللہ تعالیٰ آپ کا حافظ و ناصر ہو اور عمر کے اس حصہ میں آپ کو صدقات سے سچائے اور تعالیٰ زندگی عطا فرمائے۔ آپ مجھے بہت عزیز ہیں۔ آپ کی تکلیف کا خیال کر کے دل کو علم ہے۔

محترمہ ڈاکٹر نصرت جہاں صاحبہ فضل عمر ہسپتال ربوہ

خبر سن کر یہی جہاں بیٹھی تھی وہیں منجمد ہو گئی۔ اس کا چہرہ اس کی باتیں ایسی حواسوں پر طاری ہیں کہ عبادت میں بھی توجہ قائم نہیں رکھ سکتی۔ جانا تو سب نے ہے مگر ایسا انجام بخود خطیمہ سنتیں تو اچھیل پڑتیں۔ خدا تعالیٰ نے خالوجان بیک صاحب کو ایسا اعزاز عطا فرمایا۔ گویا تمغہ دے دیا۔ آپ کو مبارک ہو۔ اس مبارک

رہے تھے تو میں خود جو حدیث کا طالب علم اور سیرت میرا من بھانا موضوع ہے حسرت سے سوچ رہا تھا کہ کاش ان کی کوئی تقریر سنی ہوتی۔ اگرچہ کراچی میں گذشتہ میٹنگ میں مجھے لاہور میں اپنے دورہ اور تقاریر کا تذکرہ کیا مگر مجھے یہ اندازہ نہ تھا کہ لکھنے کے ساتھ ایسا اچھا بولتی بھی ہیں۔ کراچی میں سیرت کے جلسوں کی وہ سرخیل تھیں۔ اللہ تعالیٰ عزیزی رحمت کرے۔

میں دلی طور پر آپ سے تعزیت کہتا ہوں اور آپ کے غم میں شریک ہوں۔ ان کے شوہر کو میرے دلی جذبات پہنچا دیجئے۔ بلاشبہ یہ ایک جماعتی نقصان ہے۔ اللہ تعالیٰ پورا فرمائے۔

ملک بیشتر احمد صاحب کے فون کے بعد چھوٹا آیا کو جب اطلاع دی تو وہ بھی سکتے ہیں آگئیں۔ بشری موصوفہ کے بچے لکھتے ہیں؟ ان کو بہت پیار۔

خاکسار۔ حافظ مظفر احمد

محترم سید حسین احمد صاحب (مرتب سلسلہ) اسلام آباد

آپ کی پیاری بیٹی کی وفات کی خبر حضور پر نور کی زبان مبارک سے سن کر بھی یقین کرنا مشکل تھا لیکن جب حضور پر نور نے تفصیل بیان کی اور پھر توصیف کی تو ایک سکون نصیب ہوا۔ میری اہلیہ امہ الحی کی طرف سے بھی تعزیت قبول کریں۔

محترمہ عطیہ امجد صاحبہ نیو جرسی

جس دن سے یہ خبر سنی ہے آج تک ایک لمحے کے لئے بھی فراموش نہیں کر پائی۔ وہ تو اتنی پیاری بہتی تھیں کہ میرا تلم ان کے بارے میں لکھنے کی طاقت نہیں

زبان نے سارے دنیا کے سامنے آپ کا اور آپ کی خوش نصیب سماجی زندگی کا اتنا اعلیٰ ذکر فرمایا۔

محترم شائق زریو کی صاحب لاہور

۲۶ ستمبر کے افضل سے یہ مضمون کھلا کہ یہ زخم تو میرے بھائی کو پہنچا ہے۔ اب سرتا یا فلق ہوں۔ شرمندگی میں ڈوبا ہوا ہوں۔ روح کا ذرہ ذرہ انفعال میں غرق ہے تقدیر الہی کے آڑے یقیناً نہیں آسکتا تھا لیکن اپنے شفیق و لطیف نزرگ بھائی کے آنسوؤں میں لپٹے آنسوؤں کے تار تو ملا سکتا تھا۔۔۔ اللہ عزیزہ کی بال بال مغفرت فرمائے۔ میں حضور ہی کے الفاظ میں بانگاہ رب العزت میں التجا پرداز ہوں کہ

اللہ عزیزہ موصوفہ کو غریق رحمت فرمائے اور جس سیرت کے بیان پر انہوں نے اپنی زندگی صرف کی خدا تعالیٰ اس سیرت کے فیض سے ان کے بچوں کو صبر عطا کرے۔ ان کے خاوند۔ ان کے والد اور دوسرے عزیزوں کو خدا صبر عطا فرمائے اور سیرت کا یہ فیض ان کے خاندان کو خصوصیت سے پہنچے۔

محترم عطا العجیب صاحب آئندہ بیت الفضل لندن

جب حضور انور نے خطبہ جمعہ میں ان کی بے شمار خوبیوں کا بھرائی ہوئے آواز میں ذکر فرمایا تو دل جذبات غم اور جذبات رشک سے بھر گیا۔ ایسا خوش انجام کسی کو نصیب ہوتا ہے اور یہ اللہ تعالیٰ کے عظیم فضل و احسان سے ہی ہوتا ہے۔ آپ کا اور آپ کے معجزات کا دل اس لائق، ممتاز، خادم دین ہستی کی بردائی سے محزون تو ہے لیکن کیا ہی بابرکت اور مبارک انجام ہے جو انہیں

نصیب ہوا مبارک باد کے لائق ہے وہ وجود جس کی محبت اور خدمات کے تذکرہ نے خدا تعالیٰ کے محبوب امام کے دل میں یہ جذبات غم و حزن پیدا فرمائے جو مسلسل دعاؤں میں ڈھلنے چلے جا رہے تھے۔ اس موقع پر دلی جذبات تعزیت کے ساتھ اس مبارک انجام پر اس قابل فخر بیٹی کے والد گرامی کی خدمت میں مبارک باد بھی عرض کرتا ہوں۔ جذبات کے دو دھارے بیک وقت ساتھ ساتھ جاری ہیں۔ بہت خواہش ہے کہ میں آپ کی موصوفہ قابل فخر بیٹی کی زبانی سیرت نبوی صلی اللہ علیہ وسلم کے تذکرہ سس سکون۔ اگر ان کی تقاریر ٹیپ ریکارڈ میں محفوظ ہوں تو میری درخواست ہے کہ کسی موقع پر ارسال فرمائیں۔ تاہم بھی وہ آواز سس سکون جو حضور انور کے ارشاد گرامی کے بعد تاریخ احمدیت کا حصہ بن گئی ہے۔

محترم مزار محمد صدیق صاحب سیکرٹری مال برمنگھم یو کے

آپ کی صاحبزادی عزیزہ بشری داؤد عورتی صاحبہ کی اچانک وفات کا حضور کے خطبہ جمعہ سے علم ہوا۔ اور یہ بھی کہ موصوفہ بڑی نیک اور اعلیٰ تعلیم یافتہ اور احمدیت کی شیدائی تھیں۔ آپ اور آپ کا خاندان ایک لمبے عرصے سے جماعتی خدمات سرانجام دے رہے ہیں۔ اللہ تعالیٰ آپ کو اپنی بے شمار برکتوں سے نوازے۔

محترمہ ناصرہ لطیف لارون صاحبہ - U.S.A.

واقعی زندگی کی کچھ حقیقت تھیں۔ خوش قسمت ہے وہ انسان جو جاتے وقت اپنے ساتھ اعمال کی دولت لے کر جائے، خوش نصیب ہے وہ انسان جس کی بدلتی پر آنکھیں اشکبار اور دل افسردہ ہو جائیں۔ آج مجھے سمجھ

دسمبر ۱۹۹۳ء

دل، زبان اور آنکھیں ایک ساتھ بولتی ہوں وہ
یوں خاموش ہو جائے۔ ط

زمیں کھا گئی آسماں کیسے کیسے

محترمہ محمود صابا، محترمہ جلیب اللہ بٹ صاحبہ لاہور

بہت ہی نیک، خوش خلقی، خوش مزاج،
ہنس مکھ، ہر ایک سے محبت پیار سے ملنے والی۔ دین کی
سچی خادمہ، ہر وقت جماعت کے کاموں کے لئے کمر بستہ
رہنے والی پیاری بیٹی کے درجات، اللہ پاک بلند سے
بلند تر کرتا چلا جائے۔ لجنہ کراچی کے لئے نہ مپہ ہونے
والا خلا ہے۔

محترمہ بشریٰ احملم صابہ، لاہور

وہ ہماری، سب لڑکیوں کی امیڈیل تھیں بہت
کچھ ان سے سیکھا۔ جب سے احمدیہ لال جانا شروع کیا۔
ان سے احترام محبت اور عقیدت کا تعلق بڑھتا ہی
گیا۔ ان کی تقریر کا انداز دل میں یہ لہر پیدا کرتا تھا
کہ بس ہم بھی ایسے ہی بن جائیں۔

محترمہ مرزا منصور احمد صاحبہ، رپوہ

بشریٰ کی وفات پر بہت صدمہ ہوا۔ اللہ تعالیٰ
اُس کی بخشش فرمائے اور آپ پر آپ کے خاندان
پر رحمت نازل فرمائے۔

محترمہ سعیدہ صاحبہ و نصیر احمد صاحب

وہ حورِ جہاں تھیں اب حورِ حینت ہو گئیں۔

آگیا ہے کہ کیوں باجی بشریٰ آدھی آدھی رات تک
جماعتی کاموں میں مصروف رہتیں۔ کیوں باجی بشریٰ
اپنی ذات، اپنے گھر بار، بچوں سب سے بے نیاز ہو
کر ایک ہی لگن سے سرشار دیوانہ وار مصروف تھیں۔
درحقیقت ان کے پاس وقت بہت کم تھا اور وہ
جلد جلد بہت سے کام کرنا چاہتی تھیں۔ اے پیارے
اللہ! باجی بشریٰ کی مغفرت فرما کہ ان کے درجات بلند
فرما اور اے میرے اللہ! تیری اس بندی نے تیرا قرب
حاصل کرنے کے لئے بہت محنت کی۔ اس کو قبول فرما
اور بے شمار رحمتوں کے سایہ میں اپنے قربِ خاص میں
باجی بشریٰ کو جگہ عطا فرما۔

محترمہ منور جہاں، محترمہ عبداللطیف خالص، الماسویڈین

... چند دن قبل ایک خاتون کراچی سے بچوں
کے لئے مکتب لائی تھیں جو بشریٰ داد کی تحریر کردہ تھیں
یہ کتب ان کی وفات کے بعد ملیں جس سے صدمہ کئی
گنا زیادہ ہو گیا۔ ان کی قابلیت اور علم و دستنی انہیں
ہمیشہ زندہ رکھے گی۔

محترمہ حامد محمود صاحبہ، لاہور

باجی بشریٰ کم عمری میں ہی جماعت میں برنگی اور
پاکبازی کا ایک مقام حاصل کر چکی تھیں اور ان کی جماعت
سے دالہانہ محبت اور خدمت جہاں ان کے درجات کی
بلندی کا باعث ہو گی وہاں اللہ تعالیٰ پیمانگان کو صبر جمیل بھی عطا فرمائے گا۔

محترمہ سعدیہ طاہر بٹ صاحبہ، لاہور

ابھی تک یقین نہیں آتا اتنا متحرک وجود جس کا